

## বুদ্ধচরিতম্

Book I [ভগবৎপ্রসূতিঃ]

শ্রিয়ং পরার্থ্যাং বিদধদ্বিধাতৃজিৎ তমো নিরস্যান্নভিত্তভানুভৎ ।  
নুদন্নিদাঘং জিতচারুচন্দ্রমাঃ স বন্দ্যতেহর্হ্নিহ যস্য নোপমা ॥ ১।১\*  
আসীদ্বিশালোন্নতসানুলক্ষ্ম্যা পয়োদপঙ্ক্ত্যেব পরীতপার্শ্বম্ ।  
উদগ্রধিক্ষ্যং গগণেহবগাঢং পুরং মহর্ষেঃ কপিলস্য বস্তু ॥ ১।২\*  
সিতোন্নতেনেব নয়েন হস্তা কৈলাসশৈলস্য যদব্রশোভাম্ ।  
ভ্রমাদুপেতান্ বহদম্বুবাহান্ সম্ভাবনাং বা সফলীচকার ॥ ১।৩\*  
রত্নপ্রভোদাসিনি যত্র লেভে তমো ন দারিদ্র্যমিবাবকাশম্ ।  
পরার্থ্যপৌরৈঃ সহবাসতোষাৎ কৃতস্মিতেবাতিররাজ লক্ষ্মীঃ ॥ ১।৪\*  
যদ্বৈদিকাতোরণসিংহকর্ণৈরত্নৈর্দধানং প্রতিবেশম শোভাম্ ।  
জগত্যদৃষ্ট্বেব সমানমন্যৎস্পর্ধাং স্বগেহৈর্মিথ এব চক্রে ॥ ১।৫\*  
রামামুখেন্দ্রান্ পরিভূতপদ্মান্ যত্রাপয়াতোহপ্যবিমন্য ভানুঃ ।  
সম্ভাপয়োগাদিব বারি বেষ্টুং পশ্চাৎসমুদ্রাভিমুখং প্রতস্থে ॥ ১।৬\*  
শক্যার্জিতানাং যশসাং জনেন দৃষ্ট্বান্তভাবং গমিতোহয়মিন্দ্রঃ ।  
ইতি ধ্বজৈশ্চারুচলং পতাকৈর্ঘন্যাস্তুমস্যাক্ষমিবোদয়চ্ছৎ ॥ ১।৭\*  
কৃত্বাপি রাত্রৌ কুমুদপ্রহাসমিন্দোঃ করৈর্ঘদ্রজতালয়স্থৈঃ ।  
সৌবর্ণহর্ম্যেষু গতাকর্পাদৈর্দিবা সরোজদ্যুতিমাললষে ॥ ১।৮\*  
মহীবৃতাং মূর্ধ্নি কৃতাভিষেকঃ শুদ্ধোদনো নাম নৃপোহর্কবন্ধুঃ ।  
অধ্যাশয়ো বা স্ফুটপুদরীকং পুরাধিরাজং তদলঙ্কার ॥ ১।৯\*  
ভূভৃৎপরার্থ্যোহপি সপক্ষ এব প্রবৃত্তদানোহপি মদানুপেতঃ ।  
ঈশোহপি নিত্যং সমভূষ্টিপাতঃ সৌম্যস্বভাবোহপি পৃথুপ্রতাপঃ ॥ ১।১০\*  
ভুজেন যস্য্যভিহতাঃ পতন্তো দ্বিষদ্বিপেন্দ্রাঃ সমরাঙ্গণেষু ।  
উদ্বাস্তমুক্তাপ্রকরৈঃ শিরোভির্ভক্ত্যেব পুষ্পাঞ্জলিভিঃ প্রণেমুঃ ॥ ১।১১\*  
অতিপ্রতাপাদবধূয় শক্রমহোপরাগানিব তিগ্মভানুঃ ।

উদ্যোতয়ামাস জনং সমস্তাং প্রদর্শয়ন্নাশ্রয়ণীয়মার্গান্ ॥ ১।১২\*  
ধর্মার্থকামা বিষয়ং মিথোহন্যং ন বেশমাচক্রমুরস্য নীত্যা ।  
বিস্পর্ধমানা ইব তৃগ্রসিদ্ধেঃ সুগোচরে দীপ্ততরা বভূবুঃ ॥ ১।১৩\*  
উদারসঙ্ঘৈঃ সচিবাইরসঙ্ঘৈঃ কৃত্যগ্রভাবঃ স উদগ্রভাবঃ ।  
শশী যথা ভৈরবকৃতান্যথাভৈঃ শক্যেন্দ্ররাজঃ সুতরাং ররাজ ॥ ১।১৪\*  
তস্যাতিশোভাবিসৃতাতিশোভা রবিপ্রভেবাস্ততমঃ প্রভাবা ।  
সমগ্রদেবীনিবহগ্রদেবী বভূব মায়াপগতেব মায়া ॥ ১।১৫\*  
প্রজাসু মাতের হিতপ্রবৃত্তা গুরৌ জনে ভক্তিবিবানুবৃত্তা ।  
লক্ষ্মীরিবাধীশকূলে কৃত্যভা জগত্যভূদুত্তমদেবতা যা ॥ ১।১৬\*  
কামং সদা স্ত্রীচরিতং তমিস্রং তথাপি তাং প্রপ্য ভূশং বিরেজে ।  
ন হীন্দুলেখামুপগম্য শুভাং নক্তং তথা সন্তমসত্বমেতি ॥ ১।১৭\*  
অতীন্দ্রিয়েনাত্মনি দুষ্কুহোহয়ং ময়া জনো যোজয়িতুং ন শক্যঃ ।  
ইতীব সূক্ষ্মাং প্রকৃতিং বিহায় ধর্মেণ সাক্ষাদ্বিহিতা স্বমূর্তিঃ ॥ ১।১৮\*  
চ্যুতোহথ কায়াত্ভূষিতাং ত্রিলোকীমুদ্যোতয়নুত্তমবোধিসত্ত্বঃ ।  
বিবেশ তস্যাঃ স্মৃত এব কুক্ষৌ নন্দাণ্ডহায়ামিব নাগরাজঃ ॥ ১।১৯\*  
ধৃত্বা হিমাধিধবলং গুরু ষড়্বিষাণাং  
দানাধিবাসিতমুখং দ্বিরদস্য রূপম্ ।  
শুদ্ধোদনস্য বসুধাধিপতের্মহিষ্যাঃ  
কুক্ষিং বিবেশ স জগদ্যসনক্ষয়ায় ॥ ১।২০\*  
রক্ষাবিধানং প্রতি লোকপালা লোকৈকনাথস্য দিবোহভিজগ্‌মুঃ ।  
সর্বত্র ভাস্তোহপি হি চন্দ্রপাদা ভজন্তি কৈলাসগিরৌ বিশেষম্ ॥ ১।২১\*  
ময়াপি তং কুক্ষিগতং দধানা বিদ্যুদ্বিলাসং জলদাবলীব ।  
দানাভিবর্ষৈঃ পরিতো জনানাং দারিদ্র্যতাপং শময়াঞ্চকার ॥ ১।২২\*  
সাতঃ পুরজনা দেবী কদাচিদথ লুপ্ত্বিনীম্ ।  
জগামানুমতে রাজ্ঞঃ সন্তুতোত্তমদোহদা ॥ ১।২৩\*  
শাখামালম্বমানায়াঃ পুষ্পভারাবলম্বিনীম্ ।  
দেব্যাঃ কুক্ষিং বিভিদ্ধ্যাশু বোধিসত্ত্বো বিনির্ঘয়ো ॥ ১।২৪\*

ততঃ প্রসন্নশ্চ বভূব পুষ্যন্তস্যশ্চ দেব্যা ব্রতসংস্কৃতয়াঃ ।  
 পার্শ্বাৎসুতো লোকহিতায় জজ্ঞে নির্বেদনং চৈব নিরাময়ং চ ॥ ১।২৫ (১।৯)  
 প্রাতঃ পয়োদাদিব তিগ্ধভানুঃ সমুদ্ভবলোহপি চ মাতৃকুক্ষেঃ ।  
 স্ফুরন্ময়ুর্খৈর্বহিতাক্ষকারৈশ্চকার লোকং কনকাবদাতম্ ॥ ১।২৬\*  
 তং জাতমাত্রমথ কাঞ্চনয়ূপগৌরং  
 প্রীতঃ সহস্রনয়ণঃ শনকৈরগৃহ্মাৎ  
 মন্দারপুষ্পনিকরৈঃ সহ তস্য মূর্ধ্নি  
 খান্নির্মলে চ বিনিপেততুরম্বুধারে ॥ ১।২৭\*  
 সুরপ্রধানৈঃ পরিধার্যমাণো দেহাংশুজালৈরনুরঞ্জয়ন্তান্ ।  
 সন্ধ্যাত্রজালোপরিসন্নিবিষ্টং নবোদুরাজং বিজিগায় লক্ষ্ম্যা ॥ ১।২৮\*  
 উরোর্যথৌর্বস্য পৃথোশ্চ হস্তান্মাক্ষাতুরিন্দ্রপ্রতিমস্য মূর্ধ্ণঃ ।  
 কক্ষীবতশ্চৈব ভুজাংসদেশান্তথাবিধং তস্য বভূব জন্ম ॥ ১।২৯ (১।১০)  
 ক্রমেণ গর্ভাদভিনিঃসৃতঃ সন্ বভৌ গতঃ খাদিব যোন্যজাতঃ ।  
 কল্লেশ্বনেকেষ্বিব ভাবিতাত্মা যঃ সম্প্রজানন্ সুষুবে ন মৃতঃ ॥ ১।৩০ (১।১১)  
 দীপ্ত্যা চ ধৈর্যেণ চ যো ররাজ বালো রবিভূমিমিবাবতীর্ণঃ ।  
 তথাতিদীপ্তোহপি নিরীক্ষ্যমাণো জহার চক্ষুংষি যথা শশাঙ্কঃ ॥ ১।৩১ (১।১২)  
 স হি স্বগাত্রপ্রভয়োজ্জ্বলন্ত্যা দীপপ্রভাং ভাস্করবন্মোষ ।  
 মহাহঁজাম্বনদচারুবর্ণো বিদ্যোতয়ামাস দিশশ্চ সর্বাঃ ॥ ১।৩২ (১।১৩)  
 অনাকুলান্যজ্ঞসমুদগতানি নিষ্পেষবন্ত্যয়তবিক্রমাণি ।  
 তথৈব ধীরাণি পদানি সপ্ত সপ্তর্ষিতারাসদৃশো জগাম ॥ ১।৩৩ (১।১৪)  
 বোধায় জাতোহস্মি জগদ্ধিতার্থমন্ত্যা তথোৎপত্তিরিয়ং মমেতি ।  
 চতুর্দিশং সিংহগতির্বিলোক্য বাণীং চ ভব্যার্থকরীমুবাচ ॥ ১।৩৪ (১।১৫)  
 খাৎপ্রক্ষতে চন্দ্রমরীচিশুভ্রে দ্বে বারিধারে শিশিরোষ্ণবীর্ষে ।  
 শরীরসৌখ্যার্থমনুত্তরস্য নিপেততুর্মূর্ধনি তস্য সৌম্যে ॥ ১।৩৫ (১।১৬)  
 শ্রীমদ্বিতানে কনকোজ্জ্বলাঙ্গে বৈদূর্যপাদে শয়নে শয়ানম্ ।  
 যদগৌরবাৎকাঞ্চনপদ্মহস্তা যক্ষাধিপাঃ সম্পরিবার্য তস্থঃ ॥ ১।৩৬ (১।১৭)  
 মায়াতনূজস্য দিবৌকসঃ খে যস্য প্রভাবাৎপ্রণতৈঃ শিরোভিঃ ।

আধারয়ন্ পাণ্ডরমাতপত্রং বোধায় জেপুঃ পরমাশিষশ্চ ॥ ১।৩৭ (১।১৮)  
মহোরগা ধর্মবিশেষতর্ষাদ্বুদ্ধেধ্বতীতেষু কৃতাধিকারাঃ ।  
যমব্যজন্ ভক্তিবিশিষ্টনেত্রা মন্দারপুষ্পৈঃ সমবাকিরংশ্চ ॥ ১।৩৮ (১।১৯)  
তথাগতোৎপাদগুণেন তুষ্টাঃ শুদ্ধাধিবাসাশ্চ বিশুদ্ধসত্ত্বাঃ ।  
দেবা ননন্দুর্বিগতেহপি রাগে মগ্নস্য দুঃখে জগতো হিতায় ॥ ১।৩৯ (১।২০)  
যস্মিন্ প্রসূতে গিরিরাজকীলা বাতাহতা নৌরিব ভূশ্চচাল ।  
সচন্দনা চোৎপলপদ্মগর্ভা পপাত বৃষ্টির্গগাদনভ্রাৎ ॥ ১।৪০ (১।২১)  
বাতা ববুঃ স্পর্শসুখা মনোজ্ঞা দিব্যানি বাসাংস্যবপাতয়ন্তঃ ।  
সূর্যঃ স এবাভ্যধিকং চকাশে জজ্বাল সৌম্যার্চিরনীরিতোহগ্নিঃ ॥ ১।৪১ (১।২২)  
প্রাগুত্তরে চাবসথপ্রদেশে কূপঃ স্বয়ং প্রাদুরভূৎসিতাম্বুঃ ।  
অন্তঃ পুরাণ্যগতবিস্ময়ানি যস্মিন্ ক্রিয়াস্তীর্থ ইব প্রচক্ৰুঃ ॥ ১।৪২ (১।২৩)  
ধর্মার্থিভির্ভূতগণৈশ্চ দিব্যৈস্তদর্শনার্থং বলমাপ পূরঃ ।  
কৌতূহলেনৈব চ পাদপৈশ্চ প্রপূজয়ামাস সগন্ধপুষ্পৈঃ ॥ ১।৪৩ (১।২৪)  
পুষ্পদুমাঃ স্বং কুসুমং পুকুল্লুঃ সসীরগোদ্রামিতদিক্সুগন্ধি ।  
সুসম্ভ্রমদৃগবধূপগীতং ভুজঙ্গং বৃদাপিহিতান্তবাতম্ ॥ ১।৪৪\*  
ক্ৰচিৎ ক্ৰণতত্বমৃদঙ্গগীতৈর্বাণামুকুন্দামুরজাদিভিশ্চ ।  
স্বীণাং চলৎকুণ্ডলভূষিতানাং বিরাজিতং চোভয়পার্শ্চতন্তং ॥ ১।৪৫\*  
যদ্রাজশাস্ত্রং ভৃগুরঙ্গিরা বা ন চক্রতুর্বংশকরাবৃষী তৌ ।  
তয়োঃ সুতৌ তৌ চ সসর্জতুস্তৎকালেন শুক্রশ্চ বৃহস্পতিশ্চ ॥ ১।৪৬ (১।৪১)  
সারস্বতশ্চাপি জগাদ নষ্টং বেদং পুনর্যং দদৃশুর্ন পূর্বম্ ।  
ব্যাসস্তথৈনং বহুধা চকার ন যং বশিষ্ঠঃ কৃতবানশক্তিঃ ॥ ১।৪৭ (১।৪২)  
বাল্মীকিনাদশ্চ সসর্জ পদ্যং জগ্রন্থ যন্ন চ্যবনো মহার্ষিঃ ।  
চিকিৎসিতং যচ্চ চকার নাত্রিঃ পশ্চাত্তদাত্রেয় ঋষির্জগাদ ॥ ১।৪৮ (১।৪৩)  
যচ্চ দ্বিজত্বং কুশিকো ন লেভে তদগাধনঃ সূনুরবাপ রাজন্ ।  
বেলাং সমুদ্রে সগরশ্চ দগ্ধে নেফ্রবাকবো যাং প্রথমং ববন্ধুঃ ॥ ১।৪৯ (১।৪৪)  
আচার্যকং যোগবিধৌ দ্বিজানাং প্রাপ্তমন্যৈর্জনকো জগাম ।  
খ্যাতানি কর্মাণি চ যানি শৌরৈঃ শূরাদয়ন্তেষ্ববলা বভূবুঃ ॥ ১।৫০ (১।৪৫)

তস্মাৎপ্রমাণং ন বয়ো ন কালঃ কশ্চিৎকচিচ্ছেষ্ট্যমুপৈতি লোকে ।  
 রাজ্ঞামৃষীণাং চ হিতানি তানি কৃতানি পুত্রৈরকৃতানি পূৰ্বে ॥ ১।৫১ (১।৪৬)  
 এবং নৃপঃ প্রত্যথিতৈর্দ্বিজৈস্তৈরাশ্বাসিতশ্চাপ্যভিনন্দিতশ্চ ।  
 শঙ্কামনিষ্টাং বিজহৌ মনস্তঃ প্রহর্ষমেবাধিকমারুরোহ ॥ ১।৫২ (১।৪৭)  
 প্রীতশ্চ তেভ্যো দ্বিজসত্তমেভ্যঃ সৎকারপূর্বং প্রদদৌ ধনানি ।  
 ভূয়াদয়ং ভূমিপতির্থথোক্তো যাজ্ঞজ্ঞরামেত্য বনানি চেতি ॥ ১।৫৩ (১।৪৮)  
 অথৌ নিমিত্তৈশ্চ তপোবলাচ্ছ তজ্জন্ম জন্মান্তকরস্য বুদ্ধা ।  
 শাক্যেশ্বরস্যালয়মাজগাম সদ্ধর্মতর্ষাদসিতো মহার্ষিঃ ॥ ১।৫৪ (১।৪৯)  
 তং ব্রহ্মবিদ্রহ্মবিদাং জ্বলন্তং ব্রাহ্মণ্য শ্রিয়া চৈব তপঃশ্রিয়া চ ।  
 রাজ্ঞো গুরুর্গৌরবসৎক্রিয়াভ্যাং প্রবেশয়ামাস নরেন্দ্রসদ্ব ॥ ১।৫৫ (১।৫০)  
 স পার্থিবান্তঃপুরসন্নিকর্ষং কুমারজন্মাগতহর্ষবেগম্ ।  
 বিবেশ ধীরো বলসংজ্ঞায়ৈব তপঃপ্রকর্ষাচ্ছ জরাশ্রয়াচ্ছ ॥ ১।৫৬ (১।৫১)  
 ততো নৃপন্তং মুনিমাসনস্থং পাদ্যার্ঘ্যপূর্বং প্রতিপূজ্য সম্যক্ ।  
 নিমন্ত্রয়ামাস যথোপচারং পুরা বসিষ্ঠং স ইবাস্তিদেবঃ ॥ ১।৫৭ (১।৫২)  
 ধন্যোহস্ম্যনুগ্রাহ্যমিদং কুলং মে যন্মাং দিদৃক্ষুর্ভগবানুপেতঃ ।  
 আজ্ঞাপ্যতাং কিং করবাণি সৌম্য শিষ্যোহস্মি বিশ্রান্তিতুমর্হসীতি ॥ ১।৫৮ (১।৫৩)  
 এবং নৃপেণোপনিমন্ত্রিতঃ সসর্বেণ ভাবেন মুনির্ষথাবৎ ।  
 সবিস্ময়োৎফুল্লবিশালদৃষ্টির্গম্ভীরধীরাণি বচাংসুবাচ ॥ ১।৫৯ (১।৫৪)  
 মহাত্মনি ত্বয়্যুপপন্নমেতৎ প্রিয়াতিথৌ ত্যাগিনি ধর্মকামে ।  
 সত্ত্বান্নয়জ্ঞানবয়োহনুরূপা স্নিগ্ধা যদেবং ময়ি তে মতিঃ স্যাৎ ॥ ১।৬০ (১।৫৫)  
 এতচ্চ তদ্যেন নৃপর্ষয়ন্তে ধর্মেণ সূক্ষমাণি ধনান্যপাস্য ।  
 নিত্যং ত্যজন্তো বিধিবদ্বভূবুস্তপোভিরাঢ্যা বিভবৈর্দরিদ্রাঃ ॥ ১।৬১ (১।৫৬)  
 প্রয়োজনং যত্তু মমোপয়ানে তন্মে শৃণু প্রীতিমুপেহি চ ত্বম্ ।  
 দিব্যা ময়া দিব্যপথে শ্রুতা বাধোধায় জাতস্তনয়ন্তবেতি ॥ ১।৬২ (১।৫৭)  
 শ্রুত্বা বচস্তচ্ছ মনশ্চ যুক্ত্বা জ্ঞাত্বা নিমিত্তৈশ্চ ততোহস্ম্যুপেতঃ ।  
 দিদৃক্ষ্যা শাক্যকুলধ্বজস্য শক্রধ্বজস্যেব সমুচ্ছ্রিতস্য ॥ ১।৬৩ (১।৫৮)  
 ইত্যেতদেবং বচনং নিশম্য প্রহর্ষসম্প্রসন্নগতির্নরেন্দ্রঃ ।

আদায় ধাত্র্যঙ্কগতং কুমারং সন্দর্শয়ামাস তপোধনায় ॥ ১।৬৪ (১।৫৯)  
 চক্রাঙ্কপাদং স তথা মহার্ষির্জালাবনদ্ধাঙ্গুলিপাণিপাদম্ ।  
 সোর্ণব্রুং বারণবন্তিকোশং সবিস্ময়ং রাজসুতং দদর্শ ॥ ১।৬৫ (১।৬০)  
 ধাত্র্যঙ্কসংবিষ্টমবেক্ষ্য চৈনং দেব্যঙ্কসংবিষ্টমিবাগ্নিসূনুম্ ।  
 বভূব পক্ষ্মান্তরিবাক্ষিতাশ্রুর্নিশ্বস্য চৈবং ত্রিদিবোন্মুখোহভূৎ ॥ ১।৬৬ (১।৬১)  
 দৃষ্ট্বাসিতং ত্বশ্রুপরিপ্লুতাক্ষং স্নেহাত্তু পুত্রস্য নৃপশচকম্পে ।  
 সগদগদং বাষ্পকষায়কণ্ঠঃ পপ্রচ্চ চ প্রাঞ্জলিরানতঙ্গঃ ॥ ১।৬৭ (১।৬২)  
 স্বল্লান্তরং যস্য বপুর্মুনেঃ স্যাদ্বহুভূতং যস্য চ জন্ম দীপ্তম্ ।  
 যস্যোত্তমং ভাবিনমাপ্ত চার্থং তং প্রেক্ষ্য কস্মাত্তব ধীর বাষ্পঃ ॥ ১।৬৮ (১।৬৩)  
 অপি স্থিরায়ুর্ভগবন্ কুমারঃ কচ্চিন্ন শোকায়া মম প্রসূতঃ ।  
 লঙ্কঃ কথঞ্চিৎ সলিলাঞ্জলির্মে ন খল্বিমং পাতুমুপৈতি কালঃ ॥ ১।৬৯ (১।৬৪)  
 অপ্যক্ষয়ং মে যশসো নিধানং কচ্চিদ্ধুবো মে কুলহন্তসারঃ ।  
 অপি প্রয়াস্যামি সুখং পরত্র সুপ্তেহপি পুত্রেহনিমিষৈকচক্ষুঃ ॥ ১।৭০ (১।৬৫)  
 কচ্চিন্ন মে জাতমফুল্লমেব কুলপ্রবালং পরিশোষভাগি ।  
 ক্ষিপ্রং বিভো ব্রাহ্মি ন মেহন্তি শান্তিঃ স্নেহং সুতে বেৎসি হি বান্ধবানাম্ ॥ ১।৭১ (১।৬৬)  
 ইত্যাগতাবেগমনিষ্টবুদ্ধ্যা বুদ্ধা নরেন্দ্রং স\* মুনির্বভাষে ।  
 মা ভূম্মতিস্তে নৃপ কাচিদন্যা নিঃসংশয়ং তদ্যদবোচমস্মি ॥ ১।৭২ (১।৬৭)  
 নাস্যান্যথাহং প্রতি বিক্রিয়া মে স্বাং বঞ্চনাং তু প্রতি বিব্রুবোহস্মি ।  
 কালো হি মে যাতুময়ং চ জাতো জাতিক্ষয়স্যাসুলভস্য বোদ্ধা ॥ ১।৭৩ (১।৬৮)  
 বিহায় রাজ্যং বিষয়েষ্বনাস্তীত্রৈঃ প্রয়ত্নৈরধিগম্য তত্ত্বম্ ।  
 জগত্যং মোহতমো নিহন্তুং জ্বলিষ্যতি জ্ঞানময়ো হি সূর্যঃ ॥ ১।৭৪ (১।৬৯)  
 দুঃখার্ণবদ্যাদিবির্কীর্ণফেনাজ্জরাতরঙ্গান্মরণোগ্রবেগাৎ ।  
 উত্তারয়িষ্যত্যমুহ্যমানমার্গং জগজ্জ্ঞানমহাপ্লবেন ॥ ১।৭৫ (১।৭০)  
 প্রজ্ঞাস্থবেগাং স্থিরশীলবপ্রাং সমাধিশীতাং ব্রতচক্রবাকাম্ ।  
 অস্যাগুমাং ধর্মনদীং প্রবৃন্তাং তৃষ্ণাদিতঃ পাস্যতি জীবলোকঃ ॥ ১।৭৬ (১।৭১)  
 দুঃখাদিতেভ্যো বিষয়াবৃতেভ্যঃ সংসারকান্তারপথস্থিতেভ্যঃ ।  
 আখ্যাস্যতি হ্যেষ বিমোক্ষমার্গং মার্গপ্রনষ্টেভ্য ইবাধ্বগেভ্যঃ ॥ ১।৭৭ (১।৭২)

বিদ্যমানায় জনায় লোকে রাগান্নিনায়ং বিষয়েন্ধনেন ।  
 প্রহ্লাদমাধাস্যতি ধর্মবৃষ্ট্যা বৃষ্ট্যা মহামেঘ ইবাতপান্তে ॥ ১।৭৮ (১।৭৩)  
 তৃষ্ণার্গলং মোহতমঃকপাটং দ্বারং প্রজানামপয়ানহেতোঃ ।  
 বিপাটয়িষ্যত্যযমুত্তমেন সদ্ধর্মতাডেন দুরাসদেন ॥ ১।৭৯ (১।৭৪)  
 স্বৈর্মোহপাশৈঃ পরিবেষ্টিতস্য দুঃখাভিভূতস্য নিরাশ্রয়স্য ।  
 লোকস্য সমুখ্য চ ধর্মরাজঃ করিষ্যতে বন্ধনমোক্ষমেঘঃ ॥ ১।৮০ (১।৭৫)  
 তন্মা কৃথাঃ শোকমিমং প্রতি ত্বম্ তৎসৌম্য শোচ্যে হি মনুষ্যলোকে ।  
 মোহেন বা কামসুখৈর্মদাদ্বা যো নৈষ্ঠিকং শ্রোষ্যতি নাস্য ধর্মম্ ॥ ১।৮১ (১।৭৬)  
 ভ্রষ্টস্য তস্মাচ্চ গুণাদতো মে ধ্যানানি লব্ধ্বাপ্যকৃতার্থতৈব ।  
 ধর্মস্য তস্যাপ্রবণাদহং হি মন্যে বিপত্তিং ত্রিদিবেহপি বাসম্ ॥ ১।৮২ (১।৭৭)  
 ইতি শ্রুতার্থঃ সসুহৃৎসদারন্ত্যকৃত্বা বিষাদং মুমুদে নরেন্দ্রঃ ।  
 এবংবিধোহয়ং তনয়ো মমেতি মেনে স হি স্বামপি সারমত্তাম্ ॥ ১।৮৩ (১।৭৮)  
 আর্যেণ মার্গেণ তু যাস্যতীতি চিন্তাবিধেয়ং হৃদয়ং চকার ।  
 ন খল্বসৌ ন প্রিয়ধর্মপক্ষঃ সন্তাননাশাত্তু ভয়ং দদর্শ ॥ ১।৮৪ (১।৭৯)  
 অথ মুনিরসিতো নিবেদ্য তত্ত্বং সুতনয়িতং সুতবিক্রবায় রাজ্ঞে ।  
 সবল্লমতমুদীক্ষ্যমাণরূপঃ পবনপথেন যথাগতং জগাম ॥ ১।৮৫ (১।৮০)  
 কৃতমতিরনুজাসুতং চ দৃষ্ট্বা মুনিবচনশ্রবণে পি তন্মতৌ চ ।  
 বহুবিধমনুকম্পয়া স সাধুঃ প্রিয়সুতবদ্বিনিয়োজয়াঞ্চকার ॥ ১।৮৬ (১।৮১)  
 নরপতিরপি পুত্রজন্মতুষ্টো বিষয়মতানি বিমুচ্য বন্ধনানি ।  
 কুলসদৃশমচীরদ্যথাবৎপ্রিয়তনয়ং তনয়স্য জাতকর্ম ॥ ১।৮৭ (১।৮২)  
 দশসু পরিণতেষ্বহঃসু চৈবং প্রয়তমনাঃ পরয়া মুদা পরীতঃ ।  
 অকুরত জপহোমমঙ্গলাদ্যাঃ পরমতমাঃ স সুতস্য দেবতেজ্যাঃ ॥ ১।৮৮ (১।৮৩)  
 অপি চ শতসহস্রপূর্ণসঙ্খ্যাঃ স্থিরবলবন্তনয়াঃ সহেমশৃঙ্গীঃ ।  
 অনুপগতজরাঃ পয়স্বিনীর্গাঃ স্বয়মদদাৎসুতবৃদ্ধয়ে দ্বিজেন্দ্ৰাঃ ॥ ১।৮৯ (১।৮৪)  
 বহুবিধবিষয়াস্ততো যতাত্মা স্বহৃদয়তোষকরীঃ ক্রিয়া বিধায় ।  
 গুণবতি দিবসে শিবে মুহূর্তে মতিমকরোন্মুদিতঃ পুরপ্রবেশে ॥ ১।৯০ (১।৮৫)  
 দ্বিরদরদময়ীমথো মহার্হাং সিতসিতপুষ্পভূতাং মণিপ্রদীপাম্ ।

অভজত শিবিকাং শিবায় দেবী তনয়বতী প্রণিপত্য দেবতাভ্যঃ ॥ ১।৯১ (১।৮৬)  
পুৰমথ পুরতঃ প্রবেশ্য পত্নীং স্ববিরজনানুগতামপত্যনাথাম্ ।  
নৃপতিরপি জগাম পৌরসঙৈর্ঘর্দিবমমরৈর্মঘবানিবার্চ্যমানঃ ॥ ১।৯২ (১।৮৭)  
ভবনমথ বিগাহ্য শাক্যরাজো ভব ইব ষণ্মুখজন্মনা প্রতীতঃ ।  
ইদমিদমিতি হর্ষপূর্ণবক্ত্রো বহুবিধপুষ্টিয়শঙ্করং ব্যধন্ত ॥ ১।৯৩ (১।৮৮)  
ইতি নরপতিপুত্রজন্মবৃদ্ধ্যা সজনপদং কপিলাহ্বয়ং পুরং তৎ ।  
ধনদপুরমিবান্সরোহবকীর্ণং মুদিতমভূন্নলকুবরপ্রসূতৌ ॥ ১।৯৪ (১।৮৯)  
ইতি শ্রীবুদ্ধচরিতে মহাকাব্যে ভগবৎপ্রসূতির্নাম প্রথমঃ সর্গঃ ॥ ১ ॥

---

Book II [আন্তঃপুরবিহারো]

আ জন্মনো জন্মজরাস্তকস্য তস্যাত্মজস্যাত্মজিতঃ স রাজা ।  
অহন্যহন্যর্থগজাশ্বমিত্রৈর্বৃদ্ধিং যযৌ সিদ্ধরিবাস্থবেগৈঃ ॥ ২।১  
ধনস্য রত্নস্য চ তস্য তস্য কৃতাকৃতসৈব চ কাঞ্চনস্য ।  
তদা হি নৈকাত্মনিধীনবাপি মনোরথস্যাপ্যতিভারভূতান্ ॥ ২।২  
যে পদ্মকল্পৈরপি চ দ্বিপেন্দ্রৈর্ন মণ্ডলং শক্যমিহাভিনেতুন্ ।  
মদোৎকটা হৈমবতা গজাস্তে বিনাপি যত্নাদুপতস্কুরেনন্ ॥ ২।৩  
নানাঙ্কচিহ্নৈর্বহেমভাণ্ডৈরভূষিতৈর্লম্বসট্টৈস্তথান্যৈঃ ।  
সঞ্চুস্কুভে চাস্য পুরং তুরঙ্গৈর্বলেন মৈত্র্যা চ ধনেন চাপ্তৈঃ ॥ ২।৪  
পুষ্টাশ্চ তুষ্টাশ্চ তদাস্য রাজ্যে সাধেয়াহরজক্ষা গুণবৎপয়ক্ষাঃ ।  
উদগ্রবৎসৈঃ সহিতা বভূবুর্বহ্ন্যো বহুক্ষীরদুহশ্চ গাবঃ ॥ ২।৫  
মধ্যস্থতাং তস্য রিপুর্জগাম মধ্যস্থভাবঃ প্রযযৌ সুহৃৎস্বত্বম্ ।  
বিশেষতো দার্য্যমিয়ায় মিত্রং দ্বাবস্য পক্ষাবপরন্তু নাশম্ ॥ ২।৬  
তথাস্য মন্দানিলমেঘশব্দঃ সৌদামিনীকুণ্ডলমণ্ডিতাঙ্গঃ ।  
বিনাশ্ববর্ষশনিপাতদোষৈঃ কালে চ দেশে প্রববর্ষ দেবঃ ॥ ২।৭



রুরোহ সংয়ক্ ফলবদ্যথার্থু তদাকৃতেনাপি কৃষিশ্রমেণ ।  
তা এব চৈবৌষধয়ো রসেন সারেণ চৈবাভ্যধিকা বভূবুঃ ॥ ২।৮  
শরীরসন্দেশকরেহপি কালে সঙ্গ্রামসম্মদ ইব প্রবৃত্তে ।  
স্বস্থাঃ সুখং চৈব নিরাময়ং চ প্রজজ্ঞিরে গর্ভধরাশ্চ নার্যঃ ॥ ২।৯  
যচ্চ প্রতিভবো বিভবেহপি শক্যে ন প্রার্থয়ন্তি স্ম নরাঃ পরেভ্যঃ ।  
অভ্যর্থিতঃ সূক্ষ্মধনোহপি চায়ং তদা ন কশ্চিদ্ধিমুখো বভূব ॥ ২।১০  
নাশে বধো বন্ধুশু নাপ্যদাতা নৈবাব্রতো নানৃতিকো ন হিংস্রঃ ।  
আসীত্তদা কশ্চন তস্য রাজ্যে রাজ্ঞো যয়াতেরিব নাহুষস্য ॥ ২।১১  
উদ্যানদেবায়তনাশ্রমাণাং কূপপ্রপাপুষ্করিণীবনানাম্ ।  
চক্রুঃ ক্রিয়াস্তত্র চ ধর্মকামাঃ প্রত্যক্ষতঃ স্বর্গমিবোপলভ্য ॥ ২।১২  
মুক্তশ্চ দুর্ভিক্ষভয়াময়েভ্যো হৃষ্টো জনঃ স্বর্গমিবাভিরেমে ।  
পত্নীং পতির্বা মহিষী পতিং বা পরস্পরং ন ব্যভিচেরতুশ্চ ॥ ২।১৩  
কশ্চিৎসিষেবে রতয়ে ন কামং কামার্থমর্থং ন জুগোপ কশ্চিৎ ।  
কশ্চিদ্ধনার্থং ন চচার ধর্মং ধর্মায় কশ্চিন্ চকার হিংসাম্ ॥ ২।১৪  
স্তেয়াদিভিচাপ্যভিতশ্চ নষ্টং স্বস্থং স্বচক্রং পরচক্রমুক্তম্ ।  
ক্ষেমং সুভিক্ষং চ বভূব তস্য পুরাণ্যরণ্যানি যথৈব রাষ্ট্রে ॥ ২।১৫  
তদা হি তজ্জন্মনি তস্য রাজ্ঞো মনোরিবাদিত্যসুতস্য রাজ্যে ।  
চচার হর্ষঃ প্রণনাশ পাপ্মা জজ্বাল ধর্মঃ কলুষঃ শশাম ॥ ২।১৬  
এবংবিধা রাজসুতস্য তস্য সর্বার্থসিদ্ধিশ্চ যতো বভূব ।  
ততো নৃপস্তস্য সুতস্য নাম সর্বার্থসিদ্ধোহয়মিতি প্রচক্রে ॥ ২।১৭  
দেবী তু মায়া বিবুধর্ষিকল্পং দৃষ্ট্বা বিশালং তনয়প্রভাবম্ ।  
জাতং প্রহর্ষং ন শশাক সোদুং ততোহবিনাশায় দিবং জগাম ॥ ২।১৮  
ততঃ কুমারং সুরগর্ভকল্পং ন্নেহেন ভাবেন চ নির্বিশেষম্ ।  
মাতৃষসা মাতৃসমপ্রভাবা সংবর্ধয়ামাত্মজবদ্বভূব ॥ ২।১৯  
ততঃ স বালার্ক ইবোদয়স্থঃ সমীরিতো বহ্নিরিবানিলেন ।  
ক্রমেণ সম্যগ্ধবৃধে কুমারন্তারাধিপঃ পক্ষ ইবাতমক্ষে ॥ ২।২০  
ততো মহার্হাণি চ চন্দনানি রত্নাবলীশ্চৌষধিভিঃ সগর্ভাঃ ।

মৃগপ্রযুক্তান্থকাংশ্চ হৈমানাচক্রিরেহস্মৈ সুহৃদালয়েভ্যঃ ॥ ২।২১  
বয়োহনুরুপাণি চ ভূষণানি হিরণ্ময়া হস্তিমৃগাশ্বকাস্চ ।  
রথাস্চ গাবো বসনপ্রযুক্তা গন্ত্ৰীশ্চ চামীকররূপ্যচিত্রাঃ ॥ ২।২২  
এবং স তৈস্তৈর্বিষয়োপচারৈর্বয়োহনুরুপৈরুপচর্যমাণঃ ।  
বালোহপ্যবালপ্রতিমো বভূব ধৃত্য চ শৌচেন ধিয়া শ্রিয়া চ ॥ ২।২৩  
বয়শ্চ কৌমারমতীত্য মধ্যং সম্প্রাপ্য বালঃ স হি রাজসূনুঃ ।  
অল্লৈরহোভির্ভবর্ষগম্যা জগ্রাহ বিদ্যাঃ স্বকুলানুরুপাঃ ॥ ২।২৪  
নৈঃশ্রেয়সং তস্য তু ভব্যমর্থং শ্রুত্বা পুরস্তাদসিতান্মহার্ষেঃ ।  
কামেষু সঙ্গং জনয়াশ্বভূব বৃদ্ধির্ভবচ্চাক্যকুলস্য রাজ্ঞঃ ॥ ২।২৫  
কুলান্ততোহস্মৈ স্থিরশীলযুক্তাংসাধ্বীং বপুর্হ্রীবিনয়োপপন্নাম্ ।  
যশোধরাং নাম যশোবিশালাং তুল্যাভিধানং শ্রিয়মাজুহাব ॥ ২।২৬  
অথাপরং ভূমিপতেঃ প্রিয়োহয়ং সনৎকুমারপ্রতিমঃ কুমারঃ ।  
সার্ধং তয়া শাক্যনরেন্দ্রবধ্বা শচ্যা সহস্রাক্ষ ইবাভিরেমে ॥ ২।২৭  
কিঞ্চিন্মনঃক্ষেভকরং প্রতীপং কথঞ্চ পশ্যেদিতি সোহনুচিন্ত্য ।  
বাসং নৃপো হ্যাদিশতি স্ম তস্মৈ হর্ম্যোদরেষেব ন ভূপ্রচারম্ ॥ ২।২৮  
ততঃ শরন্তোয়দপাণ্ডরেষু ভূমৌ বিমানেষু ব রঞ্জিতেষু ।  
হর্ম্যেষু সর্বতুসুখাশ্রয়েষু স্ত্রীণামুদারৈর্বিজহার তূর্যৈঃ ॥ ২।২৯  
কলৈর্হি চামীকরবদ্ধকক্ষৈর্নারীকরাগ্রাভিহতৈর্মৃদঙ্গৈঃ ।  
বরাঙ্গরোনৃত্যসমৈশ্চ নৃত্যৈঃ কৈলাসবত্তদ্ববনং ররাজ ॥ ২।৩০  
বাগ্ভিঃ কলাভির্ললিতৈশ্চ হারৈর্মদৈঃ সখৈর্মধুরৈশ্চ হাসৈঃ ।  
তং তত্র নার্যো রময়াশ্বভূবুর্দ্রবক্ষিতৈরর্ধনিরীক্ষিতৈশ্চ ॥ ২।৩১  
ততশ্চ কামাশ্রয়পণ্ডিতাভিঃ স্ত্রীভির্গৃহীতো রতিকর্কশাভিঃ ।  
বিমানপৃষ্ঠান্ন মহীং জগাম বিমানপৃষ্ঠাদিব পুণ্যকর্মা ॥ ২।৩২  
নৃপস্ত তসৈব বিবৃদ্ধিহেতোস্তদ্যাবিনার্থেন চ চোদ্যমানঃ ।  
শমেহভিরেমে বিররাম পাপান্ডেজে দমং সংবিবভাজ সাধূন্ ॥ ২।৩৩  
নাধীরবৎ কামসুখে সসঞ্জৈ ন সংরঞ্জৈ বিষমং জনন্যাম্ ।  
ধৃত্যেন্দ্রিয়াশ্বাংশ্চপলান্ বিজিগ্যে বন্ধুংশ্চ পৌরাংশ্চ গুণৈর্জিগ্যায় ॥ ২।৩৪

নাঈধ্যেষ্ট দুঃখায় পরস্য বিদ্যাং জ্ঞানং শিবং যত্তু তদধ্যগীষ্ট ।  
 স্বাভ্যঃ প্রজাভ্যো হি যথা তথৈব সৰ্বপ্রজাভ্যঃ শিবমাশশংসে ॥ ২।৩৫  
 তং ভাসুরং চাঙ্গিরসাধিদেবং যথাবদানর্চ তদায়ুষে সঃ ।  
 জুহাব হব্যান্যকৃশে কৃশানৌ দদৌ দ্বিজ্যেভ্যঃ কৃশনং চ গাশ্চ ॥ ২।৩৬  
 সন্নৌ শরীরং পবিতুং মনশ্চ তীর্থান্মুভিশ্চৈব গুণান্মুভিশ্চ ।  
 বেদোপদিষ্টং সমমাত্মজং চ সোমং পপৌ শান্তিসুখং চ হৃদম্ ॥ ২।৩৭  
 সাত্ত্বং বভাষে ন চ নার্বদ্যজ্জজল্ল তত্ত্বং ন চ বিপ্রিয়ং যৎ ।  
 সাত্ত্বং হ্যতত্ত্বং পরুষং চ তত্ত্বং হ্রিয়াশকন্নাত্মন এব বক্তুম্ ॥ ২।৩৮  
 ইষ্টেষ্টনিষ্টেষ্টে চ কার্যবৎসু ন রাগদোষাশ্রয়তাং প্রপেদে ।  
 শিবং সিসেবেহব্যবহারলব্ধং যজ্ঞং হি মেনে ন তথা যথাবৎ ॥ ২।৩৯  
 আশাবতে চাভিগতায় সদ্যো দেয়ান্মুভিস্তর্ষমচেচ্ছিদিষ্ট ।  
 যুদ্ধাদৃতে বৃত্তপরাশ্বধেন দ্বিদর্পমুদ্বৃত্তমবেভিদিষ্ট ॥ ২।৪০  
 একং বিনিন্যে স জুগোপ সপ্ত সপ্তৈব তত্যাঙ্গ ররক্ষ পঞ্চ ।  
 প্রাপ ত্রিবর্গং বুধে ত্রিবর্গং জজ্ঞে দ্বিবর্গং প্রজহৌ দ্বিবর্গম্ ॥ ২।৪১  
 কৃতাগসোহপি প্রতিপাদ্য বধ্যান্নাজীঘনন্নাপি কৃষা দদর্শ ।  
 ববন্ধ সাত্ত্বেন ফলেন চৈতাংস্ত্যাগোহপি তেষাং হ্যনপায়দৃষ্টঃ ॥ ২।৪২  
 আর্ষণ্যচারীং পরমব্রতানি বৈরাণ্যহাসীচ্ছিরসম্ভূতানি ।  
 যশাংসি চাপদগুণগন্ধবন্তি রজাংস্যহাসীন্মলিনীকরাণি ॥ ২।৪৩  
 ন চাজিহীর্ষীদ্বলিমপ্রবৃত্তং ন চাচিকীর্ষীং পরবস্তুভিধ্যাম্ ।  
 ন চাবিবক্ষীদ্বিষতামধর্মং ন চাদিধক্ষীদ্ধৃদয়েন মন্যুম্ ॥ ২।৪৪  
 তস্মিন্স্থথা ভূমিপতৌ প্রবৃত্তে ভূত্যাশ্চ পৌরাশ্চ তথৈব চেরুঃ ।  
 শমাত্মকে চেতসি বিপ্রসন্নে প্রযুক্তযোগস্য যথেন্দ্রিয়াণি ॥ ২।৪৫  
 কালে ততশ্চারুপয়োধরায়াং যশোধরায়াং সুয়শোধরায়াম্ ।  
 শৌদ্ধোদনেরাহসপল্লবজ্ঞো জজ্ঞে সুতো রাহুল এব নান্না ॥ ২।৪৬  
 অথেষ্টপুত্রঃ পরমপ্রতীতঃ কুলস্য বৃদ্ধিং প্রতি ভূমিপালঃ ।  
 যথৈব পুত্রপ্রসবে ননন্দ তথৈব পৌত্রপ্রসবে ননন্দ ॥ ২।৪৭  
 পৌত্রস্য মে পুত্রগতো মমৈব স্নেহঃ কথং স্যাদিতি জাতহর্ষঃ ।

কালে স তং তং বিধিমাললষে পুত্রপ্রিয়ঃ স্বর্গমিবারুরুক্ষন্ ॥ ২।৪৮  
স্থিত্বা পথি প্রাথমকল্লিকানাং রাজর্ষভাগাং যশসান্বিতানাং ।  
শুল্কান্যমুকৃত্বাপি তপাংস্যতপ্ত যজ্ঞে চ হিংসারহিতৈরয়ষ্ট ॥ ২।৪৯  
অজাজ্বলিষ্ঠাথ স পুণ্যকর্মা নৃপশ্রিয়া চৈব তপঃশ্রিয়া চ ।  
কুলেন বৃন্তেন ধিয়া চ দীপ্তশ্বেজঃ সহস্রাংশুরিবোৎসিসৃক্ষুঃ ॥ ২।৫০  
স্বায়ম্ভুবং চার্টিকমর্চয়িত্বা জজাপ পুত্রস্থিতয়ে স্থিতশ্রীঃ ।  
চকার কর্ম্মাণি চ দুষ্করাণি প্রজাঃ সিসৃক্ষুঃ ক ইবাদিকালে ॥ ২।৫১  
তংজ্যাজ শস্ত্রং বিমর্শ শাস্ত্রং শমং সিষেবে নিয়মং বিষেহে ।  
বশীব কঙ্কিষয়ং ন ভেজে পিতের সর্বাণ্বিষয়ান্ দদর্শ ॥ ২।৫২  
বভার রাজ্যং স হি পুত্রহেতোঃ পুত্রং কুলার্থং যশসে কুলং তু ।  
স্বর্গায় শব্দং দিবমাত্মহেতোর্ধর্মার্থমাত্মস্থিতিমাচকাঙক্ষ ॥ ২।৫৩  
এবং স ধর্মং বিবিধং চকার সন্দির্নিপাতং শ্রুতিতশ্চ সিদ্ধম্ ।  
দৃষ্ট্বা কথং পুত্রমুখং সুতো মে বনং ন যায়াদিতি নাথমানঃ ॥ ২।৫৪  
রিরক্ষিষন্তঃ শ্রিয়মাত্মসংস্থা রক্ষন্তি পুত্রান্ ভুবি ভূমিপালাঃ ।  
পুত্রং নরেন্দ্রঃ স তু ধর্মকামো ররক্ষ ধর্মাধ্বিষয়েষমুঞ্চৎ ॥ ২।৫৫  
বনমনুপমসত্ত্বা বোধিসত্ত্বাস্তু সর্বে  
বিষয়সুখরসজ্ঞা জগ্মুরুৎ পন্নপুত্রাঃ ।  
অত উপচিতকর্মা রূঢ়মূলেহপি হেতো  
স রতিমুপসিষেবে বোধিমাপন্নয়াবৎ ॥ ২।৫৬  
ইতি শ্রীবুদ্ধচরিতে মহাকাব্যেহন্তঃপুরবিহারো নাম দ্বিতীয়ঃ সর্গঃ ॥ ২ ॥

---

Book III [সংবেগোৎপত্তিঃ]

ততঃ কদাচিন্দুশাঙ্গলানি পুংস্কোকিলোন্মাদিতপাদপানি ।  
শুশ্রাব পদ্মাকরমণ্ডিতানি শীতে নিবদ্ধানি স কাননানি ॥ ৩।১

শ্রুত্বা ততঃ স্ত্রীজনবল্লভানাং মনোজ্ঞভাবং পুরকাননানাম্ ।  
বহিঃপ্রয়াণায় চকার বুদ্ধিমন্তর্গৃহে নাগ ইবাবরুদ্ধঃ ॥ ৩।২  
ততো নৃপস্তস্য নিশম্য ভাবং পুত্রাভিধানস্য মনোরথস্য ।  
স্নেহস্য লক্ষ্ম্যা বয়সশ্চ যোগ্যাম্-আজ্ঞাপয়ামাস বিহারয়াত্রাম্ ॥ ৩।৩  
নিবর্তয়ামাস চ রাজমার্গে সম্পাতমার্তস্য পৃথগ্জনস্য ।  
মা ভূংকুমারঃ সুকুমারচিত্তঃ সংবিগ্নচেতা ইব মন্যমানঃ ॥ ৩।৪  
প্রত্যঙ্গহীনান্ বিকলেন্দ্রিয়াংশ্চ জীর্ণাতুরাদীন্ কৃপণাংশ্চ ভিক্ষুন্ ।  
ততঃ সমুৎসার্য পরেণ সান্না শোভাং পরা রাজপথস্য চক্ৰুঃ ॥ ৩।৫  
ততঃ কৃতে শ্রীমতি রাজমার্গে শ্রীমান্ বিনীতানুচরঃ কুমারঃ ।  
প্রাসাদপৃষ্ঠাদবতীৰ্য কালে কৃতাভ্যনুজ্ঞো নৃপমভ্যগচ্চৎ ॥ ৩।৬  
অথো নরেন্দ্রঃ সুতমাগতশ্রুঃ শিরস্যুপাঘ্রায় চিরং নিরীক্ষ্য ।  
গচ্ছেতি চাজ্ঞাপয়তি স্ব বাচা স্নেহান্ন চৈনং মনসা মুমোচ ॥ ৩।৭  
ততঃ স জাম্বুনদভাণ্ডভৃদ্বিযুক্তং চতুর্ভির্নিভূতৈস্তুরঙ্গৈঃ ।  
অক্লীববিধুচ্চুচিরশ্মিধারাং হিরণ্ময়ং স্যন্দনমারুরোহ ॥ ৩।৮  
ততঃ প্রকীর্ত্তোজ্জ্বলপুষ্পজালং বিষক্তমাল্যং প্রচলৎপতাকম্ ।  
মার্গং প্রপেদে সদৃশানুয়াত্রশ্চন্দ্রঃ সনক্ষত্র ইবাস্তরীক্ষম্ ॥ ৩।৯  
কৌতূহলাৎ স্ফীততরৈশ্চ নেত্রৈর্নীলোৎপলাভৈরিব কীর্যমাণঃ ।  
শনৈঃ শনৈ রাজপথং জগাহে পৌরৈঃ সমস্তাদভিবীক্ষ্যমাণঃ ॥ ৩।১০  
তং তুষ্টুৰুঃ সৌম্যগুণেন কেচিদ্ববন্দিরে দীপ্ততয়া তথান্যে ।  
সৌম্য্যতস্তু শ্রিয়মস্য কেচিদ্বৈপুল্যমাশংসিসুরায়ুষশ্চ ॥ ৩।১১  
নিঃসৃত্য কুজাশ্চ মহাকূলেভ্যো ব্যূহাশ্চ কৈরাতকবামনানাম্ ।  
নার্যঃ কৃশেভ্যশ্চ নিবেশনেভ্যো দেবানুয়ানধ্বজবৎ প্রণেমুঃ ॥ ৩।১২  
ততঃ কুমারঃ খলু গচ্চতীতি শ্রুত্বা স্ত্রিয়ঃ প্রেষ্যজনাৎপ্রবৃত্তিম্ ।  
দিদৃক্ষয়া হর্ম্যতলানি জগ্‌মূর্জনেন মান্যেন কৃতাভ্যনুজ্ঞাঃ ॥ ৩।১৩  
তাঃ ব্রহ্মকাঞ্চীগুণবিঘ্নিতাশ্চ সুপ্তপ্রবুদ্ধাকুললোচনাশ্চ ।  
বৃত্তান্তবিন্যস্তবিভূষণাশ্চ কৌতূহলেনাপি ভূতাঃ পরীযুঃ ॥ ৩।১৪  
প্রাসাদসোপানতলপ্রণাদৈঃ কাঞ্চীরবৈর্নৃপুরনিষ্বনৈশ্চ ।

বিভ্রাময়ন্ত্যো গৃহপক্ষিসঙ্ঘানন্যো ন্যবেগাংশ্চ সমাক্ষিপন্ত্যঃ ॥ ৩।১৫

কাসাক্ষিদাসাং তু বরাঙ্গনানাং জাতত্বরাণামপি সোৎসুকানাম্ ।

গতিং গুরুত্বাজ্জগৃহবিশালাঃ শ্রোণীরথাঃ পীনপয়োধরাশ্চ ॥ ৩।১৬

শীঘ্রং সমর্থাপি তু গন্তুমন্যা গতিং নিজগ্রাহ যযৌ ন তূর্ণম্ ।

হ্রিয়া প্রগল্ভানি নিগূহমানা রহঃ প্রযুক্তানি বিভূষণানি ॥ ৩।১৭

পরস্পরোৎপীড়নপিপ্তিতানাং সম্মর্দসংশোভিতকুণ্ডলানাম্ ।

তাসাং তদা সস্বনভূষণানাং বাতায়নেষ্প্রশমো বভূব ॥ ৩।১৮

বাতায়নেভ্যস্তু বিনিঃসৃতানি পরস্পরোপাসিতকুণ্ডলানি ।

স্ত্রীণাং বিরেজুর্মুখপঙ্কজানি সন্তানি হর্ম্যেষ্বিব পঙ্কজানি ॥ ৩।১৯

ততো বিমানৈর্যুবতীকলাপৈঃ কৌতূহলোদ্ঘাটিতবাতয়ানৈঃ ।

শ্রীমৎসমন্তান্নগরং বভাসে বিয়দ্বিমানৈরিব সাঙ্গরোভিঃ ॥ ৩।২০

বাতায়নানামবিশালভাবাদন্যো ন্যগগুপিতকুণ্ডলানি ।

মুখানি রেজুঃ প্রমদোত্তমানাং বদ্ধাঃ কলাপ ইব পঙ্কজানাম্ ॥ ৩।২১

তস্মিন্ কুমারং পথি বীক্ষমাণাঃ স্ত্রিয়ো বভূর্গামিব গন্তুকামাঃ ।

উর্ধ্বানুখাশ্চৈনমুদীক্ষমাণা নরা বভূর্দ্যামিব গন্তুকামাঃ ॥ ৩।২২

দৃষ্ট্বা চ তং রাজসুতং স্ত্রিয়স্তা জাজ্বল্যমানং বপুষা শ্রিয়া চ ।

ধন্যস্য ভার্যেতি শনৈরবোচক্ৰশুদ্বৈর্মনোভিঃ খলু নান্যভাবাৎ ॥ ৩।২৩

অয়ং কিল ব্যায়তপীনবাহু রূপেণ সাক্ষাদিব পুষ্পকেতুঃ ।

ত্যক্ত্বা শ্রিয়ং ধর্মমুপেষ্যতীতি তস্মিন্ হিতা গৌরবমেব চক্ৰুঃ ॥ ৩।২৪

কীর্ণং তথা রাজপথং কুমারঃ পৌরৈর্বিনীতৈঃ শুচিদীরবেষৈঃ ।

তৎপূর্বমালোক্য জহর্ষ কিঞ্চিন্মেনে পুনর্ভাবমিবাত্মনশ্চ ॥ ৩।২৫

পুরং তু তৎস্বর্গমিব প্রহৃষ্টং শুদ্ধাধিবাসাঃ সমবেক্ষ্য দেবাঃ ।

জীর্ণং নরং নির্মামিরে প্রয়াতুং সঞ্চোদনর্থং ক্ষিতিপাত্মজস্য ॥ ৩।২৬

ততঃ কুমারো জরয়াভিভূতং দৃষ্ট্বা নরেভ্যঃ পৃথগাকৃতিং তম্ ।

উবাচ সঙ্গ্রাহকমাগতাস্তত্ৰৈব নিষ্কম্পনিবিস্টদৃষ্টিঃ ॥ ৩।২৭

ক এষ ভোঃ সূত নরোহভ্যুপেতঃ কেশৈঃ সিতৈর্যষ্টিবিষক্তহস্তঃ ।

ক্রসংবৃতাক্ষঃ শিথিলানতাঙ্গঃ কিং বিক্রিয়ৈষা প্রকৃতির্যদৃচ্চা ॥ ৩।২৮

ইত্যেবমুক্তঃ স রথপ্রণেতা নিবেদয়ামাস নৃপাত্মজায় ।  
সংরক্ষ্যমপ্যর্থমদোষদর্শী তৈরেব দেবৈঃ কৃতবুদ্ধিমোহঃ ॥ ৩।২৯  
রূপস্য হত্রী ব্যসনং বলস্য শোকস্য যোনির্নিধনং রতীনাম্ ।  
নাশঃ স্মৃতীনাং রিপুরিন্দ্ৰিয়াণামেষা জরা নাম যযৈষ ভগ্নঃ ॥ ৩।৩০  
পীতং হ্যনেনাপি পয়ঃ শিশুত্বে কালেন ভূয়ঃ পরিমৃষ্টমূর্ব্যাম্ ।  
ক্রমেণ ভূত্বা চ যুবা বপুশ্চান্ ক্রমেণ তেনৈব জরামুপেতঃ ॥ ৩।৩১  
ইত্যেবমুক্তে চলিতঃ স কিঞ্চিদ্রাজাত্মজঃ সূতমিদং বভাষে ।  
কিমেষ দোষো ভবিতা মমাপীত্যস্মৈ ততঃ সারথিরভ্যুবাচ ॥ ৩।৩২  
আয়ুত্মতোহপ্যেষ বয়ঃপ্রকর্ষান্নিঃসংশয়ং কালবশেন ভাবী ।  
এবং জরাং রূপবিনাশয়িত্রীং জানাতি চৈবেচ্ছতি চৈষ লোকঃ ॥ ৩।৩৩  
ততঃ স পূর্বাশয়শুদ্ধবুদ্ধির্বিস্তীর্ণকল্লাচিতপুণ্যকর্মা ।  
শ্রুত্বা জরাং সংবিবিজে মহাত্মা মহাশর্নৈর্ঘোষমিবান্তিকে গৌঃ ॥ ৩।৩৪  
নিঃশ্বস্য দীর্ঘং স শিরঃ প্রকম্প্য তস্মিংশ্চ জীর্ণে বিনিবেশ্য চক্ষুঃ ।  
তাং চৈব দৃষ্ট্বা জনতাং সহর্ষাং বাক্যং স সংবিগ্নমিদং জগাদ ॥ ৩।৩৫  
এবং জরা হন্তি চ নির্বিশেষং স্মৃতিং চ রূপং চ পরাক্রমং চ ।  
ন চৈব সংবেগমুপৈতি লোকঃ প্রত্যক্ষতোহপীদৃশমীক্ষমাণঃ ॥ ৩।৩৬  
এবং গতে সূত নিবর্তয়াশ্বান্ শীঘ্রং গৃহাণ্যেব ভবান্ প্রয়াতু ।  
উদ্যানভূমৌ হি কুতো রতির্মে জরাভবে চেতসি বর্তমানে ॥ ৩।৩৭  
অথাজ্ঞয়া ভর্তৃসুতস্য তস্য নিবর্তয়ামাস রথং নিয়ন্তা ।  
ততঃ কুমারো ভবনং তদেব চিন্তাবশঃ শূন্যমিব প্রপেদে ॥ ৩।৩৮  
যদা তু তত্রৈব ন শর্ম লেভে জরা জরেতি প্রপরীক্ষমাণঃ ।  
ততো নরেন্দ্রানুমতঃ স ভূয়ঃ ক্রমেণ তেনৈব বহির্জগাম ॥ ৩।৩৯  
অথাপরং ব্যাধিপরীতদেহং ত এব দেবাঃ সসৃজুর্মন্মথ্যম্ ।  
দৃষ্ট্বা চ তং সারথিমাভাষে শৌদ্ধোদনিস্তদগতদৃষ্টিরেব ॥ ৩।৪০  
স্বথূলোদরঃ শ্বাসচলচ্ছরীরঃ স্রস্তাংসবাহুঃ কৃশপাণ্ডুগাত্রঃ ।  
অশ্বেতি বাচং করুণং ক্রবাণঃ পরং সমাপ্তিষ্য নরঃ ক এষঃ ॥ ৩।৪১  
ততোহব্রবীৎসারথিরস্য সৌম্য ধাতুপ্রকোপপ্রভবঃ প্রবৃদ্ধঃ ।

রোগাভিধানঃ সুমহাননর্থঃ শক্ৰোহপি যেনৈষ কৃতোহস্বতন্ত্রঃ ॥ ৩।৪২  
ইত্যাচিবান্ রাজসুতঃ স ভূয়ন্তং সানুকম্পো নরমীক্ষমাণঃ ।  
অসৈব জাতঃ পৃথগেষ দোষঃ সামান্যতো রোগভয়ং প্রজানাম্ ॥ ৩।৪৩  
ততো বভাষে স রথপ্রণেতা কুমার সাধারণ এষ দোষঃ ।  
এবং হি রোগৈঃ পরিপীড়্যমানো রুজাতুরো হর্ষমুপৈতি লোকঃ ॥ ৩।৪৪  
ইতি শ্রুতার্থঃ স বিষণ্ণচেতাঃ প্রাবেপতাস্মূর্মিগতঃ শশীব ।  
ইদং চ বাক্যং করুণায়মানঃ প্রোবাচ কিঞ্চিন্দুনা স্বরেণ ॥ ৩।৪৫  
ইদং চ রোগব্যসনং প্রজানাং পশ্যংশ্চ বিশ্রান্তমুপৈতি লোকঃ ।  
বিস্তীর্ণবিজ্ঞানমহো নরাণাং হসন্তি যে রোগভয়েরমুক্তাঃ ॥ ৩।৪৬  
নিবর্ত্যতাং সূত বহিঃপ্রয়াগান্নরেন্দ্রসদ্বৈব রথঃ প্রয়াতু ।  
শ্রুত্বা চ মে রোগভয়ং রতিভ্যঃ প্রত্যাহতং সঙ্কুচতীব চেতঃ ॥ ৩।৪৭  
ততো নিবৃত্তঃ স নিবৃত্তহর্ষঃ প্রধ্যানযুক্তঃ প্রবিবেশ সদ্ধ ।  
তং দ্বিস্তথা প্রেক্ষ্য চ সন্নিবৃত্তং পুর্যাগমং ভূমিপতিশ্চকার ॥ ৩।৪৮  
শ্রুত্বা নিমিত্তং তু নিবর্তনস্য সন্ত্যক্তমাত্মানমনেন মেনে ।  
মার্গস্য শৌচাধিকৃতায় চৈব চুক্রোশ রুষ্টোহপি চ নোগ্রদণ্ডঃ ॥ ৩।৪৯  
ভূয়শ্চ তস্মৈ বিদধে সুতায় বিশেষযুক্তং বিষয়প্রকারম্ ।  
চলেন্দ্রিয়ত্বাদপি নাপি শক্তো নাস্মান্বিজহ্যাদিতি নাথমানঃ ॥ ৩।৫০  
যদা চ শব্দাদিভিরিন্দ্রিয়াইরন্তঃপুরে নৈব সুতোহস্য রেমে ।  
ততো বহির্ব্যাদিশতি স্ম যাত্রাং রসান্তরং স্যাদিতি মন্যমানঃ ॥ ৩।৫১  
স্নেহাচ্চ ভাবং তনয়স্য বুদ্ধা সংবেগদোষানবিচিন্ত্য কাংশ্চিৎ ।  
যোগ্যাঃ সমাজ্ঞাপয়তি স্ম তত্র কলাস্বভিজ্ঞ ইতি বারমুখ্যাঃ ॥ ৩।৫২  
ততো বিশেষেণ নরেন্দ্রমার্গে স্বলঙ্কৃতে চৈব পরীক্ষিতে চ ।  
ব্যত্যাস্য সূতং চ রথং চ রাজা প্রস্থাপয়ামাস বহিঃ কুমারম্ ॥ ৩।৫৩  
ততস্তথা গচ্ছতি রাজপুত্রে তৈরেব দেবৈর্বিহিতো গতাসুঃ ।  
তং চৈব মার্গে মৃতমুহ্যমানং সূতঃ কুমারশ্চ দদর্শ নান্যঃ ॥ ৩।৫৪  
অথাব্রবীদ্রাজসুতঃ স সূতং নরৈশ্চতুর্ভির্হ্রিয়তে ক এষঃ ।  
দীনৈর্মনুষ্যৈরনুগম্যমানো যো ভূষিতোহশ্বাস্যবরুদ্যতে চ ॥ ৩।৫৫



ততঃ স শুদ্ধাত্মভিরেব দেবৈঃ শুদ্ধাধিবাসৈরভিভূতচেতাঃ ।  
অবাচ্যমপ্যর্থমিমং নিয়ন্তা প্রব্যাজহারার্থবিদীশ্বরায় ॥ ৩।৫৬  
বুদ্ধীন্দ্রিয়প্রাণগুণৈর্বিযুক্তঃ সুপ্তো বিসংজ্ঞস্তৃণকাষ্ঠভূতঃ ।  
সম্বধ্য সংরক্ষ্য চ যত্নবদ্ভিঃ প্রিয়াপ্রিয়ৈস্ত্যজ্যত এষ কোহপি ॥ ৩।৫৭  
ইতি প্রণেতুঃ স নিশম্য বাক্যং সঞ্চুস্কুভে কিঞ্চিদুবাচ চৈনম্ ।  
কিং কেবলসৈব্য জনস্য ধর্মঃ সর্বপ্রজানাময়মীদৃশোহন্তঃ ॥ ৩।৫৮  
ততঃ প্রণেতা বদতি স্ব তস্মৈ সর্বপ্রজানাময়মন্তকর্ম ।  
হীনস্য মধ্যস্য মহাত্মনো বা সর্বস্য লোকে নিয়তো বিনাশঃ ॥ ৩।৫৯  
ততঃ স ধীরোহপি নরেন্দ্রসূনুঃ শ্রুত্বৈব মৃত্যুং বিষসাদ সদ্যঃ ।  
অংসেন সংশ্লিষ্য চ কুবরাগ্রং প্রোবাচ নিহ্নাদবতা স্বরেণ ॥ ৩।৬০  
ইয়ং চ নিষ্ঠা নিয়তং প্রজানাং প্রমাদ্যতি ত্যক্তভয়শ্চ লোকঃ ।  
মনাসি শঙ্কে কঠিনানি নৃণাং স্বস্থাস্থথা হ্যধ্বনি বর্তমানাঃ ॥ ৩।৬১  
তস্মাদ্রথং সূত নিবর্ত্যতাং নো বিহারভূমৌ ন হি দেশকালঃ ।  
জানঘ্নিনাশং কথমার্ত্তিকালে সচেতনঃ স্যাদিহ হি প্রমত্তঃ ॥ ৩।৬২  
ইতি ক্রবাণেহপি নরাধিপাত্মজে নিবর্তয়ামাস স নৈব তং রথম্ ।  
বিশেষযুক্তং তু নরেন্দ্রশাসনাংস পদ্ব্যখণ্ডং বনমেব নির্যযৌ ॥ ৩।৬৩  
ততঃ শিবং কুসুমিতবালপাদপং পরিভ্রমৎ প্রমুদিতমন্তুকোকিলম্ ।  
বিপানবৎসকমলচারুদীর্ঘিকং দদর্শ তদ্বনমিব নন্দনং বনম্ ॥ ৩।৬৪  
বরাঙ্গনাগণকলিলং নৃপাত্মজস্ততো বলাদ্বনমভিনীয়তে স্ব তৎ ।  
বরাঙ্গরোবৃতমলকাধিপালয়ং নবব্রতো মুনিরিব বিঘ্নকাতরঃ ॥ ৩।৬৫  
ইতি শ্রীবুদ্ধচরিতে মহাকাব্যে সংবেগৌৎপত্তির্নাম তৃতীয়ঃ সর্গঃ ॥ ৩ ॥

প্রত্যজ্জগ্‌মূৰ্ণপসুতং প্রাপ্তং বরমিব স্ত্রিয়ঃ ॥ ৪।১  
অভিগম্য চ তান্তস্মৈ বিস্ময়োৎফুল্ললোচনাঃ ।  
চক্রিরে সমুদাচারং পদ্মকোশনিভৈঃ করৈঃ ॥ ৪।২  
তস্থুশ্চ পরিবার্যৈনং মন্থথাক্ষিপ্তচেতসঃ ।  
নিশ্চলৈঃ প্রীতিবিকচৈঃ পিবন্ত্য ইব লোচনৈঃ ॥ ৪।৩  
তং হি তা মেনিরে নার্যঃ কামো বিগ্রহবানিতি ।  
শোভিতং লক্ষণৈর্দীপ্তৈঃ সহজৈর্ভূষণৈরিব ॥ ৪।৪  
সৌম্যত্বাচ্চৈব ধৈর্য্যচ্ছ কাশ্চিদেনং প্রজজ্ঞিরে ।  
অবতীর্ণো মহীং সাক্ষাদ্ সুধাংশুশ্চন্দ্রমা ইব ॥ ৪।৫  
তস্য তা বপুষাক্ষিপ্তা নিগ্রহীতুং জজৃস্তিরে ।  
অন্যোন্য়ং দৃষ্টিভির্গত্বা শনৈশ্চ বিনিশ্শ্বসুঃ ॥ ৪।৬  
এবং তা দৃষ্টিমাত্রেণ নার্যো দদৃশুরেব তম্ ।  
ন ব্যাজহূৰ্ণ জহসুঃ প্রভাবেণাস্য যন্তিতাঃ ॥ ৪।৭  
তান্তথা তু নিরারম্ভা দৃষ্ট্বা প্রণয়বিরূবাঃ ।  
পুরোহিতসুতো ধীমানুদায়ী বাক্যমব্রবীৎ ॥ ৪।৮  
সর্বাঃ সর্বকলাজ্ঞাঃ স্থ ভাবগ্রহণপণ্ডিতাঃ ।  
রূপচাতুর্যসম্পন্নাঃ স্বগুণৈর্মুখ্যতাং গতাঃ ॥ ৪।৯  
শোভয়েত গুণৈরেভিরপি তানুত্তরান্ কুরুন্ ।  
কুবেরস্যাপি চ ক্রীডং প্রাগেব বসুধামিমাম্ ॥ ৪।১০  
শক্তাশ্চালয়িতুং যুয়ং বীতরাগানৃষীনপি ।  
অঙ্গরোভিশ্চ কলিতান্ গ্রহীতুং বিবুধানপি ॥ ৪।১১  
ভাবজ্ঞানেন হাবেন চাতুর্যাদ্রপসম্পদা ।  
দ্বীণামেব চ শক্তাঃ স্থ সংরাগে কিং পুনর্নৃগাম্ ॥ ৪।১২  
তাসামেবংবিধানাং বো নিযুক্তানাং স্বগোচরে ।  
ইয়মেবংবিধা চেষ্টা ন তুষ্টোহস্ম্যর্জবেন বঃ ॥ ৪।১৩  
ইদং নববধূনাং বো হীনিকুক্ষিতচক্ষুষাম্ ।  
সদৃশং চেষ্টিতং হি স্যাদপি বা গোপয়োষিতাম্ ॥ ৪।১৪

যদ্যপি স্যাদয়ং বীরঃ শ্রীপ্রভাবান্মহানিতি ।  
স্ত্রীণামপি মহন্তেজ ইতি কার্যেহত্র নিশ্চয়ঃ ॥ ৪।১৫  
পুরা হি কাশিসুন্দর্যা বেশবধ্বা মহানৃষিঃ ।  
তাডিতোহভূৎ পদন্যাসাদুর্ধ্বো দৈবতৈরপি ॥ ৪।১৬  
মস্থালগৌতমো ভিক্ষুর্জগ্ধয়া বালমুখ্যয়া ।  
পিপ্ৰীষুশ্চ তদর্থার্থং ব্যসূন্ নিরহরৎ পুরা ॥ ৪।১৭  
গৌতমং দীর্ঘতপসং মহার্ষিং দীর্ঘজীবিনম্ ।  
যোষিৎ সন্তোষয়ামাস বর্ণস্থানাবরা সতী ॥ ৪।১৮  
ঋষ্যশৃঙ্গং মুনিসুতং তথৈব স্ত্রীষ্পপত্তিতম্ ।  
উপায়ৈর্বিবিধৈঃ শান্তা জগ্রাহ চ জহার চ ॥ ৪।১৯  
বিশ্বামিত্রো মহর্ষিশ্চ বিগাঢ়োহপি মহন্তপাঃ ।  
দশবর্ষাণ্যরণ্যস্থে ঘৃতাচ্যাম্পরসা হতঃ ॥ ৪।২০  
এবমাদীনৃষীংস্তাংস্তাননয়ন্ বিক্রিয়াং স্থিয়ঃ ।  
ললিতং পূর্ববয়সং কিং পুনর্নৃপতেঃ সুতম্ ॥ ৪।২১  
তদেবং সতি বিশ্রদ্ধং প্রয়তধ্বং তথা যথা ।  
ইয়ং নৃপস্য বংশশ্রীরিতো ন স্যাৎ পরাঙ্মুখী ॥ ৪।২২  
যা হি কাশ্চিদ্যুবতয়ো হরন্তি সদৃশং জনম্ ।  
নিকৃষ্টোৎকৃষ্টয়োর্ভাবং যা গৃহ্ণন্তি তু তাঃ স্থিয়ঃ ॥ ৪।২৩  
ইত্যুদায়িবচঃ শ্রুত্বা তা বিদ্ধা ইব যোষিতঃ ।  
সমারুরুহরাত্মানং কুমারগ্রহণং প্রতি ॥ ৪।২৪  
তা দ্রাভিঃ প্রেক্ষিতৈর্ভাবৈর্হসিতৈর্ললিতৈর্গতৈঃ ।  
চক্ৰুরাক্ষেপিকার্শেচেষ্টা ভীতভীতা ইবাঙ্গনাঃ ॥ ৪।২৫  
রাজন্তু বিনিয়োগেন কুমারস্য চ মর্দবাৎ ।  
জহ্রুঃ ক্ষিপ্ৰমবিশ্রম্য মদেন মদনেন চ ॥ ৪।২৬  
অথ নারীজনবৃত্তঃ কুমারো ব্যচরদ্বনম্ ।  
বাসিতাযুথসহিতঃ করীব হিমবদ্বনম্ ॥ ৪।২৭  
স তস্মিন্ কাননে রম্যে জজ্বাল স্ত্রীপুরঃসরঃ ।

আক্ৰীড ইব বভ্রাজে বিবস্বানপ্সরোবৃতঃ ॥ ৪।২৮  
মদেনাবর্জিতা নাম তং কাশ্চিৎত্ব যোষিতঃ ।  
কঠিনৈঃ পম্পশুঃ পীনৈঃ সঙঘট্টৈর্বল্লভিঃ স্তনৈঃ ॥ ৪।২৯  
ব্রস্তাংসকোমলালম্বমৃদুবাহুল্যবলা ।  
অনৃতং স্থলিতং কাচিৎকৃত্বৈনং সস্বজে বলাৎ ॥ ৪।৩০  
কাচিৎ তাম্রাধরোষ্ঠেন মুখেনাসবগন্ধিনা ।  
বিনিশ্বাস কর্ণেহস্য রহস্যং শ্রয়তামিতি ॥ ৪।৩১  
কাচিদাঙ্গাপয়ন্তীব প্রোবাচাদ্রানুলেপনা ।  
ইহ ভক্তিং কুরুষ্বেতি হস্তং সংশ্লিষ্য লিপ্সয়া ॥ ৪।৩২  
মুহুর্মুহুর্মদব্যাজব্রস্তনীলাংশুকাপরা ।  
আলক্ষ্যরসনা রেজে স্ফুরদ্বিদ্যুদিব ক্ষুপা ॥ ৪।৩৩  
কাশ্চিৎকনককাঞ্চীভিমুখরাভিরিতস্ততঃ ।  
বভ্রমূর্দশয়ন্ত্যেহস্য শ্রোণীস্তম্বংশুকাবৃতঃ ॥ ৪।৩৪  
চূতশাখাং কুসুমিতাং প্রগৃহ্যান্য ললম্বিরে ।  
সুবর্ণকলশপ্রখ্যান্ দর্শয়ন্ত্যঃ পয়োধরান্ ॥ ৪।৩৫  
কাচিৎপদ্ববনাদেত্য সপদ্বা পদ্বলোচনা ।  
পদ্ববক্সস্য পার্শ্বেহস্য পদ্বশ্রীরিব তস্তুষী ॥ ৪।৩৬  
মধুরং গীতমম্বর্থং কাচিৎসাভিনয়ং জগৌ ।  
তং স্বস্থং চোদয়ন্তীব বক্ষিতোহসীত্যবেক্ষিতৈঃ ॥ ৪।৩৭  
শুভেন বদনেনান্যা ত্রাকার্মুকবিকর্ষণা ।  
প্রাবৃত্যানুচকারাস্য চেষ্টিতং বীরলীলয়া ॥ ৪।৩৮  
পীনবল্লভস্তনী কাচিদ্বাতাঘূর্ণিতকুণ্ডলা ।  
উচ্চৈরবজহাসৈনং সমাপ্নোতু ভবানিতি ॥ ৪।৩৯  
অপয়ান্তং তথৈবান্যা ববন্ধুর্মাল্যদামভিঃ ।  
কাশ্চিৎসাক্ষেপমধুরৈর্জগৃহ্বর্চনাঙ্কুশৈঃ ॥ ৪।৪০  
প্রতিযোগার্থিনী কাচিদগৃহীত্বা চূতবল্লরীম্ ।  
ইদং পুষ্পং তু কস্যেতি পপ্রচ্চ মদবিক্রবা ॥ ৪।৪১

কাচিৎ পুরুষবৎ কৃত্বা গতিং সংস্থানমেব চ ।  
উবাচৈনং জিতঃ স্ত্রীভির্জয় ভোঃ পৃথিবীমিমাম্ ॥ ৪।৪২  
অথ লোলেপ্পা কাচিদ্ভিজ্জন্তী নীলমুৎপলম্ ।  
কিঞ্চিন্দকলৈবাকৈর্যুপাত্মজমভাষত ॥ ৪।৪৩  
পশ্য ভর্তশ্চিতং চূতং কুসুমৈর্মধুগন্ধিভিঃ ।  
হেমপঙ্কররুদ্ধো বা কোকিলো যত্র কূজতি ॥ ৪।৪৪  
অশোকো দৃশ্যতামেষ কামিশোকবিবৰ্ধনঃ ।  
রুবন্তি ভ্রমরা যত্র দহ্যমানা ইবাগ্নিনা ॥ ৪।৪৫  
চূতয়ষ্ট্যা সমাল্লিষ্টো দৃশ্যতাং তিলকদ্রুমঃ ।  
শুল্কবাসা ইব নরঃ স্ত্রীয়া পীতাক্ষরাগয়া ॥ ৪।৪৬  
ফুল্লং কুরুবকং পশ্য নিৰ্মুক্তলক্তকপ্রভম্ ।  
যো নখপ্রভয়া স্ত্রীণাং নিৰ্ভর্তসিত ইবানতঃ ॥ ৪।৪৭  
বালেশোকশ্চ নিচিতো দৃশ্যতামেষ পল্লবৈঃ ।  
যোহস্মাকং হস্তশোভাভিলজ্জমান ইব স্থিতঃ ॥ ৪।৪৮  
দীর্ঘিকাং প্রাবৃতাং পশ্য তীরজৈঃ সিন্দুবারকৈঃ ।  
পাণ্ডুরাংশুকসংবীতাং শয়ানাং প্রমদামিব ॥ ৪।৪৯  
দৃশ্যতাং স্ত্রীষু মাহাত্ম্যং চক্রবাকো হ্যসৌ জলে ।  
পৃষ্ঠতঃ প্রেষ্যবদ্যার্যামনুবৃত্ত্যানুগচ্ছতি ॥ ৪।৫০  
মন্তস্য পরপুষ্ঠস্য রুবতঃ শ্রয়তাং ধ্বনিঃ ।  
অপরঃ কোকিলোহনুংকঃ প্রতিশ্রুত্যেব কূজতি ॥ ৪।৫১  
অপি নাম বিহঙ্গানাং বসন্তেনাহিতো মদঃ ।  
ন তু চিন্তয়তশ্চিন্তং জনস্য প্রাজ্ঞমানিনঃ ॥ ৪।৫২  
ইত্যেবং তা যুবতয়ো মন্থথোদামচেতসঃ ।  
কুমারং বিবিধৈস্তৈস্তৈরুপচক্রমিরে নয়ৈঃ ॥ ৪।৫৩  
এবমাক্ষিপ্যমাণোহপি স তু ধৈর্যবৃতেন্দ্রিয়ঃ ।  
মর্তব্যমিতি সোদ্বোগো ন জহর্ষ ন সিস্মিয়ে ॥ ৪।৫৪  
তাসাং তত্ত্বেন বস্থানং দৃষ্ট্বা স পুরুষোত্তমঃ ।

সসংবিগ্নেন ধীরেণ চিন্তয়ামাস চেতসা ॥ ৪।৫৫  
কিং বিনা নাবগচ্ছন্তি চপলং যৌবনং স্থিয়ঃ ।  
যতো রূপেণ সম্পন্নং জরেয়ং নাশয়িষ্যতি ॥ ৪।৫৬  
নূনমেতা ন পশ্যন্তি কস্যচিদ্ রোগসম্প্লবম্ ।  
তথা হৃষ্টা ভয়ং ত্যক্ত্বা জগতি ব্যাধিধর্মিণি ॥ ৪।৫৭  
অনভিজ্ঞাশ্চ সুব্যক্তং মৃত্যোঃ সর্বাপহারিণঃ ।  
তথা স্বস্থা নিরুদ্বিগাঃ ক্রীড়ন্তি চ হসন্তি চ ॥ ৪।৫৮  
জরাং ব্যাধিং চ মৃত্যুং চ কো হি জানন্ সচেতনঃ ।  
স্বস্থস্তিষ্ঠন্ নিষীদেদ্বা সুপেদ্বা কিং পুনর্হসেৎ ॥ ৪।৫৯  
যন্তু দৃষ্ট্বা পরং জীর্ণং ব্যাধিতং মৃতমেব চ ।  
স্বস্থো ভবতি নোদ্বিগ্নো যথাচেতাস্তথৈব সং ॥ ৪।৬০  
বিয়ুজ্যমানেহপি তরৌ পুষ্পেরপি ফলৈরপি ।  
পততি চ্চিদ্যমানে বা তরুরন্যো ন শোচতে ॥ ৪।৬১  
ইতি ধ্যানপরং দৃষ্ট্বা বিষয়েভ্যো গতস্পৃহম্ ।  
উদায়ী নীতিশাস্ত্রজ্ঞস্তমুবাচ সুহৃত্তয়া ॥ ৪।৬২  
অহং নৃপতিনা দত্তঃ সখা তুভ্যং ক্ষমঃ কিল ।  
যস্মাত্ত্বয়ি বিবক্ষা মে তয়া প্রণয়বত্তয়া ॥ ৪।৬৩  
অহিতাৎ প্রতিষেধশ্চ হিতে চানুপ্রবর্তনম্ ।  
ব্যসনে চাপরিত্যাগস্ত্রিবিধং মিত্রলক্ষণম্ ॥ ৪।৬৪  
সোহহং মৈত্রীং প্রতিজ্ঞায় পুরুষার্থাৎ পরাঙ্মুখম্ ।  
যদি ত্বাং সমুপেক্ষেয়ং ন ভবেন্নিত্রতা ময়ি ॥ ৪।৬৫  
তদব্রবীমি সুহৃদভূত্বা তরুণস্য বপুশ্চতঃ ।  
ইদং ন প্রতিক্রপং তে স্ত্রীষদাক্ষিণ্যমীদৃশম্ ॥ ৪।৬৬  
অনৃতেনাপি নারীণাং যুক্তং সমনুবর্তনম্ ।  
তদব্রীডাপরিহারার্থমাত্মরত্যর্থমেব চ ॥ ৪।৬৭  
সন্নতিস্চানুবৃত্তিচ্চ স্ত্রীণাং হৃদয়বন্ধনম্ ।  
স্নেহস্য হি গুণা যোনির্মানকামাশ্চ যোষিতঃ ॥ ৪।৬৮

তদৰ্হসি বিশালাক্ষ হৃদয়েহপি পরাঙ্মুখে ।  
রূপস্যাস্যানুরূপেণ দাক্ষিণ্যেনানুবর্তিতুম্ ॥ ৪।৬৯  
দাক্ষিণ্যমৌষধং স্ত্রীণাং দাক্ষিণ্যং ভূষণং পরম্ ।  
দাক্ষিণ্যরহিতং রূপং নিষ্পুস্পমিব কাননম্ ॥ ৪।৭০  
কিং বা দাক্ষিণ্যমাত্রেন ভাবেনাস্তু পরিগ্রহঃ ।  
বিষয়ান্ দুর্লভাংলব্ধ্বা ন হ্যবজ্ঞাতুমৰ্হসি ॥ ৪।৭১  
কামং পরমিতি জ্ঞাত্বা দেবোহপি হি পুরন্দরঃ ।  
গৌতমস্য মুনেঃ পত্নীমহল্যাং চকমে পুরা ॥ ৪।৭২  
অগস্ত্যঃ প্রার্থয়ামাস সোমভার্যাং চ রোহিণীম্ ।  
তস্মাৎ তৎসদৃশং লেভে লোপামুদ্রামিতি শ্রুতিঃ ॥ ৪।৭৩  
ঔতথ্যস্য চ ভার্যায়াং মমতয়াং মহাতপাঃ ।  
মারুত্যাং জনয়ামাস ভরদ্বাজং বৃহস্পতিঃ ॥ ৪।৭৪  
বৃহস্পতের্মহিষ্যাং চ জুহুত্যাং জুহুতাং বরঃ ।  
বুধং বিবুধধর্মাণং জনয়ামাস চন্দ্রমাঃ ॥ ৪।৭৫  
কালীম্ চৈব পুরা কন্যাং জলপ্রভবসম্ভবাম্ ।  
জগাম যমুনাতীরে জাতরাগঃ পরাশরঃ ॥ ৪।৭৬  
মাতঙ্গ্যামক্ষমালায়াং গর্হিতায়াং রিরংসয়া ।  
কপিঞ্জলাদং তনয়ং বসিষ্ঠোহজনয়ন্মুনিঃ ॥ ৪।৭৭  
যয়াতিশৈব রাজর্ষির্বয়স্যপি বিনির্গতে ।  
বিশ্বাচ্যাম্পরসা সার্দং রেমে চৈত্ররথে বনে ॥ ৪।৭৮  
স্ত্রীসংসর্গং বিনাশান্তং পাণ্ডুর্জাত্বাপি কৌরবঃ ।  
মাদ্রীরূপগুণাক্ষিপ্তঃ সিষেবে কামজং সুখম্ ॥ ৪।৭৯  
করালজনকশৈব হত্বা ব্রাহ্মণকন্যকাম্ ।  
অবাপ ভ্রংশম্ অপ্যেব ন তু ত্যজেচ্চ মন্থথম্ ॥ ৪।৮০  
এবমাদ্যা মহাত্মানো বিষয়ান্ গর্হিতানপি ।  
রতিহেতোৰ্ভুজিরে প্রাগেব গুণসংহিতান্ ॥ ৪।৮১  
ত্বং পুনর্ন্যায়তঃ প্রাপ্তান্ বলবান্ রূপবান্ যুবা ।

বিষয়ানবজানাসি যত্র সন্তুমিদং জগৎ ॥ ৪।৮২  
ইতি শ্রুত্বা বচন্তস্য শ্লক্ষমাগমসংহিতম্ ।  
মেঘস্তুনিতনির্ঘোষঃ কুমারঃ প্রত্যভাষত ॥ ৪।৮৩  
উপপন্নমিদং বাক্যং সৌহার্দব্যঞ্জকং ত্বয়ি ।  
অত্র চ ত্বানুশেষ্যামি যত্র মা দুষ্ণু মন্যসে ॥ ৪।৮৪  
নাবজানামি বিষয়াঞ্জানে লোকং তদাত্মকম্ ।  
অনিত্যং তু জগন্মত্বা নাত্র মে রমতে মনঃ ॥ ৪।৮৫  
জরা ব্যাধিশ্চ মৃত্যুশ্চ যদি ন স্যাদিদং ত্রয়ম্ ।  
মমাপি হি মনোজেষু বিষয়েষু রতির্ভবেৎ ॥ ৪।৮৬  
নিত্যং যদ্যপি হি স্ত্রীণামেতদেব বপুর্ভবেৎ ।  
সসংবিৎকস্য কামেষু তথাপি ন রতিঃ ক্ষমা ॥ ৪।৮৭  
যদা তু জরয়া পীতং রূপমাসাং ভবিষ্যতি ।  
আত্মনোহপ্যনভিপ্রেতং মোহাত্তত্র রতির্ভবেৎ ॥ ৪।৮৮  
মৃত্যুব্যাধিজরাধর্মো মৃত্যুব্যাধিজরাত্মভিঃ ।  
রমমাণোহপ্যসংবিগ্নঃ সমানো মৃগপক্ষিভিঃ ॥ ৪।৮৯  
যদপ্যাগ্নং মহাত্মানস্তেহপি কামাত্মকা ইতি ।  
সংবেগোহত্র ন কর্তব্যো যদা তেষামপি ক্ষয়ঃ ॥ ৪।৯০  
মহাত্ম্যং ন চ তন্মন্যে যত্র সামান্যতঃ ক্ষয়ঃ ।  
বিষয়েষু প্রসক্তির্বা যুক্তির্বা নাত্মবত্তয়া ॥ ৪।৯১  
যদপ্যাগ্নানৃতেনাপি স্ত্রীজনে বর্ত্যতামিতি ।  
অনৃতং নাবগচ্ছামি দাক্ষিণ্যেনাপি কিঞ্চন ॥ ৪।৯২  
ন চানুবর্তনং তন্মে রুচিতং যত্র নার্জবম্ ।  
সর্বভাবেন সম্পর্কো যদি নাস্তি ধিগন্তু তৎ ॥ ৪।৯৩  
অনৃতে শ্রদ্ধাধানস্য সন্তুস্যাদোষদর্শিনঃ ।  
কিং হি বঞ্চয়িতব্যং স্যাড্জাতরাগস্য চেতসঃ ॥ ৪।৯৪  
বঞ্চয়ন্তি চ যদ্যেব জাতরাগাঃ পরস্পরম্ ।  
ননু নৈব ক্ষমং দ্রষ্টুং নরাঃ স্ত্রীণাং নৃণাম্ দ্বিযঃ ॥ ৪।৯৫



তদেবং সতি দুঃখাৰ্ত্তং জরামরণভোগিনম্ ।  
ন মাং কামেধনার্থেষু প্রতরয়িতুমৰ্হসি ॥ ৪।৯৬  
অহোহতিধীরং বলবচ্চ তে মনশ্চলেষু কামেষু চ সারদর্শিনঃ ।  
ভয়েহপি তীব্রে বিষয়েষু সজ্জসে নিরীক্ষমাণো মরণাধ্বনি প্রজাঃ ॥ ৪।৯৭  
অহং পুনর্ভীকরতীববিক্রবো জরাবিপদ্য্যধিভয়ং বিচিন্তয়ন্ ।  
লভে ন শান্তিং ন ধৃতিং কুতো রতিং নিশাময়ন্ দীপ্তমিবাগ্নিনা জগৎ ॥ ৪।৯৮  
অসংশয়ং মৃত্যুরিতি প্রজানতো নরস্য রাগো হৃদি যস্য জায়তে ।  
অয়োময়ীং তস্য পরৈমি চেতনাং মহাভয়ে রক্ষতি যো ন রোদিতি ॥ ৪।৯৯  
অথো কুমারশ্চ বিনিশ্চয়াত্মিকাং চকার কামাশ্রয়ঘাতিনীং কথাম্ ।  
জনস্য চক্ষুর্গমনীয়মণ্ডলো মহীধরং চাস্তমিয়ায় ভাস্করঃ ॥ ৪।১০০  
ততো বৃথাধারিতভূষণস্রজঃ কলাগুণৈশ্চ প্রণয়ৈশ্চ নিষ্ফলৈঃ ।  
স্ব এব ভাবে বিনিগৃহ্য মন্থথং পুরং যযুর্ভগ্নমনোরথাঃ স্ত্রিয়ঃ ॥ ৪।১০১  
ততঃ পুরোদ্যানগতাং জনশ্রিয়ং নিরীক্ষ্য সায়াং প্রতিসংহতাং পুনঃ ।  
অনিত্যতাং সর্বগতাং বিচিন্তয়ন্ বিবেশ ধিষ্যং ক্ষিতিপালকাত্মজঃ ॥ ৪।১০২  
ততঃ শ্রুত্বা রাজা বিষয়বিমুখং তস্য তু মনো  
ন শিশ্যে তাং রাত্রিং হৃদয়গতশল্যো গজ ইব ।  
অথ শ্রান্তো মন্ত্রে বহুবিবিধমার্গে সসচিবো  
ন সোহন্যৎ কামেভ্যো নিয়মনমপশ্যৎসুতমতেঃ ॥ ৪।১০৩  
ইতি শ্রীবুদ্ধচরিতে মহাকাব্যে স্ত্রীবিঘাতনো নাম চতুর্থঃ সর্গঃ ॥ ৪ ॥

---

Book V [অভিনিষ্ক্রমণো]

স তথা বিষয়ের্বিলোভ্যমানঃ পরমোহৈরপি শাক্যরাজসূনুঃ ।  
ন জগাম রতিং ন শর্ম লেভে হৃদয়ে সিংহ ইবাতিদিগ্ধবিদ্বাঃ ॥ ৫।১  
অথ মন্ত্ৰিসুতৈঃ ক্ষমৈঃ কদাচিৎসখিভিশ্চিত্রকথৈঃ কৃতানুযাত্রঃ ।

বনভূমিদিদৃক্ষয়া শমেক্সুর্নরদেবানুমতো বহিঃ প্রতস্থে ॥ ৫।২  
নবরুক্ষখলীনকিঙ্কণীকং প্রচলচ্ছামরচারুহেমভাগুম্ ।  
অভিরুহ্য স কণ্ঠকং সদশ্বং প্রয়যৌ কেতুমিব দ্রুমাজ্জকেতুঃ ॥ ৫।৩  
স নিকৃষ্টতরাং বনান্তভূমিং বনলোভাচ্চ যযৌ মহীগুণেচ্ছুঃ ।  
সলিলোর্মিবিকারসীরমার্গাং বসুধাং চৈব দদর্শ কৃষ্যমাগাম্ ॥ ৫।৪  
হলভিন্নবিকীর্ণশ্পদর্ভাং হতসূক্ষ্মক্রিমিকাণ্ডজন্তুকীর্ণাম্ ।  
সমবেক্ষ্য রসাং তথাবিধাং তাং স্বজনস্যেব বধে ভূশং শুশোচ ॥ ৫।৫  
কৃষতঃ পুরুষাংশ্চ বীক্ষমাণঃ পবনাকাংশুরজোবিভিন্নবর্ণান্ ।  
বহনক্লমবিক্লাবাংশ্চ ধূর্যান্ পরমার্থঃ পরমাং কৃপাং চকার ॥ ৫।৬  
অবতীর্ষ্য ততস্তুরঙ্গপৃষ্ঠাচ্চনকৈর্গাং ব্যচরৎ শুচা পরীতঃ ।  
জগতো জননব্যয়ং বিচিন্ত্য কৃপণং খল্বিদমিত্যুবাচ চার্ত্ত্বঃ ॥ ৫।৭  
মনসা চ বিবিক্ততামভীপ্সুঃ সুহৃদস্তাননুয়ায়িনো নিবার্য ।  
অভিতারলচারুপর্ণবত্যা বিজনে মূলমুপেয়িবান্ স জম্ব্বাঃ ॥ ৫।৮  
নিষসাদ চ পত্রখোরবত্যাং ভুবি বৈদূষ্যনিকাশশাদ্বলায়াম্ ।  
জগতঃ প্রভবব্যযৌ বিচিন্ত্য মনসশ্চ স্থিতিমার্গমাললম্বে ॥ ৫।৯  
সমবাপ্তমনঃ স্থিতিশ্চ সদ্যো বিষয়েচ্ছাদিভিরাধিভিশ্চ মুক্তঃ ।  
সবিতর্কবিচারমাপ শান্তং প্রথমং ধ্যানমনাশ্রবপ্রকারম্ ॥ ৫।১০  
অধিগম্য ততো বিবেকজং তু পরমপ্রীতিসুখং [মনঃ] সমাধিম্ ।  
ইদমেব ততঃ পরং প্রদধৌ মনসা লোকগতিং নিশম্য সম্যক্ ॥ ৫।১১  
কৃপণং বত যজ্ঞনঃ স্বয়ং সন্নরসো ব্যাধিজরাবিনাশধর্মঃ ।  
জরয়ার্দিতমাতুরং মৃতং বা পরমজ্ঞো বিজুগুপ্সতে মদান্ধঃ ॥ ৫।১২  
ইহ চেদহমীদৃশঃ স্বয়ং সন্ বিজুগুপ্সেয় পরং তথাস্বভাবম্ ।  
ন ভবেৎসদৃশং হি তৎক্ষমং বা পরমং ধর্মমিমং বিজানতো মে ॥ ৫।১৩  
ইতি তস্য বিপশ্যতো যথাবজ্জগতো ব্যাধিজরাবিপত্তিদোষান্ ।  
বলয়ৌবনজীবিতপ্রবৃন্তৌ বিজগামাত্মগতো মদঃ ক্ষণেন ॥ ৫।১৪  
ন জহর্ষ ন চাপি চানুতেপে বিচিকিৎসাং ন যযৌ ন তন্নিদ্রে ।  
ন চ কামগুণেষু সংররঞ্জে ন চ দিদ্বেষ পরং ন চাবমেনে ॥ ৫।১৫

ইতি বুদ্ধিরিয়ং চ নীরজক্ষা ববৃধে তস্য মহাত্মনো বিশুদ্ধা ।  
পুরুষৈরপটৈরদৃশ্যমানঃ পুরুষশ্চাপসসর্প ভিক্ষুবেশঃ ॥ ৫।১৬  
নরদেবসুতস্তমভ্যপৃচ্ছদ্বদ কোহসীতি শশংস সোহথ তস্মৈ ।  
স চ পুঙ্গব জন্মমৃত্যুভীতঃ শ্রমণঃ প্রব্রজিতোহস্মি মোক্ষহেতোঃ ॥ ৫।১৭  
জগতি ক্ষয়ধর্মকে মুমুক্ষুর্মগ্নয়েহং শিবমক্ষয়ং পদং তৎ ।  
অজনোহন্যজনৈরতুল্যবুদ্ধির্বিষয়েভ্যো বিনিবৃত্তরাগদোষঃ ॥ ৫।১৮  
নিবসন্ কচিদেব বৃক্ষমূলে বিজনে বায়তনে গিরৌ বনে বা ।  
বিচরাম্যপরিগ্রহে নিরাশঃ পরমার্থায় যথোপপন্নভিক্ষুঃ ॥ ৫।১৯  
ইতি পশ্যত এব রাজসূনোরিদমুকৃৎবা স নভঃ সমুৎপপাত ।  
স হি তদ্বপুরন্যবুদ্ধিদর্শী স্মৃতয়ে তস্য সমেয়িবান্ দিবৌকাঃ ॥ ৫।২০  
গগনং খগবদগতে চ তস্মিন্ নৃবরঃ সঞ্জহাষে বিসিস্মিয়ে চ ।  
উপলভ্য ততশ্চ ধর্মসংজ্ঞামভিনির্বাণবিধৌ মতিং চকার ॥ ৫।২১  
তত ইন্দ্রসমো জিতেন্দ্রিয়শ্চ প্রবিবিক্ষুঃ পরমাশ্চমারুরোহ ।  
পরিবর্ত্য জনং ত্ববেক্ষমাণস্তত এবাভিমতং বনং ন ভেজে ॥ ৫।২২  
স জরামরণক্ষয়ং চিকীর্ষুর্বনবাসায় মতিং স্মৃতৌ নিধায় ।  
প্রবিবেশ পুনঃ পুরং ন কামাদ্বনভূমেরিব মণ্ডলং দ্বিপেন্দ্রঃ ॥ ৫।২৩  
সুখিতা বত নির্বৃতা চ সা স্ত্রী পতিরীদৃকৃৎবমিবাযতাক্ষ যস্য্যঃ ।  
ইতি তং সমুদীক্ষ্য রাজকন্যা প্রবিশন্তং পথি সাঞ্জলির্জগাদ ॥ ৫।২৪  
অথ ঘোষমিমং মহান্রঘোষঃ পরিশুশ্রাব শমং পরং চ লেভে ।  
শ্রুতবাংশ্চ হি নির্বৃতেতি শব্দং পরিনির্বাণবিধৌ মতিং চকার ॥ ৫।২৫  
অথ কাঞ্চনশৈলশৃঙ্গবর্ষা গজমেঘর্ষভবাহ্নিশ্বনাক্ষঃ ।  
ক্ষয়মক্ষয়ধর্মজাতরাগঃ শশিসিংহাননবিক্রমঃ প্রপেদে ॥ ৫।২৬  
মৃগরাজগতিস্ততোহভ্যগচ্ছন্নপতিং মল্লিগণৈরুপাস্যমানম্ ।  
সমিতৌ মরুতামিব জ্বলন্তং মঘবন্তং ত্রিদিবে সনৎকুমারঃ ॥ ৫।২৭  
প্রণিপত্য চ সাঞ্জলির্বভাষে দিশ মহ্যং নরদেব সাধ্বনুজ্ঞাম্ ।  
পরিব্রজিষামি মোক্ষহেতোর্নিয়তো হ্যস্য জনস্য বিপ্রযোগঃ ॥ ৫।২৮  
ইতি তস্য বচো নিশম্য রাজা করিণেবাভিহতো দ্রুমশ্চচাল ।

কমলপ্রতিমেহঞ্জলৌ গৃহীত্বা বচনং চেদমুবাচ বাষ্পকণ্ঠঃ ॥ ৫।২৯  
প্রতিসংহর তাত বুদ্ধিমেতাং ন হি কালস্তব ধর্মসংশ্রয়স্য ।  
বয়সি প্রথমে মতৌ চলায়াং বহুদোষাং হি বদন্তি ধর্মচর্যাম্ ॥ ৫।৩০  
বিষয়েষু কুতূহলেন্দ্রিয়স্য ব্রতখেদেষু সমর্থনিশ্চয়স্য ।  
তরুণস্য মনশ্চলত্যরণ্যাদনভিজ্ঞস্য বিশেষতোহবিবেকম্ ॥ ৫।৩১  
মম তু প্রিয়ধর্ম ধর্মকালস্তুয়ি লক্ষ্মীমবসৃজ্য লক্ষ্যভূতে ।  
স্থিরবিক্রম বিক্রমেণ ধর্মস্তব হিত্বা তু গুরুং ভবেদধর্মঃ ॥ ৫।৩২  
তদিমং ব্যবসায়মুৎসৃজ্য ত্বং ভব তাবন্নিরতো গৃহস্থধর্মে ।  
পুরুষস্য বয়ঃসুখানি ভুক্ত্বা রমণীয়ো হি তপোবনপ্রবেশঃ ॥ ৫।৩৩  
ইতি বাক্যমিদং নিশম্য রাজ্ঞঃ কলবিঙ্কস্বর উত্তরং বভাষে ।  
যদি মে প্রতিভূশ্চতুর্ষু রাজন্ ভবসি ত্বং ন তপোবনং শ্রয়িষ্যে ॥ ৫।৩৪  
ন ভবেন্মরণায় জীবিতং মে বিহরেৎ স্বাস্থ্যমিদং চ মে ন রোগঃ ।  
ন চ যৌবনমাক্ষিপেজ্জরা মে ন চ সম্পত্তিমপাহরেদ্বিপত্তিঃ ॥ ৫।৩৫  
ইতি দুর্লভমর্থমুচিবাংসং তনয়ং বাক্যমুবাচ শাক্যরাজঃ ।  
ত্যজ বুদ্ধিমতিমাং গতিপ্রবৃত্ত্যামবহাস্যোহতিমনোরথক্রমশ্চ ॥ ৫।৩৬  
অথ মেরুগুরুগুরুং বভাষে যদি নাস্তি ক্রম এষ নাস্তি বার্যঃ ।  
শরণাজ্জ্বলনেন দহ্যমানান্ন হি নিশ্চিক্রমিষুঃ ক্ষমং গ্রহীতুম্ ॥ ৫।৩৭  
জগতশ্চ যথা ধ্রুবো বিয়োগো ন তু ধর্মায় বরং ত্বয়ং বিয়োগঃ ।  
অবশং ননু বিপ্রয়োজয়েন্মামকৃতস্বার্থমতপ্তমেব মৃত্যুঃ ॥ ৫।৩৮  
ইতি ভূমিপতির্নিশম্য তস্য ব্যবসায়ং তনয়স্য নির্মুমুক্ষোঃ ।  
অভিধায় ন যাস্যতীতি ভূয়ো বিদধে রক্ষণমুত্তমাংশ্চ কামান্ ॥ ৫।৩৯  
সচিবৈস্ত নিদর্শিতো যথাবদ্বহমানাং প্রণয়াচ্চ শাস্ত্রপূর্বম্ ।  
গুরুণা চ নিবারিতোহশ্রুপাতৈঃ প্রবিবেশাবসথং ততঃ স শোচন্ ॥ ৫।৪০  
চলকুণ্ডলচুষ্ণিতাননাভির্ঘননিশ্বাসবিকম্পিতস্তনীভিঃ ।  
বনিতাভিরধীরলোচনাভির্মৃগশাবাভিরিবাভ্যুদীক্ষ্যমাণঃ ॥ ৫।৪১  
স হি কাঞ্চনপর্বতাবদাতো হৃদয়োন্মাদকরো বরাঙ্গনানাম্ ।  
শ্রবনাঙ্গবিলোচনাভ্যুভাবান্ বচনস্পর্শবপুর্গুণৈর্জহার ॥ ৫।৪২

বিগতে দিবসে ততো বিমানং বপুষা সূর্য ইব প্রদীপ্যমানঃ ।  
তিমিরং বিজিঘাংসুরাত্নভাসা রবিরুদ্যান্নিব মেরুমারুরোহ ॥ ৫।৪৩  
কনকোজ্জ্বলদীপ্তদীপবৃক্ষং বরকালাগুরুধূপপূর্ণগৰ্ভম্ ।  
অধিরূহ্য স বজ্রভক্তিচিত্রং প্রবরং কাঞ্চনমাসনং সিষেবে ॥ ৫।৪৪  
তত উত্তমমুত্তমাশ্চ নার্যো নিশি তূর্যৈরুপতস্থুরিন্দ্রকল্পম্ ।  
হিমবচ্চিরসীব চন্দ্রগৌরে দ্রবিশেন্দ্রাত্নজম্পরোগগৌঘাঃ ॥ ৫।৪৫  
পরমৈরপি দিব্যতূর্যকল্পৈঃ স তু তৈর্নৈব রতিং যযৌ ন হর্ষম্ ।  
পরমার্থসুখায় তস্য সাধোরভিনিশ্চিক্রমিষা যতো ন রেমে ॥ ৫।৪৬  
অথ তত্র সুরৈস্তপোবরিশ্ঠৈরকনিষ্ঠৈর্ব্যবসায়মস্য বুদ্ধা ।  
যুগপৎপ্রমদাজনস্য নিদ্রা বিহিতাসীদ্বিকৃতশ্চ গাত্রচেষ্টাঃ ॥ ৫।৪৭  
অভবচ্ছয়িতা হি তত্র কাচিদ্ধিনিবেশ্য প্রচলে করে কপোলম্ ।  
দয়িতামপি রুক্ষপত্ৰচিত্রাং কুপিতেবাক্ষগতাং বিহায় বীণাম্ ॥ ৫।৪৮  
বিবভৌ করলগ্নবেণুরন্যা স্তনবিস্রস্তসিতাংশুকা শয়ানা ।  
ঋজুষ্টপদপঙ্কতিজুষ্টপদ্মা জলফেনপ্রহসন্তুটা নদীব ॥ ৫।৪৯  
নবপুষ্করগৰ্ভকোমলাভ্যাং তপনীয়োজ্জ্বলসঙ্গতঙ্গদাভ্যাম্ ।  
স্বপিতি স্ম তথা পুরা ভূজাভ্যাং পরিরভ্য প্রিয়বন্মদঙ্গমেব ॥ ৫।৫০  
নবহাটকভূষণাস্থান্যা বসনং পীতম্নুত্তমং বসানাঃ ।  
অবশা বত নিদ্রয়া নিপেতুর্গজভগ্না ইব কর্ণিকারশাখাঃ ॥ ৫।৫১  
অবলম্ব্য গবাক্ষপার্শ্বমন্যা শয়িতা চাপবিভূগ্নগাত্রয়ষ্টিঃ ।  
বিররাজ বিলম্বিচারুহারা রচিতা তোরণশালভঞ্জিকিব ॥ ৫।৫২  
মণিকুণ্ডলদষ্টপত্রলেখং মুখপদ্মং বিনতং তথাপরস্যাঃ ।  
শতপত্রমিবার্ধচক্রনাডং স্থিতকারগুবঘট্রিতং চকাশে ॥ ৫।৫৩  
অপরাঃ শয়িতা যথোপবিষ্টাঃ স্তনভারৈরবমন্যমানগাত্রাঃ ।  
উপগুহ্য পরস্পরং বিরেজুর্ভূজপাশৈস্তপনীয়পারিহার্যৈঃ ॥ ৫।৫৪  
মহতীং পরিবাদিনীং চ কাচিদ্ধনিতালিঙ্গ্য সখীমিব প্রসুপ্তা ।  
বিজুঘূর্ণ চলৎসুবর্ণসূত্রাং বদনেনাকুলকর্ণিকোজ্জ্বলেন ॥ ৫।৫৫  
পণবং যুবতিভূজাংসদেশাদববিস্রংসিতচারুপাশমন্যা ।

সবিলাসরতান্তান্তমূর্বোর্ববরে কান্তমিবাভিনীয় শিশ্যে ॥ ৫।৫৬  
অপরা ন বভুনিমীলিতাক্ষ্যে বিপুলাক্ষ্যেহপি শুভক্রবোহপি সত্যঃ ।  
প্রতিসঙ্কুচিতারবিন্দকোশাঃ সবিতর্যন্তমিতে যথা নলিন্যঃ ॥ ৫।৫৭  
শিথিলাকুলমূর্ধজা তথান্যা জঘনস্রস্তবিভূষণাংশুকান্তা ।  
অশয়িষ্ট বিকীর্ণকণ্ঠসূত্রা গজভগ্না প্রতিপাতিতাঙ্গনেব ॥ ৫।৫৮  
অপরাস্তবশা হ্রিয়া বিযুক্তা ধৃতিমতোহপি বপুর্গুণৈরুপেতাঃ ।  
বিনিশ্চয়সুরূপাং শয়ানা বিকৃতাক্ষিপ্তভুজা জজ্জন্তিরে চ ॥ ৫।৫৯  
ব্যপবিক্রবিভূষণস্রজোহন্যা বিস্তাগ্রহনবাসসো বিসংজ্ঞাঃ ।  
অনিমীলিতশুল্কানিশ্চলাক্ষ্যে ন বিরোজুঃ শয়িতা গতাসুকল্পাঃ ॥ ৫।৬০  
বিবৃতাশ্যপুটা বিবৃদ্ধগাত্রা প্রপতদ্বজ্জলা প্রকাশগুহ্যা ।  
অপরা মদঘূর্ণিতেব শিশ্যে ন বভাষে বিকৃতং বপুঃ পুপোষ ॥ ৫।৬১  
ইতি সত্বকুলানুরূপরূপং বিবিধং স প্রমদাজনঃ শয়ানঃ ।  
সরসঃ সদৃশং বভার রূপং পবনাবর্জিতরূপগুণপুঙ্করস্য ॥ ৫।৬২  
সমবেক্ষ্য ততশ্চ তাঃ শয়ানা বিকৃতান্তা যুবতীরধীরচেষ্টাঃ ।  
গুণবদ্বপুষোহপি বল্লভাসো নৃপসূনুঃ স বিগর্হয়াং বভূব ॥ ৫।৬৩  
অশুচির্বিকৃতশ্চ জীবলোকে বনিতানাময়মীদৃশঃ স্বভাবঃ ।  
বসনাভরণৈস্ত বধ্যমানঃ পুরুষঃ স্ত্রীবিষয়েষু রাগমেতি ॥ ৫।৬৪  
বিমূশেদ্যদি যোষিতাং মনুষ্যঃ প্রকৃতিং স্বপ্নবিকারমীদৃশং চ ।  
ধ্রুবমত্র ন বর্ধয়েৎপ্রমাদং গুণসঙ্কল্পহতস্ত রাগমেতি ॥ ৫।৬৫  
ইতি তস্য তদন্তরং বিদিত্বা নিশি নিশ্চিতক্রমিষা সমুদ্বভূব ।  
অবগম্য মনস্ততোহস্য দেবৈর্ভবনদ্বারমপাবৃতং বভূব ॥ ৫।৬৬  
অথ সোহবততার হর্ম্যপৃষ্ঠাদ্যুবতীস্তাঃ শয়িতা বিগর্হমাণাঃ ।  
অবতীর্য ততশ্চ নির্বিশঙ্কো গৃহকক্ষ্যাং প্রথমং বিনির্জগাম ॥ ৫।৬৭  
তুরগাবচরং স বোধয়িত্বা জবিনং চন্দকমিথমিত্যুবাচ ।  
হয়মানয় কন্তুকং ত্বরান্ অমৃতং প্রাপ্তমিতোহদ্য মে যিয়াসা ॥ ৫।৬৮  
হৃদি যা মম তুষ্টিরদ্য জাতা ব্যবসায়শ্চ যথা ধৃতৌ নিবিষ্টাঃ ।  
বিজনেহপি চ নাথবানিবাস্মি ধ্রুবমর্থোহভিযুগ্মঃ স মে য ইষ্টঃ ॥ ৫।৬৯

হ্রিয়মেব চ সন্নতিং চ হিত্বা শয়িতা মৎপ্রমুখে যথা যুবত্যঃ ।  
বিবৃতে চ যথা স্বয়ং কপাটে নিয়তং যাতুমনাময়ায় কালঃ ॥ ৫।৭০  
প্রতিগৃহ্য ততঃ স ভর্তুরাজ্ঞাং বিদিতার্থোহপি নরেন্দ্রশাসনস্য ।  
মনসীব পরেণ চোদ্যমানস্তুরগস্যানয়নে মতিং চকার ॥ ৫।৭১  
অথ হেমখলীনপূর্ণবক্ত্রং লঘুশয়্যাস্তুরগোপগৃঢ়পৃষ্ঠম্ ।  
বলসত্ত্বজবত্বরোপপন্নং স বরাশ্বং তমুপানিনায় ভর্ত্রে ॥ ৫।৭২  
প্রততত্রিকপুচ্চমূলপার্ষ্ণ্যং নিভৃতং হ্রস্বতনূজপৃষ্ঠকর্ণম্ ।  
বিনতোন্নতপৃষ্ঠকুক্ষিপার্ষ্ণ্যং বিপুলপ্রোথললাটকঠুরঙ্কম্ ॥ ৫।৭৩  
উপগৃহ্য স তং বিশালবক্ষাঃ কমলাভেন চ সাত্ত্বয়ন্ করেণ ।  
মধুরাক্ষরয়া গিরা শশাস ধ্বজিনীমধ্যমিব প্রবেষ্টুকামঃ ॥ ৫।৭৪  
বহুশঃ কলিশত্রবো নিরস্তাঃ সমরে ত্বামধিরূহ্য পার্থিবেন ।  
অহমপ্যমৃতং পরং যথাবত্‌তুরগশ্রেষ্ঠ লভেয় তৎকুরুষ্ব ॥ ৫।৭৫  
সুলভাঃ খলু সংযুগে সহায়া বিষয়াবাপ্তসুখে ধনার্জনে বা ।  
পুরুষস্য তু দুর্লভাঃ সহায়াঃ পতিতস্যাপদি ধর্মসংশ্রয়ে বা ॥ ৫।৭৬  
ইহ চৈব ভবন্তি যে সহায়াঃ কলুষে ধর্মণি ধর্মসংশ্রয়ে বা ।  
অবগচ্ছতি মে যথান্তরাত্মা নিয়তং তেহপি জনাস্তদংশভাজঃ ॥ ৫।৭৭  
তদিদং পরিগম্য ধর্মযুক্তং মম নির্ঘাণমতো জগদ্ধিতায় ।  
তুরগোগুপ্তম বেগবিক্রমাভ্যাং প্রয়তস্বাত্মহিতে জগদ্ধিতে চ ॥ ৫।৭৮  
ইতি সুহৃদমিবানুশিষ্য কৃত্যে তুরগবরং নৃবরো বনং যিয়াসুঃ ।  
সিতমসিতগতিদ্যুতির্বপুশ্বান্ রবিরিব শারদমভ্রমারুরোহ ॥ ৫।৭৯  
অথ স পরিহরন্নিশীথচণ্ডং পরিজনবোধকরং ধ্বনিং সদশ্বঃ ।  
বিগতহনুরবঃ প্রশান্তহেষশ্চকিতবিমুক্তপদক্রমা জগাম ॥ ৫।৮০  
কনকবলয়ভূষিতপ্রকোষ্ঠৈঃ কমলনিভৈঃ কমলানি চ প্রবিধ্য ।  
অবনততনবস্ততোহস্য যক্ষাশ্চকিতগতের্দধিরে খুরান্ করাগ্রৈঃ ॥ ৫।৮১  
গুরুপরিঘকপাটসংবৃতা যা ন সুখমপি দ্বিরদৈরপাব্রিয়ন্তে ।  
ব্রজতি নৃপসুতে গতস্বনাস্তাঃ স্বয়মভবন্ বিবৃতাঃ পুরঃ প্রতোল্যঃ ॥ ৫।৮২  
পিতরমভিমুখং সুতং চ বালং জনমনুরক্তমনুগুমাং চ লক্ষ্মীম্ ।

কৃতমতিৰপহায় নিৰ্ব্যপেক্ষঃ পিতৃনগরাং স ততো বিনিৰ্জগাম ॥ ৫।৮৩  
অথ স বিকচপক্ষজায়তাক্ষঃ পুরমবলোক্য ননাদ সিংহনাদম্ ।  
জননমরণয়োরদৃষ্টপারো ন পুনরহং কপিলাহুয়ং প্রবিষ্টা ॥ ৫।৮৪  
ইতি বচনমিদং নিশম্য তস্য দ্রবিণপতেঃ পরিষদগণা ননন্দুঃ ॥ ৫।৮৫  
প্রমুদিতমনসশ্চ দেবসঙ্ঘা ব্যবসিতপারণমাশশংসিরেহস্মৈ ॥

হৃতবহবপুষো দিবৌকসোহন্যে ব্যবসিতমস্য দুষ্করং বিদিত্বা ।  
অকুরত তুহিনে পথি প্রকাশং ঘনবিবরপ্রযুতা ইবেন্দুপাদাঃ ॥ ৫।৮৬  
হরিতুরগতুরঙ্গবতুরঙ্গঃ স তু বিচরন্ মনসীব চোদ্যমানঃ ।  
অরুণপরুষভারমন্তরীক্ষং সরসবহূনি জগাম যোজনানি ॥ ৫।৮৭  
ইতি শ্রীবুদ্ধচরিতে মহাকাব্যেহভিনিষ্ক্রমণো নাম পঞ্চমঃ সর্গঃ ॥ ৫ ॥

---

Book VI [চন্দকনিবর্তনঃ]

ততো মুহূর্তেহভ্যুদিতে জগচ্চক্ষুষি ভাস্করে ।  
ভার্গবস্যাশ্রমপদং স দদর্শ নৃণাং বরঃ ॥ ৬।১  
সুপ্তবিশ্বন্তহরিণং স্বস্থস্থিতবিহঙ্গমম্ ।  
বিশ্রান্ত ইব যদদৃষ্টা কৃতার্থ ইব চাভবৎ ॥ ৬।২  
স বিশ্বয়নিবৃত্ত্যর্থং তপঃপূজার্থমেব চ ।  
স্বাং চানুবর্তিতাং রক্ষন্তশ্বপৃষ্ঠাদবাতরৎ ॥ ৬।৩  
অবতীৰ্য চ পম্পর্শ নিস্তীর্ণমিতি বাজিনম্ ।  
হৃন্দকং চাব্রবীৎ প্রীতঃ স্নাপয়ন্নিব চক্ষুষা ॥ ৬।৪  
ইমং তাক্ষ্যোপমজবং তুরঙ্গমনুগচ্ছতা ।  
দর্শিতা সৌম্য মদন্তিৰ্বিক্রমশ্চায়মাত্মনঃ ॥ ৬।৫  
সর্বথাস্থান্যকার্যোহপি গৃহীতো ভবতা হৃদি ।  
ভর্তৃন্মেষশ্চ যস্যায়মীদৃশঃ শক্ত এব চ ॥ ৬।৬



অস্মিকোহপি সমর্থোহস্তি নিঃসামর্থ্যোহপি ভক্তিমান্ ।  
ভক্তিমাংস্চৈব শক্তশ্চ দুৰ্লভস্তদ্বিধো ভুবি ॥ ৬।৭  
তৎপ্রীতোহস্মি তবানেন মহাভাগেন কৰ্মণা ।  
দৃশ্যতে ময়ি ভাবোহয়ং ফলেভ্যোহপি পরাঙ্মুখে ॥ ৬।৮  
কো জনস্য ফলস্থস্য ন স্যাদভিমুখো জনঃ ।  
জনীভবতি ভূয়িষ্ঠং স্বজনোহপি বিপর্যযে ॥ ৬।৯  
কুলার্থং ধার্যতে পুত্রঃ পোষার্থং সেব্যতে পিতা ।  
আশয়াল্লিষ্যতি জগন্মাস্তি নিক্কারণাস্বতা ॥ ৬।১০  
কিমুক্ত্বা বহু সঙ্কেতপাৎকৃতং মে সুমহৎপ্রিয়ম্ ।  
নিবর্তস্বামাদায় সম্প্রাপ্তোহস্মীপ্সিতং বনম্ ॥ ৬।১১  
ইত্যুক্ত্বা স মহাবাহুরনুশংসচিকীৰ্ষয়া ।  
ভূষণান্যবমুচ্যাস্মৈ সন্তপ্তমনসে দদৌ ॥ ৬।১২  
মুকুটোদ্দীপ্তকৰ্মাণং মণিমাদায় ভাস্বরম্ ।  
ব্রুবন্ বাক্যমিদং তস্মৈ সাদিত্য ইব মন্দরঃ ॥ ৬।১৩  
অনেন মণিনা ছন্দ প্রণম্য বহুশো নৃপঃ ।  
বিজ্ঞাপ্যোহমুক্তবিশ্রান্তং সন্তাপবিনিবৃত্তয়ে ॥ ৬।১৪  
জরামরণনাশার্থং প্রবিষ্টোহস্মি তপোবনম্ ।  
ন খলু স্বৰ্গতর্ষণে নাস্তেহেন ন মন্যুনা ॥ ৬।১৫  
তদেবমভিনিষ্ক্রান্তং ন মাং শোচিতুমর্হসি ।  
ভূত্বাপি হি চিরং শ্লেষঃ কালেন ন ভবিষ্যতি ॥ ৬।১৬  
ধ্রুবো যস্মাচ্চ বিশ্লেষস্তস্মান্মোক্ষায় মে মতিঃ ।  
বিপ্রয়োগঃ কথং ন স্যাদ্ভূয়োহপি স্বজনাদিভিঃ ॥ ৬।১৭  
শোকত্যাগায় নিষ্ক্রান্তং ন মাং শোচিতুমর্হসি ।  
শোকহেতুশ্চ কামেষু সক্তাঃ শোচ্যাস্তু রাগিণঃ ॥ ৬।১৮  
অয়ং চ কিল পূৰ্বেষামস্মাকং নিশ্চয়ঃ স্থিরঃ ।  
ইতি দায়াদভূতেন ন শোচ্যোহস্মি পথা ব্রজন্ ॥ ৬।১৯  
ভবন্তি হ্যর্থদায়াদাঃ পুরুষস্য বিপর্যযে ।

পৃথিব্যাং ধর্মদায়াদা দুর্লভাস্তু ন সন্তি বা ॥ ৬।২০  
যদপি স্যাদসময়ে যাতো বনমসাবিতি ।  
অকালো নাস্তি ধর্মস্য জীবিতে চঞ্চলে সতি ॥ ৬।২১  
তস্মাদদৈব মে শ্রেয়শ্চেতব্যমিতি নিশ্চয়ঃ ।  
জীবিতে কো হি বিশ্রান্তো মৃত্যৌ প্রত্যাৰ্থিনি স্থিতে ॥ ৬।২২  
এবমাদি ত্বয়া সৌম্য বিজ্ঞাপ্যো বসুধাধিপঃ ।  
প্রযতেথাস্তথা চৈব যথা মাং ন স্মরেদপি ॥ ৬।২৩  
অপি নৈর্গুণ্যমস্মাকং বাচ্যং নরপতৌ ত্বয়া ।  
নৈর্গুণ্যাত্যজ্যতে স্নেহঃ স্নেহত্যাগান্ন শোচ্যতে ॥ ৬।২৪  
ইতি বাক্যমিদং শ্রুত্বা ছন্দঃ সন্তাপবিক্লবঃ ।  
বাস্পগ্রথিতয়া বাচ্য প্রত্যুবাচ কৃতাঞ্জলিঃ ॥ ৬।২৫  
অনেন তব ভাবেন বান্ধবায়াসদায়িনা ।  
ভর্তঃ সীদতি মে চেতো নদীপঙ্ক ইব দ্বিপঃ ॥ ৬।২৬  
কস্য নোৎপাদয়েদ্বাস্পং নিশ্চয়স্তেহয়মীদৃশঃ ।  
অয়োময়েহপি হৃদয়ে কিং পুনঃ স্নেহবিক্লবে ॥ ৬।২৭  
বিমানশয়নার্হং হি সৌকুমার্যমিদং ক্ব চ ।  
খরদর্ভাঙ্কুরবতী তপোবনমহী ক্ব চ ॥ ৬।২৮  
শ্রুত্বা তু ব্যবসায়ং তে যদশ্বেহয়ং ময়া হতঃ ।  
বলাৎকারেণ তন্নাথ দৈবেনৈবাস্মি কারিতঃ ॥ ৬।২৯  
কথং হ্যাত্মবশো জানন্ ব্যবসায়মিমং তব ।  
উপানয়েয়ং তুরগং শোকং কপিলবস্তুনঃ ॥ ৬।৩০  
তন্নার্হসি মহাবাহো বিহাতুং পুত্রলালসম্ ।  
ক্ষিঞ্চং বৃদ্ধং চ রাজানং সদ্ধর্মমিব নাস্তিকঃ ॥ ৬।৩১  
সংবর্ধনপরিশ্রান্তাং দ্বিতীয়াং তাং চ মাতরম্ ।  
দেব নার্হসি বিশ্বতুং কৃতল্ল ইব সৎক্রিয়াম্ ॥ ৬।৩২  
বালপুত্রাং গুণবতীং কুলশ্লাঘ্যাং পতিব্রতাম্ ।  
দেবীমর্হসি ন ত্যক্তুং ক্লীবঃ প্রাপ্ত্যমিব শ্রিয়ম্ ॥ ৬।৩৩

পুত্রং য়াশোধরং শ্লাঘ্যং যশোধর্মভূতাং বরঃ ।  
বালমর্হসি ন ত্যক্তুং ব্যসনীবোত্তমং যশঃ ॥ ৬।৩৪  
অথ বন্ধুং চ রাজ্যং চ ত্যক্তুমেব কৃতা মতিঃ ।  
মাং নার্সি বিভো ত্যক্তুং ত্বং পাদৌ হি গতির্মম ॥ ৬।৩৫  
নাস্মি য়াতুং পুরং শক্তো দহ্যমানেন চেতসা ।  
ত্বামরণ্যে পরিত্যজ্য সুমিত্র ইব রাঘবম্ ॥ ৬।৩৬  
কিং হি বক্ষ্যতি রাজা মাং ত্বদূতে নগরং গতম্ ।  
বক্ষ্যাম্যুচিতদর্শিত্বাং কিং তবান্তঃপুরাণি বা ॥ ৬।৩৭  
যদপ্যথাপি নৈর্গুণ্যং বাচ্যং নরপতাবিতি ।  
কিং তদ্বক্ষ্যাম্যভূতং তে নির্দোষস্য মুনেরিব ॥ ৬।৩৮  
হৃদয়েন সলজ্জেন জিহ্বয়া সজ্জমানয়া ।  
অহং যদ্যপি বা ক্রয়াং কস্তচ্ছদ্বাতুমর্হতি ॥ ৬।৩৯  
যো হি চন্দ্রমসস্তৈক্ষ্য কথয়েচ্ছদধীত বা ।  
স দোষাংস্তব দোষস্ত কথয়েচ্ছদধীত বা ॥ ৬।৪০  
সানুক্ৰোশস্য সততং নিত্যং করুণবেদিনঃ ।  
স্নিগ্ধত্যাগো ন সদৃশো নিবর্তস্ব প্রসীদ মে ॥ ৬।৪১  
ইতি শোকাভিভূতস্য শ্রদ্ধা ছন্দস্য ভাষিতম্ ।  
স্বস্থঃ পরময়া ধৃত্য জগাদ বদতাং বরঃ ॥ ৬।৪২  
মদ্বিয়োগং প্রতি চন্দ্র সন্তাপন্ত্যজ্যতাময়ম্ ।  
নানাভাবো হি নিয়তং পৃথগ্জাতিষু দেহিষু ॥ ৬।৪৩  
স্বজনং যদ্যপি স্নেহান্ন ত্যজেয়ং মুমুক্ষয়া ।  
মৃত্যুরন্যোন্যমবশানস্মান্ সন্ত্যাজয়িষ্যতি ॥ ৬।৪৪  
মহত্যা তৃষ্ণয়া দুঃখৈর্গর্ভেণাস্মি যয়া ধৃতঃ ।  
তস্য নিষ্ফলয়ত্নায়াঃ ক্বাহং মাতুঃ ক্ব সা মম ॥ ৬।৪৫  
বাসবৃক্ষে সমাগম্য বিগচ্ছন্তি যথাগুজাঃ ।  
নিয়তং বিপ্রয়োগান্তস্তথা ভূতসমাগমঃ ॥ ৬।৪৬  
সমেত্য চ যথা ভূয়ো ব্যপয়ান্তি বলাহকাঃ ।

সংযোগো বিপ্রয়োগশ্চ তথা মে প্রাণিনাং মতঃ ॥ ৬।৪৭  
যস্মাদ্যতি চ লোকোহয়ং বিপ্রলভ্য পরস্পরম্ ।  
মমত্বং ন ক্ষমং তস্মাৎ স্বপ্নভূতে সমাগমে ॥ ৬।৪৮  
সহজেন বিযুজ্যন্তে পর্ণরাগেণ পাদপাঃ ।  
অন্যোন্যস্য বিশ্লেষঃ কিং পুনর্ন ভবিষ্যতি ॥ ৬।৪৯  
তদেবং সতি সন্তাপং মা কাৰ্ষীঃ সৌম্য গম্যতাম্ ।  
লব্ধতে যদি তু স্নেহো গত্বাপি পুনরব্রজ ॥ ৬।৫০  
ক্রয়াশ্চাস্মাস্বনাক্ষেপং জনং কপিলবস্তুনি ।  
তাজ্যতাং তদগতঃ স্নেহঃ শ্রায়তাং চাস্য নিশ্চয়ঃ ॥ ৬।৫১  
ক্ষিপ্ৰমেষ্যতি বা কৃত্বা জরামৃত্যুক্ষয়ং কিল ।  
অকৃতার্থো নিরালম্বো নিধনং যাস্যতীতি বা ॥ ৬।৫২  
ইতি তস্য বচঃ শ্রুত্বা কন্থকস্তুরগোত্তমঃ ।  
জিহুয়া লিলিহে পাদৌ বাষ্পমুষ্ণং মুমোচ চ ॥ ৬।৫৩  
জালিনা স্বস্তিকাক্ষেন বক্রমধ্যেন পাণিনা ।  
আমর্শ কুমারস্তং বভাষে চ বয়স্যবৎ ॥ ৬।৫৪  
মুঞ্চ কন্থক মা বাষ্পং দর্শিতেয়ং সদশ্বতা ।  
মৃষ্যতাং সফলঃ শীঘ্রং শ্রমস্তেহয়ং ভবিষ্যতি ॥ ৬।৫৫  
মণিৎসরুং ছন্দকহস্তসংস্থং ততঃ স ধীরো নিশিতং গৃহীত্বা ।  
কোশাদসিং কাঞ্চনভক্তিচিত্রং বিলাদিবাশীবিষমুদ্ববহ ॥ ৬।৫৬  
নিষ্কাশ্য তং চোৎপলপত্ননীলং চিচ্ছেদ চিত্রং মুকুটং সেকেশম্ ।  
বিকীৰ্ণমাণাংশুকমন্তরীক্ষে চিক্ষেপ চৈনং সরসীব হংসম্ ॥ ৬।৫৭  
পূজাভিলাষণে চ বাহুমান্যাদিবৌকসস্তং জগৃহুঃ প্রবিদ্ধম্ ।  
যথাবদেনং দিবি দেবসংঘা দিব্যৈর্বিশেষৈর্মহয়াং চ চক্ৰুঃ ॥ ৬।৫৮  
মুক্ত্বা ত্বলঙ্কারকলত্রবত্তাং শ্রীবিপ্রবাসং শিরসশ্চ কৃত্বা ।  
দৃষ্ট্বাংশুকং কাঞ্চনহংসচিত্রম্ বন্যং স ধীরোহভিচকাঙ্ক্ষ বাসঃ ॥ ৬।৫৯  
ততো মৃগব্যধবপুর্দিবৌকা ভাবং বিদিত্বাস্য বিশুদ্ধভাবঃ ।  
কাষায়বস্ত্রোহভিযযৌ সমীপং তং শাক্যরাজপ্রভবোহভ্যুবাচ ॥ ৬।৬০

শিবং চ কাষায়মৃষিধ্বজস্তে ন যুজ্যতে হিংস্রমিদং ধনুশ্চ ।  
তৎসৌম্য যদ্যস্তি ন সন্তিরত্র মহ্যং প্রয়চ্ছেদমিদং গৃহাণ ॥ ৬।৬১  
ব্যাধোহব্রবীৎকামদ কামমারাদনেন বিশ্বাস্য মৃগান্ নিহত্য ।  
অর্থস্তু শক্ৰোপম যদ্যনেন হন্ত প্রতীচ্চানয় শুক্লমেতৎ ॥ ৬।৬২  
পরেণ হর্ষণে ততঃ স বন্যং জগ্রাহ বাসোহংশুকমুৎসসর্জ ।  
ব্যাধস্তু দিব্যং বপুৰেব বিব্রৎ তচ্চুক্রমাদায় দিবং জগাম ॥ ৬।৬৩  
ততঃ কুমারশ্চ স চান্ধগোপস্তস্মিন্স্থথা যাতি বিসিস্মিয়াতে ।  
আরণ্যকে বাসসি চৈব ভূয়স্তস্মিন্কাষ্ঠাং বহুমানমাশু ॥ ৬।৬৪  
ছন্দং ততঃ সাক্ষমুখং বিসৃজ্য কাষায়সংবিদ্বৃতকীর্তিভৃৎসঃ ।  
যেনাশ্রমস্তেন যযৌ মহাত্মা সঙ্ক্যাপ্রসংবীত ইবাদিরাজঃ ॥ ৬।৬৫  
ততস্তথা ভর্তরি রাজ্যনিঃস্পৃহে তপোবনং যাতি বিবর্ণবাসসি ।  
ভুজৌ সমুৎক্ষিপ্য ততঃ স বাজিভৃদ্ভৃশং বিচুক্ৰেশ পপাত চ ক্ষিতৌ ॥ ৬।৬৬  
বিলোক্য ভূয়শ্চ রুরোদ সস্বরং হয়ং ভুজাভ্যামুপগুহ্য কন্থকম্ ।  
ততো নিরাশো বিলপনুহুমুর্হর্যযৌ শরীরেণ পুরং ন চেতসা ॥ ৬।৬৭  
ক্ৰচিৎপ্রদধৌ বিললাপ চ ক্ৰচিৎ ক্ৰচিৎপ্রচস্থাল পপাত চ ক্ৰচিৎ ।  
অতো ব্রজন্ ভক্তিবশেন দুঃখিতশ্চচার বহ্নীরবশঃ পথি ক্রিয়াঃ ॥ ৬।৬৮  
ইতি শ্রীবুদ্ধচরিতে মহাকাব্যে চন্দকনিবর্তনং নাম ষষ্ঠঃ সর্গঃ ॥ ৬ ॥

---

Book VII [তপোবনপ্রবেশো]

ততো বিসৃজ্যাক্ষমুখং রুদন্তং ছন্দং বনচ্ছন্দতয়া নিরাস্থঃ ।  
সর্বার্থসিদ্ধো বপুষাভিভূয় তমাশ্রমং সিদ্ধমিব প্রপেদে ॥ ৭।১  
স রাজসূনুর্মৃগরাজগামী মৃগাজিরং তন্মৃগবৎ প্রবিষ্টঃ ।  
লক্ষ্মীবিযুক্তোহপি শরীরলক্ষ্ম্যা চক্ষুংষি সর্বাশ্রমিণাং জহার ॥ ৭।২  
স্থিতা হি হন্তস্থ্যগাস্তথৈব কৌতুহলাচ্চক্রধরাঃ সদারাঃ ।

তমিন্দ্রকল্পং দদৃশুর্ন জগ্‌মুর্ধুর্যা ইবার্ধাবনতৈঃ শিরোভিঃ ॥ ৭।৩  
 বিপ্রাশ্চ গত্বা বহিরিধ্মহেতোঃ প্রাপ্তাঃ সমিৎ পুষ্পপবিত্রহস্তাঃ ।  
 তপঃপ্রধানাঃ কৃতবুদ্ধয়োহপি তং দৃষ্টুমীযুর্ন মঠানভীষুঃ ॥ ৭।৪  
 হৃষ্টাশ্চ কেকা মুমুচুর্মঘূরা দৃষ্ট্বান্বদং নীলমিবোল্লমন্তম্ ।  
 শম্পাণি হিত্বাভি মুখাশ্চ তস্মুর্মৃগাশ্চলাক্ষা মৃগচারিণশ্চ ॥ ৭।৫  
 দৃষ্ট্বা তমিষ্কবাকুকুলপ্রদীপং জ্বলন্তমুদ্যন্তমিবাংশুমন্তম্ ।  
 কৃতেহপি দোহে জনিতপ্রমোদাঃ প্রসুফ্রবুর্হেমদুহশ্চ গাবঃ ॥ ৭।৬  
 কশ্চিদ্বসূনাময়মষ্টমঃ স্যাৎস্যদশ্বিনোরন্যতরশ্চ্যুতোহত্র ।  
 উচ্ছেরুরুচ্ছেরিরিতি তত্র বাচস্তদর্শনাদ্বিস্ময়জা মুনীনাম্ ॥ ৭।৭  
 লেখর্ষভস্যেব বপুর্দ্বিতীয়ং ধামেব লোকস্য চরাচরস্য ।  
 স দ্যোতয়ামাস বনং হি কৃৎস্নং যদৃচ্ছয়া সূর্য ইবাবতীর্ণঃ ॥ ৭।৮  
 ততঃ স তৈরাশ্রমিভির্ষথাবদভ্যর্চিতশ্চেপনিমন্ত্রিতশ্চ ।  
 প্রত্যর্চয়াং ধর্মভূতো বভূব স্বরেণ ভাদ্রাস্থধরোপমেন ॥ ৭।৯  
 কীর্ণং ততঃ পুণ্যকৃতা জনেন স্বর্গাভিকামেন বিমোক্ষকামঃ ।  
 তমাশ্রমং সোহনুচচার ধীরন্তপাংসি চিত্রাণি নিরীক্ষমাণঃ ॥ ৭।১০  
 তপোবিকারাংশ্চ নিরীক্ষ্য সৌম্যন্তপোবনে তত্র তপোধনানাম্ ।  
 তপস্বিনং কঞ্চিদনুব্রজন্তং তত্ত্বং বিজিজ্ঞাসুরিদং বভাষে ॥ ৭।১১  
 তৎপূর্বমদ্যাশ্রমদর্শনং মে যস্মাদিমং ধর্মবিধিং ন জানে ।  
 তস্মাদ্ভবানর্হতি ভাষিতুং মে যো নিশ্চয়ো যং প্রতি বঃ প্রবৃন্তঃ ॥ ৭।১২  
 ততো দ্বিজাতিঃ স তপোবিহারঃ শাক্যর্ষভায়র্ষভবিক্রমায় ।  
 ক্রমেন তস্মৈ কথয়াঞ্চকার তপোবিশেষং তপসঃ ফলং চ ॥ ৭।১৩  
 অগ্রাম্যমন্নং সলিলপ্রকটং পর্ণানি তোয়ং ফলমূলমেব ।  
 যথাগমং বৃত্তিরিয়ং মুনীনাং ভিন্নাস্তু তে তে তপসাং বিকল্পাঃ ॥ ৭।১৪  
 উজ্জেন জীবন্তি খগা ইবান্যে তৃণানি কেচিন্মৃগবচ্ছরন্তি ।  
 কেচিদ্ভুজঙ্গৈঃ সহ বর্তয়ন্তি বন্মীকভূতা ইব মারুতেন ॥ ৭।১৫  
 অশ্মপ্রয়ত্নার্জিতবৃত্তয়োহন্যে কেচিৎ স্বদন্তাপহতান্নভক্ষাঃ ।  
 কৃত্বা পরার্থং শ্রপণং তথান্যে কুর্বন্তি কার্যং যদি শেষমস্তি ॥ ৭।১৬

কেচিড্জলক্লিন্জটাকলাপা দ্বিঃ পাবকং জুহুতি মন্ত্রপূর্বম্ ।  
মীনৈঃ সমং কেচিদপো বিগাহ্য বসন্তি কূর্মোল্লিখিতৈঃ শরীরৈঃ ॥ ৭।১৭  
এবংবিধৈঃ কালচিত্তৈস্তপোভিঃ পরৈর্দীবং যান্ত্যপরৈর্নলোকম্ ।  
দুঃখেন মার্গেণ সুখং ক্ষিয়ন্তি দুঃখং হি ধর্মস্য বদন্তি মূলম্ ॥ ৭।১৮  
ইত্যেবমাদি দ্বিপদেন্দ্রবৎসঃ শ্রুত্বা বচন্তস্য তপোধনস্য ।  
অদৃষ্টতত্ত্বোহপি ন সন্ততোষ শনৈরিদং চাত্মগতং জগাদ ॥ ৭।১৯  
দুঃখাত্মকং নৈকবিধং তপশ্চ স্বর্গপ্রধানং তপসঃ ফলং চ ।  
লোকাশ্চ সর্বে পরিণামবন্তঃ স্বল্পে শ্রমঃ খল্বয়মাশ্রমাগাম্ ॥ ৭।২০  
শ্রিয়ং চ বন্ধুণাং বিষয়াংশ্চ হিত্বা যে স্বর্গহেতৌ নিয়মং চরন্তি ।  
তে বিপ্রযুক্তাঃ খলু গন্তুকামা মহত্তরং স্বং বনমেব ভূয়ঃ ॥ ৭।২১  
কায়ক্লমৈর্ষশ্চ তপোহভিধানৈঃ প্রবৃত্তিমাকাঙ্ক্ষতি কামহেতোঃ ।  
সংসারদোষানপরীক্ষমাণো দুঃখেন সোহস্বিচ্ছতি দুঃখমেব ॥ ৭।২২  
ব্রাসশ্চ নিত্যং মরণাৎপ্রজানাং যত্নেন চেচ্ছন্তি পুনঃ প্রসূতিম্ ।  
সত্যং প্রবৃত্তৌ নিয়তশ্চ মৃত্যুস্তত্রৈব মগ্নো যত এব ভীতঃ ॥ ৭।২৩  
ইহার্থমেকে প্রবিশন্তি খেদং স্বর্গার্থমন্যে শ্রমমাপ্নুবন্তি ।  
সুখার্থমাশাকৃপণোহকৃতার্থঃ পতত্যনর্থো খলু জীবলোকঃ ॥ ৭।২৪  
ন খল্বয়ং গর্হিত এব যত্তো যো হীনমুৎসৃজ্য বিশেষগামী ।  
প্রাজ্ঞৈঃ সমানেন পরিশ্রমেণ কার্যং তু তদ্যত্র পুনর্ন কার্যম্ ॥ ৭।২৫  
শরীরপীড়া তু যদীহ ধর্মঃ সুখং শরীরস্য ভবত্যধর্মঃ ।  
ধর্মেণ চাপ্নোতি সুখং পরত্র তস্মাদধর্মং ফলতীহ ধর্মঃ ॥ ৭।২৬  
যতঃ শরীরং মনসো বশেন প্রবর্ততে বাপি নিবর্ততে বা ।  
যুক্তো দমশ্চেতস এব তস্মাচ্ছিত্তাদৃতে কাষ্ঠসমং শরীরম্ ॥ ৭।২৭  
আহারশুদ্ধ্যা যদি পুণ্যমিষ্টং তস্মান্মৃগাণামপি পুণ্যমস্তি ।  
যে চাপি বাহ্যঃ পুরুষাঃ ফলেভ্যো ভাগ্যাপরাধেন পরাঙ্মুখত্বাৎ ॥ ৭।২৮  
দুঃখেহভিসন্ধিস্থত্ব পুণ্যহেতুঃ সুখেহপি কার্যো ননু সোহভিসন্ধিঃ ।  
অথ প্রমাণং ন সুখেহভিসন্ধির্দুঃখে প্রমাণং ননু নাভিসন্ধিঃ ॥ ৭।২৯  
তথৈব যে কর্মবিশুদ্ধিহেতোঃ স্পৃশন্ত্যপত্তীর্থমিতি প্রবৃত্তাঃ ।

তত্রাপি তোষো হৃদি কেবলোহয়ং ন পাবয়িষ্যন্তি হি পাপমাপঃ ॥ ৭।৩০

স্পৃষ্টং হি যদ্যদগুণবদ্ধিরন্তস্তত্ত্বং পৃথিব্যাং যদি তীর্থমিষ্টম্ ।

তস্মাদগুণানেব পরৈমি তীর্থমাপস্ত নিঃসংশয়মাপ এব ॥ ৭।৩১

ইতি স্ম তত্ত্বদ্বয়ুক্তিযুক্তং জগাদ চাস্তং চ যযৌ বিবস্বান্ ।

ততো হবিধূমবিবর্ণবৃক্ষং তপঃপ্রশান্তং স বনং বিবেশ ॥ ৭।৩২

অভ্যুদ্বীতপ্রজ্বলিতাগ্নিহোত্রং কৃতাভিষেকর্ষিজনাবকীর্ণম্ ।

জাপ্যস্বনাকূজিতদেবকোষ্ঠং ধর্মস্য কর্মান্তমিব প্রবৃত্তম্ ॥ ৭।৩৩

কাশিনিশান্তত্র নিশাকরাভঃ পরীক্ষমাণশ্চ তপাংসু্যবাস ।

সর্বং পরিক্ষেপ্য তপশ্চ মত্না তস্মাত্তপঃক্ষেত্রতলাজ্জগাম ॥ ৭।৩৪

অম্বব্রজনাশ্রমিণস্ততস্তং তদ্রূপমাহত্যাগতৈর্মনোভিঃ ।

দেশাদনার্যৈরভিভূয়মানান্মহার্ষয়ো ধর্মমিবাপয়ান্তম্ ॥ ৭।৩৫

ততো জটাবন্ধলচীরখেলাংস্তপোধনাংশ্চৈব স তান্দদর্শ ।

তপাংসি চৈষামনুবুধ্যমানস্তস্মৈ শিবৈ শ্রীমতি মার্গবৃক্ষে ॥ ৭।৩৬

অথোপসৃত্যশ্রমবাসিনস্তং মনুষ্যবর্ষং পরিবার্য তস্তুঃ ।

বৃদ্ধশ্চ তেষাং বহুমানপূর্বং কলেন সান্না গিরমিত্যুবাচ ॥ ৭।৩৭

ত্বয়াগতে পূর্ণ ইবাশ্রমোহভূৎসম্পদ্যতে শূন্য ইব প্রয়াতে ।

তস্মাদিমং নার্সি তাত হাতুং জিজীবিষোদেহমিবেষ্টমাযুঃ ॥ ৭।৩৮

ব্রহ্মর্ষিরাজর্ষিসুরর্ষিজুষ্টঃ পুণ্যঃ সমীপে হিমবান্ হি শৈলঃ ।

তপাংসি তান্যেব তপোধনানাং যৎসন্নির্কর্ষাদ্বহলীভবন্তি ॥ ৭।৩৯

তীর্থানি পুণ্যান্যভিতস্তথৈব সোপানভূতানি নভস্তলস্য ।

জুষ্টানি ধর্মাভ্যুভিরাভ্যবদ্ধির্দেবর্ষিভিশ্চৈব মহর্ষিভিশ্চ ॥ ৭।৪০

ইতশ্চ ভূয়ঃ ক্ষমমুত্তরৈব দিক্লেবিতুং ধর্মবিশেষহেতোঃ ।

ন হি ক্ষমং দক্ষিণতো বুধেন পদং ভবেদেকমপি প্রয়াতুম্ ॥ ৭।৪১

তপোবনেনহস্মিন্থ নিষ্ক্রিয়ো বা সক্ষীর্ণধর্মা পতিতোহশুচির্বা ।

দৃষ্টস্তয়া যেন ন তে বিবৎসা তদ্রূহি যাবদ্রুচিতোহস্ত বাসঃ ॥ ৭।৪২

ইমে হি বাঞ্ছন্তি তপঃসহায়ং তপোনিধানপ্রতিমং ভবন্তম্ ।

বাসস্তয়া হীন্দ্রসমেন সার্থং বৃহস্পতেরভ্যুদয়াবহঃ স্যাৎ ॥ ৭।৪৩



ইত্যেবমুক্তে স তপস্বিমধ্যে তপস্বিমুখ্যেন মনীষিমুখ্যঃ ।  
ভবপ্রণাশায় কৃতপ্রতিজ্ঞঃ স্বং ভাবমন্তর্গতমাচক্ষে ॥ ৭।৪৪  
ঋজ্বাত্মনাং ধর্মভূতাং মুনীনামিষ্টাতিথিত্বাং স্বজনোপমানম্ ।  
এবংবিধৈর্ম্যং প্রতি ভাবজাতৈঃ প্রীতিঃ পরাত্মা জনিতশ্চ মার্গঃ ॥ ৭।৪৫  
স্নিগ্ধাভিরাভির্হৃদয়ঙ্গমাভিঃ সমাসতঃ স্নাত ইবাস্মি বাগ্ভিঃ ।  
রতিশ্চ মে ধর্মনবগ্রহস্য বিস্পন্দিতা সম্প্রতি ভূয় এব ॥ ৭।৪৬  
এবং প্রবৃত্তান্ ভবতঃ শরণ্যান্তীব সন্দর্শিতপক্ষপাতান্ ।  
যাস্যামি হিত্বৈতি মমাপি দুঃখং যথৈব বন্ধুঃ স্যাজতন্তুথৈব ॥ ৭।৪৭  
স্বর্গায় যুগ্মাকময়ং তু ধর্মো মমাভিলাষস্তপুনর্ভবায় ।  
অস্মিন্ বনে যেন ন মে বিবৎসা ভিন্নঃ প্রবৃত্ত্যা হি নিবৃত্তিধর্মঃ ॥ ৭।৪৮  
তন্নরতির্মে ন পরাপচারো বনাদিতো যেন পরিব্রজামি ।  
ধর্মে স্থিতাঃ পূর্বযুগানুরূপে সর্বৈ ভবন্তো হি মহার্ষিকল্লাঃ ॥ ৭।৪৯  
ততো বচঃ সূনৃতমর্থবচ্ছ সুশ্লক্ষমোজস্বি চ গর্বিতং চ ।  
শ্রুত্বা কুমারস্য তপস্বিনস্তে বিশেষযুক্তং বহুমানমীযুঃ ॥ ৭।৫০  
কশ্চিদ্ভিজস্তত্র তু ভস্মশায়ী প্রাংশুঃ শিখী দারবচীরবাসাঃ ।  
আপিঙ্গলাক্ষস্তনুদীর্ঘঘোণঃ কুণ্ডোদহস্তো গিরমিত্যুবাচ ॥ ৭।৫১  
ধীমন্মদারঃ খলু নিশ্চয়ন্তে যন্তুং যুবা জন্মনি দৃষ্টদোষঃ ।  
স্বর্গাপবর্গৌ হি বিচার্য সম্যগ্যস্যাপবর্গে মতিরস্তুি সোহস্তুি ॥ ৭।৫২  
যজ্ঞৈস্তপোভির্নিয়মৈশ্চ তৈস্তৈঃ স্বর্গং যিয়াসন্তি হি রাগবন্তঃ ।  
রাগেণ সার্থং রিপুণেব যুদ্ধা মোক্ষং পরীক্ষন্তি তু সত্ত্ববন্তঃ ॥ ৭।৫৩  
তদ্বুদ্ধিরেষা যদি নিশ্চিতা তে তূর্ণং ভবান্ গচ্ছতু বিদ্যাকোষ্ঠম্ ।  
অসৌ মুনিস্তত্র বসত্যরাডো যো নৈষ্ঠিকে শ্রেয়সি লব্ধচক্ষুঃ ॥ ৭।৫৪  
তস্মাদ্ভবাঞ্ছোষ্যতি তত্ত্বমার্গং সত্যাং রুচৌ সম্প্রতিপৎস্যতে চ ।  
যথা তু পশ্যামি মতিস্তবৈষা তস্যাপি যাস্যত্যবধূয় বুদ্ধিম্ ॥ ৭।৫৫  
পুষ্ঠীশ্বঘোণং বিপুলায়তাক্ষং তাম্রাধরোষ্ঠং সিততীক্ষ্ণদংষ্ট্রম্ ।  
ইদং হি বভ্রুং তনুরক্তজিহ্বং জেয়ার্ণবং পাস্যতি কৃৎস্নমেব ॥ ৭।৫৬  
গস্তীরতা যা ভবতস্ত্বগাধা যা দীপ্ততা যানি চ লক্ষণানি ।

আচার্যকং প্রাপ্যসি তৎপৃথিব্যাং যন্নর্ষিভিঃ পূর্বযুগেহপ্যবাপ্তম্ ॥ ৭।৫৭  
পরমমিতি ততো নৃপাত্মজস্তমৃষিজনং প্রতিনন্দ্য নির্যযৌ ।  
বিধিবদনুবিধায় তেহপি তং প্রবিবিশুরাশ্রমিগন্তপোবনম্ ॥ ৭।৫৮  
ইতি শ্রীবুদ্ধচরিতে মহাকাব্যে তপোবনপ্রবেশো নাম সপ্তমঃ সর্গঃ ॥ ৭ ॥

---

Book VIII [অন্তঃপুরবিলাপো]

ততস্তরঙ্গাবচরঃ স দুর্মনাস্তথা বনং ভর্তরি নির্মমে গতে ।  
চকার যত্নং পথি শোকবিগ্রহে তথাপি চৈবাক্ষ ন তস্য চিক্ষিপে ॥ ৮।১  
যমেকরাত্রাণে তু ভর্তুরাজ্ঞয়া জগাম মার্গং সহ তেন বাজিনা ।  
ইয়ায় ভর্তুর্বিরহং বিচিন্তয়ংস্তমেব পশ্চানমহোভিরষ্টভিঃ ॥ ৮।২  
হয়শ্চ সৌজস্বি চচার কঙ্ককস্ততাম ভাবেন বভূব নির্মদঃ ।  
অলঙ্কৃতশ্চাপি তথৈব ভূষণৈরভূদগতশ্রীরিব তেন বর্জিতঃ ॥ ৮।৩  
নিবৃত্য চৈবাভিমুখস্তপোবনং ভূশং জিহেষে করুণং মুহুমুহুঃ ।  
ক্ষুধাঘ্নিতোহপ্যধ্বনি শম্পমম্বু বা যথা পুরা নাভিননন্দ নাদদে ॥ ৮।৪  
ততো বিহীনং কপিলাঙ্ঘ্রং পুরং মহাত্মনা তেন জগদ্ধিতাত্মনা ।  
ক্রমেণ তৌ শূন্যমিবোপজগ্মতুর্দ্বিবাকরেণেব বিনাকৃতং নভঃ ॥ ৮।৫  
সপুণ্ডরীকৈরপি শোভিতং জলৈরলঙ্কৃতং পুষ্পধরৈর্নগৈরপি ।  
তদেব তস্যোপবনং বনোপমং গতপ্রহরৈর্নররাজ নাগরৈঃ ॥ ৮।৬  
ততো ভ্রমদ্ভির্দিশি দীনমানসৈরনুজ্জ্বলৈর্বাষ্পহতেক্ষণৈর্নরৈঃ ।  
নিবার্যমাণাবিব তাবুভৌ পুরং শনৈরজঃস্নাতমিবাভিজগ্মতুঃ ॥ ৮।৭  
নিশম্য চ ব্রহ্মশরীরগামিনৌ বিনাগতৌ শাক্যকুলর্ষভেণ তৌ ।  
মুমোচ বাষ্পং পথি নাগরো জনঃ পুরা রথে দাশরথেরিবাগতে ॥ ৮।৮  
অথ ব্রুবন্তঃ সমুপেতমন্যবো জনাঃ পথি চন্দকমাগতাপ্রবঃ ।  
ক রাজপুত্রঃ কুলরাষ্ট্রবর্ধনো হতস্ত্রয়াসাবিতি পৃষ্ঠতোহন্বযুঃ ॥ ৮।৯

ততঃ স তান্ ভক্তিমতোহব্রবীজ্জনান্নরেন্দ্রপুত্রং ন পরিত্যজাম্যহম্ ।  
রুদন্নহং তেন তু নির্জনে বনে গৃহস্থবেশশ্চ বিসর্জিতাবিতি ॥ ৮।১০  
ইদং বচন্তস্য নিশম্য তে জনাঃ সুদুষ্করং খণ্ডিত নিশ্চয়ং যযুঃ ।  
পতদ্বিজহ্রুঃ সলিলং ন নেত্রজং মনো নিনিন্দুশ্চ ফলার্থমাত্মনঃ ॥ ৮।১১  
অথোচুরদৈব বিশাম তদ্বনং গতঃ স যত্র দ্বিপরাজবিক্রমঃ ।  
জিজীবিষা নাস্তি হি তেন নো বিনা যথেন্দ্রিয়াণাং বিগমে শরীরিণাম্ ॥ ৮।১২  
ইদং পুরং তেন বিবর্জিতং বনং বনং চ তন্তেন সমন্বিতং পুরম্ ।  
ন শোভতে তেন হি নো বিনা পুরং মরুত্বতা বৃত্রবধে যথা দিবম্ ॥ ৮।১৩  
পুনঃ কুমারো বিনিবৃত্ত ইত্যথো গবাক্ষমালাঃ প্রতিপেদিরেহঙ্গনাঃ ।  
বিবিক্তপৃষ্ঠং চ নিশম্য বাজিনং পুনর্গবাক্ষাণি পিধায় চুক্‌বুশুঃ ॥ ৮।১৪  
প্রবিষ্টদীক্ষন্ত সুতোপলঙ্কয়ে ব্রতেন শোকেন চ খিন্নমানসঃ ।  
জজাপ দেবায়তনে নরাধিপশ্চকার তাস্তাশ্চ যথাশ্রয়াঃ ক্রিয়াঃ ॥ ৮।১৫  
ততঃ স বাষ্পপ্রতিপূর্ণলোচনস্তুরঙ্গমাদায় তুরঙ্গমানসঃ ॥ ৮।১৬  
বিবেশ শোকাভিহতো নৃপালয়ং ক্ষয়ং বিনীতে রিপুণেব ভর্তরি ॥

বিগাহমানশ্চ নরেন্দ্রমন্দিরং বিলোকয়ন্নশ্রবহেন চক্ষুষা ।  
স্বরেণ পুষ্টেন রুরাব কন্থকো জনায় দুঃখং প্রতিবেদয়ন্নিব ॥ ৮।১৭  
ততঃ খগাশ্চ ক্ষয়মধ্যগোচরাঃ সমীপবদ্ধাস্তুরগাশ্চ সংকৃতাঃ ।  
হয়স্য তস্য প্রতিস্বনুঃ স্বনং নরেন্দ্রসূনোরুপয়ানশঙ্কিতাঃ ॥ ৮।১৮  
জনাশ্চ হর্ষাতিশয়েন বঞ্চিতা জনাধিপান্তঃ পুরসন্নিকর্ষগাঃ ।  
যথা হয়ঃ কন্থক এষ হেষতে ধ্রুবং কুমারো বিশতীতি মেনিরে ॥ ৮।১৯  
অতিপ্রহর্ষাদথ শোকমূর্ছিতাঃ কুমারসন্দর্শনলোললোচনাঃ ।  
গৃহাদ্বিনিশ্চক্রমুরাশয়া স্ত্রিয়ঃ শরৎপয়োদাদিব বিদ্যুতশ্চলাঃ ॥ ৮।২০  
বিলম্ববেশ্যো মলিনাংশুকাস্বরা নিরঞ্জনের্বাষ্পহতেক্ষণৈর্মুখৈঃ ।  
স্ত্রিয়ো ন রেজুর্মজয়া বিনাকৃতা দিবীব তারা রজনীক্ষয়ারুণাঃ ॥ ৮।২১  
অরক্ততাম্রৈশ্চরণৈরনূপুরৈরকুণ্ডলৈরার্জবকর্ণিকৈর্মুখৈঃ ।  
স্বভাবপীনৈর্জঘনৈরমেখলৈরহারয়োট্টৈর্মুষিতৈরিব স্তনৈঃ ॥ ৮।২২

নিরীক্ষিতা বাষ্পপরীতলোচনং নিরাশ্রয়ং চন্দকমশ্বমেব চ ।  
বিবর্ণবক্তা রুদ্রদুর্বরাজনা বনান্তরে গাব ইবর্ষভোজিতাঃ ॥ ৮।২৩  
ততঃ সবাষ্পা মহিষী মহীপতেঃ প্রনষ্টবৎসা মহিষীব বৎসলা ।  
প্রগৃহ্য বাহু নিপপাত গৌতমী বিলোলপর্ণা কদলীব কাঞ্চনী ॥ ৮।২৪  
হতদ্বিষোহন্যাঃ শিথিলাত্মবাহবঃ স্ত্রিয়ো বিষাদেন বিচেতনা ইব ।  
ন চুক্‌রুশূর্নাশ্র জহর্ন শশ্বসূর্ন চেতনা উল্লিখিতা ইব স্থিতাঃ ॥ ৮।২৫  
অধীরমন্যাঃ পতিশোকমূর্ছিতা বিলোচনপ্রস্রবণৈর্মুখেঃ স্ত্রিয়ঃ ।  
সিষিক্ষিরে প্রোষিতচন্দনান্ স্তনান্ ধরাধরঃ প্রস্রবণৈরিবোপলান্ ॥ ৮।২৬  
মুখৈশ্চ তাসাং নয়নান্মুতাডিতৈঃ ররাজ তদ্রাজনিবেশনং তদা ।  
নবান্মুকালেহম্মদবৃষ্টিতাদিতৈঃ স্রবজ্জলৈস্তামরসৈর্যথা সরঃ ॥ ৮।২৭  
সুবৃত্তপীনাঙ্গুলিভিনিরন্তরৈরভূষণৈর্গূঢ়শিরৈর্বরাজনাঃ ।  
উরাংসি জঘ্নুঃ কমলোপমৈঃ করৈঃ স্বপল্লবৈর্বাতচলা লতা ইব ॥ ৮।২৮  
করপ্রহারপ্রচলৈশ্চ তা বভূর্ষথাপি নার্যঃ সহিতোন্নতৈঃ স্তনৈঃ ।  
বনানিলাঘূর্ণিতপদ্মকম্পিতৈঃ রথাজ্জনাং মিত্থনৈরিবাপগাঃ ॥ ৮।২৯  
যথা চ বক্ষাংসি করৈরপীডয়ন্তথৈব বক্ষোভিরপীডয়ন্ করান্ ।  
অকারয়ন্তত্র পরস্পরং ব্যথাঃ করাগ্রবক্ষাংস্যবলা দয়ালাসাঃ ॥ ৮।৩০  
ততস্তু রোষপ্রবিরক্তলোচনা বিষাদসম্বন্ধকষায়গদগদম্ ।  
উবাচ নিঃশ্বাসচলং পয়োধরা বিগাধশোকাক্রোধরা যশোধরা ॥ ৮।৩১  
নিশি প্রসুপ্তামবশাং বিহায় মাং গতঃ ক্ব স চন্দক মন্মনোরথঃ ।  
উপাগতে চ ত্বয়ি কন্থকে চ মে সমং গতেষু ত্রিষু কম্পতে মনঃ ॥ ৮।৩২  
অনার্যমন্নিদমমিত্রকর্ম মে নৃশংস কৃত্বা কিমিহাদ্য রোদিষি ।  
নিয়চ্চ বাষ্পং ভব তুষ্টমানসো ন সংবদত্যশ্রু চ তচ্ছ কর্ম তে ॥ ৮।৩৩  
প্রিয়েণ বশ্যেন হিতেন সাধুনা ত্বয়া সহায়েন যথার্থকারিণা ।  
গতোহর্ষপুত্রো হ্যপুনর্নিবৃত্তয়ে রমস্ব দিষ্ট্যা সফলঃ শ্রমস্তব ॥ ৮।৩৪  
বরং মনুষ্যস্য বিচক্ষণো রিপুর্ন মিত্রমপ্রাজ্ঞমযোগপেশলম্ ।  
সুহৃদ্রবেণ হ্যবিপশ্চিতা ত্বয়া কৃতঃ কুলস্যাস্য মহানুপপ্লবঃ ॥ ৮।৩৫  
ইমা হি শোচ্যা ব্যবমুক্তভূষণাঃ প্রসক্তবাষ্পাবিলরক্তলোচনাঃ ।

স্থিতেহপি পতোঁ হিমবন্মহীসমে প্রনষ্টশোভা বিধবা ইব দ্বিয়ঃ ॥ ৮।৩৬  
ইমাশ্চ বিক্ষিপ্তবিটঙ্কবাহবঃ প্রসক্তপারাবতদীর্ঘনিষ্বনাঃ ।  
বিনাকৃতাস্তেন সত্ৰৈব রোধনৈর্ভৃশং রুদন্তীব বিমানপঙ্কতয়ঃ ॥ ৮।৩৭  
অনর্থকামোহস্য জনস্য সর্বথা তুরঙ্গমোহপি ধ্রুবমেষ কন্ধকঃ ।  
জহার সর্বস্বমিতস্তথা হি মে জনে প্রসুপ্তে নিশি রত্নচৌরবৎ ॥ ৮।৩৮  
যদা সমর্থঃ খলু সোঢুমাগতানিষুপ্রহারানপি কিং পুনঃ কশাঃ ।  
গতঃ কশাপাতভয়াৎ কথং ত্বয়ং শ্রিয়ং গৃহীত্বা হৃদয়ং চ মে সমম্ ॥ ৮।৩৯  
অনার্যকর্মা ভূশমদ্য হেষতে নরেন্দ্রধিষ্ঠ্যং প্রতিপূরয়ন্নিব ।  
যদা তু নির্বাহয়তি স্ম মে প্রিয়ং তদা হি মূকস্তুরগাধমোহভবৎ ॥ ৮।৪০  
যদি হ্যহেষিষ্যত বোধয়ঞ্জনং খুরৈঃ ক্ষিতৌ বাপ্যকরিষ্যত ধ্বনিম্ ।  
হনুস্বনং বাজনয়িষ্যদুত্তমং ন চাভবিষ্যন্মম দুঃখমীদৃশম্ ॥ ৮।৪১  
ইতীহ দেব্যাঃ পরিদেবিতাশ্রয়ং নিশম্য বাষ্পগ্রথিতাক্ষরং বচঃ ।  
অধোমুখঃ সাক্ষকলঃ কৃতাঞ্জলিঃ শনৈরিদং ছন্দক উত্তরং জগৌ ॥ ৮।৪২  
বিগর্হিতুং নার্হসি দেবি কন্ধকং ন চাপি রোষং ময়ি কর্তুমর্হসি ।  
অনাগসৌ স্বঃ সমবেহি সর্বশো গতো নৃদেবঃ স হি দেবি দেববৎ ॥ ৮।৪৩  
অহং হি জানন্নপি রাজশাসনং বলাৎকৃতঃ কৈরপি দৈবতৈরিব ।  
উপানয়ং তূর্ণমিমং তুরঙ্গমং তথান্বগচ্চং বিগতশ্রমোহধ্বনি ॥ ৮।৪৪  
ব্রজন্ময়ং বাজিবরোহপি নাস্পৃশন্মহীং খুরাগ্রৈর্বিধূতৈরিবান্তরা ।  
তথৈব দৈবাদিব সংযতাননো হনুস্বনং নাকৃত নাপ্যহেষত ॥ ৮।৪৫  
যদা বহির্গচ্চতি পার্থিবাত্মজস্তদাভবদ্বারমপাবৃতং স্বয়ম্ ।  
তমশ্চ নৈশং রবিণেব পাটিতং ততোহপি দৈবো বিধিরেষ গৃহ্যতাম্ ॥ ৮।৪৬  
যদাপ্রমত্তোহপি নরেন্দ্রশাসনাদগৃহে পুরে চৈব সহস্রশো জনঃ ।  
তদা স নাবুধ্যত নিদ্রয়া হতস্ততোহপি দৈবো বিধিরেষ গৃহ্যতাম্ ॥ ৮।৪৭  
যতশ্চ বাসো বনবাসসম্মতং বিসৃষ্টমস্মৈ সময়ে দিবৌকসা ।  
দিবি প্রবিদ্ধং মুকুটং চ তদ্ধৃতং ততোহপি দৈবো বিধিরেষ গৃহ্যতাম্ ॥ ৮।৪৮  
তদেবমাবাং নরদেবি দোষতো ন তৎপ্রয়াতং প্রতিগন্তুমর্হসি ।  
ন কামকারো মম নাস্য বাজিনঃ কৃতানুযাত্রঃ স হি দৈবতৈর্গতঃ ॥ ৮।৪৯

ইতি প্রয়াণং বহুধৈবমদ্ভুতং নিশম্য তাস্তস্য মহাত্মনঃ স্থিয়ঃ ।  
প্রনষ্টশোকা ইব বিশ্বয়ং যযুর্মনোজ্বরং প্রব্রজনাত্তু লেভিরে ॥ ৮।৫০  
বিশ্বাদপারিপ্লবলোচনা ততঃ প্রনষ্টপোতা কুররীব দুঃখিতা ।  
বিহায় ধৈর্যং বিরূরাব গৌতমী ততাম চৈবাক্ষমুখী জগাদ চ ॥ ৮।৫১  
মহোর্মিস্তো মৃদবোহসিতাঃ শুভাঃ পৃথক্পৃথগূলরুহাঃ সমুদগতাঃ ।  
প্রচেরিতাস্তে ভুবি তস্য মূর্ধজা নরেন্দ্রমৌলীপরিবেষ্টনক্ষমাঃ ॥ ৮।৫২  
প্রলম্ববাহুর্মৃগরাজবিক্রমো মহার্ষভাক্ষঃ কনকোজ্জ্বলদ্যুতিঃ ।  
বিশালবক্ষা ঘনদুন্দুভিষ্বনস্তথাবিধোহপ্যাশ্রমবাসমহতি ॥ ৮।৫৩  
অভাগিনী নূনমিয়ং বসুন্ধরা তমার্যকর্মণমনুত্তমং প্রতি ।  
গতস্ততোহসৌ গুণবান্ হি তাদৃশো নৃপঃ প্রজাভাগ্যগুণৈঃ প্রসূয়তে ॥ ৮।৫৪  
সুজাতজালাবততাস্থলী মৃদু নিগূঢ়গুণ্ণৈঃ বিষপুষ্পকোমলৌ ।  
বনান্তভূমিং কঠিনাং কথং নু তৌ সচক্রমধৌ চরণৌ গমিষ্যতঃ ॥ ৮।৫৫  
বিমানপৃষ্ঠে শয়নাসনোচিতং মহার্ষবস্ত্রাগুরুচন্দনার্চিতম্ ।  
কথং নু শীতোষ্ণজলাগমেষু তচ্চরীরমোজস্বি বনে ভবিষ্যতি ॥ ৮।৫৬  
কুলেন সত্ত্বেন বলেন বর্চসা শ্রুতেন লক্ষ্ম্যা বয়সা চ গর্বিতঃ ।  
প্রদাতুমেবাভ্যুদিতো ন যাচিতুং কথং স ভিক্ষাং পরতশ্চরিষ্যতি ॥ ৮।৫৭  
শুচৌ শয়িত্বা শয়নে হিরণ্ময়ে প্রবোধ্যমানো নিশি তূর্যনিষ্বনৈঃ ।  
কথং বত স্বপ্ন্যতি সোহদ্য মে ব্রতী পটৌকদেশান্তরিতে মহীতলে ॥ ৮।৫৮  
ইমং বিলাপং করুণং নিশম্য তা ভুজৈঃ পরিষ্রজ্য পরস্পরং স্থিয়ঃ ।  
বিলোচনেভ্যঃ সলিলানি তত্যজুর্মধুনি পুষ্পেভ্য ইবেরিতা লতাঃ ॥ ৮।৫৯  
ততো ধরায়ামপতদ্যশোধরা বিচক্রবাকেব রথাস্গসাহুয়া ।  
শনৈশ্চ তত্ত্বদ্বিললাপ বিক্লবা মুহুর্মুহুর্গদগদরুদ্ধয়া গিরা ॥ ৮।৬০  
স মামনাথাং সহধর্মচারিণীমপাস্য ধর্মং যদি কর্তুমিচ্ছতি ।  
কুতোহস্য ধর্মঃ সহধর্মচারিণীং বিনা তপো যঃ পরিভোক্তুমিচ্ছতি ॥ ৮।৬১  
শৃণোতি নূনং স ন পূর্বপার্থিবান্ মহাসুদর্শপ্রভৃতীন্ পিতামহান্ ।  
বনানি পত্নীসহিতানুপেযুষস্তথা স ধর্মং মদৃতে চিকীর্ষতি ॥ ৮।৬২  
মথেষু বা বেদবিধানসংস্কৃতৌ ন দম্পতী পশ্যতি দীক্ষিতাবুভৌ ।

সমং বুভুক্ষু পরতোহপি তৎফলং ততোহস্য জাতো ময়ি ধর্মমৎসরঃ ॥ ৮।৬৩  
ধ্রুবং স জানন্ মম ধর্মবল্লভো মনঃ প্রিয়েহপ্যাকলহং মুহূর্মিথঃ ।  
সুখং বিভীর্মামপহায় রোসগাং মহেন্দ্রলোকেহপ্সরসো জিঘৃক্ষতি ॥ ৮।৬৪  
ইয়ং তু চিন্তা মম কীদৃশং নু তা বপুর্গুণং বিভ্রতি তত্র যোষিতঃ ।  
বনে যদর্থং স তপাংসি তপ্যতে শ্রিয়ং চ হিত্বা মম ভক্তিমেব চ ॥ ৮।৬৫  
ন খন্নিয়ং স্বর্গসুখায় মে স্পৃহা ন তজ্জনস্যাশ্রুবতোহপি দুর্লভম্ ।  
স তু প্রিয়ো মামিহ বা পরত্র বা কথং ন জহ্যাদিতি মে মনোরথঃ ॥ ৮।৬৬  
অভাগিনী যদ্যহমায়তেক্ষণং শুচিস্মিতং ভর্তুরুদীক্ষিতুং মুখম্ ।  
ন মন্দভাগ্যোহহঁতি রাহুলোহপ্যয়ং কদাচিদন্ধে পরিবর্তিতুং পিতুঃ ॥ ৮।৬৭  
অহো নৃশংসং সুকুমারবর্চসঃ সুদারুণং তস্য মনস্বিনো মনঃ ।  
কলপ্রলাপং দ্বিষতোহপি হর্ষণং শিশুং সূতং যন্ত্যজতীদৃশং স্বতঃ ॥ ৮।৬৮  
মমাপি কামং হৃদয়ং সুদারুণং শিলাময়ং বাপ্যযসাপি বা কৃতম্ ।  
অনাথবচ্ছীরহিতে সুখোচিতং বনং গতে ভর্তরি যন্ন দীর্ঘতে ॥ ৮।৬৯  
ইতীহ দেবী পতিশোকমূর্ছিতা রুরোদ দধৌ বিললাপ চাসকৃৎ ।  
স্বভাবধীরাপি হি সা সতী শুচা ধৃতিং ন সম্মার চকার নো হ্রিয়ম্ ॥ ৮।৭০  
ততস্তথা শোকবিলাপবিক্রবাং যশোধরাং প্রেক্ষ্য বসুন্ধরাগতাম্ ।  
মহারবিন্দৈরিব বৃষ্টিতাড়িতৈর্মুখেঃ সবাস্পৈর্বনিতা বিচুকুরুশুঃ ॥ ৮।৭১  
সমাপ্তজাপ্যঃ কৃতহোমমঙ্গলো নৃপস্ত দেবায়তনাদ্বিনির্ঘ্যৌ ।  
জনস্য তেনান্তরবেণ চাহতশ্চাল বজ্রধ্বনিনেব বারণঃ ॥ ৮।৭২  
নিশাম্য চ চ্ছন্দককস্থকাবুভৌ সূতস্য সংশ্রুত্য চ নিশ্চয়ং স্থিরম্ ।  
পপাত শোকাভিহতো মহীপতিঃ শচীপতের্বৃত্ত ইবোৎসবে ধ্বজঃ ॥ ৮।৭৩  
ততো মুহূর্তং সূতশোকমোহিতো জনেন তুল্যাভিজনেন ধারিতঃ ।  
নিরীক্ষ্য দৃষ্ট্যা জলপূর্ণয়া হয়ং মহীতলস্থো বিললাপ পার্থিবঃ ॥ ৮।৭৪  
বহুনি কৃত্বা সমরে প্রিয়াণি মে মহত্বয়া কস্থক বিপ্রিয়ং কৃতম্ ।  
গুণপ্রিয়ো যেন বনে স মে প্রিয়ঃ প্রিয়োহপি সন্নপ্রিয়বৎ প্রচেরিতঃ ॥ ৮।৭৫  
তদদ্য মাং বা নয় তত্র যত্র স ব্রজ দ্রুতং বা পুনরেনমানয় ।  
ঋতে হি তস্মান্মম নাস্তি জীবিতং বিগাঢরোগস্য সদৌষধাদিব ॥ ৮।৭৬

সুবর্ণনিষ্ঠীবিনি মৃত্যুনা হতে সুদুষ্করং যন্ন মমার সৃঞ্জয়ঃ ।  
অহং পুনর্ধর্মরতৌ সুতে গতেহমুমুক্ষুরাত্মানমনাত্মবানিব ॥ ৮।৭৭  
বিভোদশক্ষত্রকৃতঃ প্রজাপতেঃ পরাপরজ্ঞস্য বিবস্বদাত্মনঃ ।  
প্রিয়েণ পুত্রেণ সতা বিনাকৃতং কথং ন মুহ্যেদ্ধি মনো মনোরপি ॥ ৮।৭৮  
অজস্য রাজ্ঞস্তনয়ায় ধীমতে নরাধিপায়েন্দ্রসথায় মে স্পৃহা ।  
গতে বনং যন্তনয়ে দিবং গতো ন মোঘবাস্পঃ কৃপণং জিজীব হ ॥ ৮।৭৯  
প্রচক্ষ্ব মে ভদ্র তদাশ্রমাজিরং হতস্ত্রয়া যত্র স মে জলাঞ্জলিঃ ।  
ইমে পরীপ্সন্তি হি তে পিপাসবো মমাসবঃ প্রেতগতিং যিয়াসবঃ ॥ ৮।৮০  
ইতি তনয়ব্রিয়োগজাতদুঃখং ক্ষিতিসদৃশং সহজং বিহায় ধৈর্যম্ ।  
দশরথ ইব রামশোকবশ্যো বহু বিললাপ নৃপো বিসংজ্ঞকল্পঃ ॥ ৮।৮১  
শ্রুতবিনয়গুণান্বিতস্ততস্তং মতিসচিবঃ প্রবয়াঃ পুরোহিতশ্চ ।  
অবধূতমিদমূচতুর্থথাবন্ন চ পরিতপ্তমুখৌ ন চাপ্যশোকৌ ॥ ৮।৮২  
তাজ নরবর শোকমেহি ধৈর্যং কুধৃতিরিবার্হসি ধীর নাশ্রু মোকুতুম্ ।  
স্রজমিব মৃদিতামপাস্য লক্ষ্মীং ভুবি বহবো হি নৃপা বনান্যতীষ্মুঃ ॥ ৮।৮৩  
অপি চ নিয়ত এষ তস্য ভাবঃ স্মর বচনং তদৃষেঃ পুরাসিতস্য ।  
ন হি স দিবি ন চক্রবর্তিরাজ্যে ক্ষণমপি বাসয়িতুং সুখেন শক্যঃ ॥ ৮।৮৪  
যদি তু নৃবর কার্য এব যত্নস্তুরিতমুদাহর যাবদত্র যাবঃ ।  
বহুবিধমিহ যুদ্ধমন্তু তাবত্তব তনয়স্য বিধেচ্চ তস্য তস্য ॥ ৮।৮৫  
নরপতিরথ তৌ শশাস তস্মাদ্ধ্রুতমিত এব যুবামভিপ্রয়াতম্ ।  
ন হি মম হৃদয়ং প্রয়াতি শান্তিঃ বনশকুনেরিব পুত্রলালসস্য ॥ ৮।৮৬  
পরমমিতি নরেন্দ্রশাসনাত্তৌ যয়তুরমাত্যপুরোহিতৌ বনং তৎ ।  
কৃতমিতি সবধূজনঃ সদারো নৃপতিরপি প্রচকার শেষকার্যম্ ॥ ৮।৮৭  
ইতি শ্রীবুদ্ধচরিতে মহাকাব্যেহন্তঃপুরবিলাপো নামাষ্টমঃ সর্গঃ ॥ ৮ ॥

---



ততস্তদা মন্ত্ৰিপুৰোহিতৌ তৌ বাষ্পপ্রতোদাভিহতৌ নৃপেণ ।  
বিদ্বৌ সদশ্বাবিব সৰ্বয়ত্নাংসৌহৰ্দশীঘ্ৰং যয়তুৰ্বনং তং ॥ ৯।১  
তমাশ্রমম্ জাতপরিশ্রমৌ তাবুপেত্য কালে সদৃশানুয়াত্ৰৌ ।  
রাজর্কিমুংসৃজ্য বিনীতচেষ্টাবুপেয়তুর্ভার্গবধিক্ষ্যমেব ॥ ৯।২  
তৌ ন্যায়তন্তং প্রতিপূজ্য বিপ্রং তেনার্চিতৌ তাবপি চানুরূপম্ ।  
কৃতাসনৌ ভার্গবমাসনস্থং ছিত্বা কথামৃচতুরাত্মকৃত্যম্ ॥ ৯।৩  
শুদ্ধৌজসঃ শুদ্ধবিশালকীর্তৈরিক্ষুবাকুবংশপ্রভবস্য রাজ্ঞঃ ।  
ইমং জনং বেততু ভবানধীরং শ্রুতগ্রহে মন্ত্ৰপরিগ্রহে চ ॥ ৯।৪  
তস্যেন্দ্রকল্পস্য জয়ন্তকল্পঃ পুত্রো জরামৃত্যুভয়ং তিতির্যুঃ ।  
ইহাভ্যুপেতঃ কিল তস্য হেতোরাবামুপেতৌ ভগবানবৈতু ॥ ৯।৫  
তৌ সোহব্রবীদস্তি স দীর্ঘবাহুঃ প্রাপ্তঃ কুমারো ন তু নাববুদ্ধঃ ।  
ধর্মোহয়মাবর্তক ইত্যবেত্য যাতস্তুরাডাভিমুখো মুমুক্ষুঃ ॥ ৯।৬  
তস্মাত্ততস্তাবুপলভ্য তত্ত্বং তং বিপ্রমামন্তত্য তদৈব সদ্যঃ ।  
খিন্নাবখিন্নাবিব রাজপুত্রঃ প্রসস্রতুস্তেন যতঃ স যাতঃ ॥ ৯।৭  
যাতৌ ততস্তৌ সৃজয়া বিহীনমপশ্যতাং তং বপুষা জ্বলন্তম্ ।  
নৃপোপবিষ্টং পথি বৃক্ষমূলে সূর্যং ঘনাভোগমিব প্রবিষ্টম্ ॥ ৯।৮  
যানং বিহাযোপয়যৌ ততন্তং পুরোহিতো মন্ত্ৰধরণে সার্দধম্ ।  
যথা বনস্থং সহবামদেবো রামং দিদৃক্ষুর্মনিরৌর্বশেষঃ ॥ ৯।৯  
তাবচয়ামাসতুরীতন্তং দিবীব শুক্রাঙ্গিরসৌ মহেন্দ্রম্ ।  
প্রত্যচয়ামাস স চার্ততন্তৌ দিবীব শুক্রাঙ্গিরসৌ মহেন্দ্রঃ ॥ ৯।১০  
কৃতান্ত্যনুজ্ঞাবভিতন্ততন্তৌ নিষীদতুঃ শাক্যকুলধ্বজস্য ।  
বিরেজতুস্তস্য চ সন্নিকর্ষে পুনর্বসৃ যোগগতাবিবেন্দোঃ ॥ ৯।১১  
তং বৃক্ষমূলস্থমভিজ্বলন্তং পুরোহিতো রাজসুতং বভাষে ।  
যথোপবিষ্টং দিবি পারিজাতে বৃহস্পতিঃ শক্রসুতং জয়ন্তম্ ॥ ৯।১২  
ত্বচ্চোকশল্যে হৃদয়াবগাঢ়ে মোহং গতৌ ভূমিতলে মুহূর্তম্ ।  
কুমার রাজা নয়নান্ববর্ষো যত্নামবোচন্তুদিদং নিবোধ ॥ ৯।১৩

জানামি ধর্মং প্রতি নিশ্চয়ং তে পরৈমি তেহচ্যাবিনমেতমর্থম্ ।  
অহং ত্বকালে বনসংশ্রয়াত্তে শোকান্নিনাশ্চিপ্রতিমেন দহ্যে ॥ ৯।১৪  
তদেহি ধর্মপ্রিয় মৎপ্রিয়ার্থং ধর্মার্থমেব ত্যজ বুদ্ধিমেতাম্ ।  
অয়ং হি মা শোকরয়ঃ প্রবৃদ্ধো নদীরয়ঃ কূলমিবাভিহন্তি ॥ ৯।১৫  
মেঘান্বুকক্ষাদ্রিষু যা হি বৃন্তিঃ সমীরণাকর্শ্ণিমহাশনীনাম্ ।  
তাং বৃন্তিমস্মাসু কেরোতি শোকো বিকর্ষণোচ্চোষণদাহভেদৈঃ ॥ ৯।১৬  
তদ্ভুঙ্ক্ষ্ব তাবদ্বসুধাধিপত্যং কালে বনং যাস্যসি শাস্ত্রদৃষ্টে ।  
অনিষ্টবন্ধৌ কুরু মাপ্যুপেক্ষাং সর্বেষু ভূতেষু দয়া হি ধর্মঃ ॥ ৯।১৭  
ন চৈষ ধর্মো বন এব সিদ্ধঃ পুরেহপি সিদ্ধিনিয়তা যতীনাম্ ।  
বুদ্ধিশ্চ যত্নশ্চ নিমিত্তমত্র বনং চ লিঙ্গং চ হি ভীরুচিহ্নম্ ॥ ৯।১৮  
মৌলীধরৈরংসবিষক্তহারৈঃ কেয়ুরবিষ্টক্ৰভুজৈর্নরৈশ্চৈঃ ।  
লক্ষ্ম্যঙ্কমধ্যে পরিবর্তমানৈঃ প্রাপ্তো গৃহস্থৈরপি মোক্ষধর্মঃ ॥ ৯।১৯  
ধ্রুবানুজৌ যৌ বলিবজ্রবাহু বৈভ্রাজমাষাঢ়মথাস্তিদেবম্ ।  
বিদেহরাজং জনকং তথৈব পাকদ্রুমং সেনজিতশ্চ রাজ্ঞঃ ॥ ৯।২০  
এতান্ গৃহস্থান্ নৃপতীনবেহি নৈঃশ্রেয়সে ধর্মবিধৌ বিনীতান্ ।  
উভেহপি তস্মাদ্যুগপদ্ভজস্ব চিত্তাধিপত্যং চ নৃপশ্রিয়ং চ ॥ ৯।২১  
ইচ্ছামি হি ত্বামুপগুহ্য গাঢ়ং কৃতাভিষেকং সলিলাদ্রমেব ।  
ধৃতাতপত্রং সমুদীক্ষমাণস্তেনৈব হর্ষণে বনং প্রবেষ্টুম্ ॥ ৯।২২  
ইত্যব্রবীদ্ভূমিপতির্ভবন্তং বাক্যেন বাষ্পগ্রথিতাক্ষরেণ ।  
শ্রুত্বা ভবানর্হতি তৎপ্রিয়ার্থং স্নেহেন তৎস্নেহমনুপ্রয়াতুম্ ॥ ৯।২৩  
শোকাস্তসি ত্বৎপ্রভবে হ্যগাধে দুঃখার্ণবে মজ্জতি শাক্যরাজঃ ।  
তস্মান্তুমুত্তারয় নাথহীনং নিরাশ্রয়ং মগ্নমিবার্ণবে গাম্ ॥ ৯।২৪  
ভীষ্মেণ গঙ্গোদরসম্ভবেন রামেণ রামেণ চ ভার্গবেণ ।  
শ্রুত্বা কৃতং কর্ম পিতুঃ প্রিয়ার্থং পিতৃস্বমপ্যর্হসি কর্তুমিষ্টম্ ॥ ৯।২৫  
সংবর্ধয়িত্রীং চ সমেহি দেবীমগন্ত্যজুষ্টাং দিশমপ্রয়াতাম্ ।  
প্রনষ্টবৎসামিব বৎসলাং গামজস্রমার্ভাং করুণং রুদন্তীং ॥ ৯।২৬  
হংসেন হংসীমিব বিপ্রযুক্তাং ত্যক্তাং গজেনেব বনে করেণুম্ ।

আৰ্ত্তাং সনাথামপি নাথহীনাং ত্রাতুং বধূমৰ্হসি দৰ্শনেন ॥ ৯।২৭  
একং সুতং বালমনৰ্হদুঃখং সন্তাপমন্তৰ্গতমুদ্বহন্তম্ ।  
তং রাহুলং মোক্ষয় বন্ধুশোকাদ্ রাহূপসৰ্গাদিব পূৰ্ণচন্দ্রম্ ॥ ৯।২৮  
শোকাগ্নিনা ত্বদ্বিরহেন্ধনেন নিঃশ্বাসধূমেন তমঃশিখেন ।  
ত্বদৰ্শনায়ৰ্হতি দহ্যমানঃ সোহন্তঃপুৰং চৈব পুৰং চ কৃৎস্নম্ ॥ ৯।২৯  
স বোধিসত্ত্বঃ পৰিপূৰ্ণসত্ত্বঃ শ্রুত্বা বচন্তস্য পুরোহিতস্য ।  
ধ্যাত্বা মুহূৰ্তং গুণবদগুণজ্ঞঃ প্রত্যুত্তরং প্রশ্রিতমিত্যুবাচ ॥ ৯।৩০  
অবৈমি ভাবং তনয়প্রসক্তং বিশেষতো যো ময়ি ভূমিপস্য ।  
জানন্নপি ব্যাধিজরাবিপদন্ত্যো ভীতস্ত্বগত্যা স্বজনং ত্যজামি ॥ ৯।৩১  
দ্রষ্টুং প্রিয়ং কঃ স্বজনং হি নেচেন্নাসৌ যদি স্যাৎপ্রিয়বিপ্রয়োগঃ ।  
যদা তু ভূত্বাপি ভবেদ্বিয়োগন্ততো গুরুং স্নিগ্ধমপি ত্যজামি ॥ ৯।৩২  
মদ্বৈতকং যত্নতু নরাধিপস্য শোকং ভবানৰ্হতি ন প্রিয়ং মে ।  
যৎস্বপ্নভূতেশু সমাগমেষু সন্তপ্যতে ভাবিনি বিপ্রয়োগৈঃ ॥ ৯।৩৩  
এবং চ তে নিশ্চয়মেতু বুদ্ধিৰ্হৃষ্টবা বিচিত্রং বিবিধপ্রচারম্ ।  
সন্তাপহেতুৰ্ন সুতো ন বন্ধুরজ্ঞাননৈমিত্তিক এষ তাপঃ ॥ ৯।৩৪  
যদাধ্বগানামিব সঙ্গতানাং কালে বিয়োগো নিয়তঃ প্রজানাম্ ।  
প্রাজ্ঞো জনঃ কো নু ভজেত শোকং বন্ধুপ্রিয়ঃ সন্নপি বন্ধুহীনঃ ॥ ৯।৩৫  
ইহৈতি হিত্বা স্বজনং পরত্র প্রলভ্য চেহাপি পুনঃ প্রয়াতি ।  
গত্বাপি তত্রাপ্যপরত্র গচ্ছেত্যেবং জনো যোগিনি কোহনুরোধঃ ॥ ৯।৩৬  
যদা চ গৰ্ভাৎপ্রভৃতি প্রবৃত্তঃ সৰ্বাস্থ অবস্থাসু বধায় মৃত্যুঃ ।  
কস্মাদকালে বনসংশ্রয়ং মে পুত্রপ্রিয়স্তত্র ভবান্ অবোচৎ ॥ ৯।৩৭  
ভবত্যকালো বিষয়াভিপত্তৌ কালস্তথৈবাভিবিধৌ প্রদীষ্টঃ ॥ ৯।৩৮  
কালো জগৎকৰ্ষতি সৰ্বকালানর্চাইকে শ্রেয়সি সৰ্বকালঃ ॥

রাজ্যং মুমুক্ষুর্ময়ি যচ্চ রাজা তদপ্যদারং সদৃশং পিতৃশ্চ ।  
প্রতিগ্রহীতুং মম ন ক্ষমং তু লোভাদপথ্যান্নমিবাভূরস্য ॥ ৯।৩৯  
কথং নু মোহায়তনং নৃপত্বং ক্ষমং প্রপত্তুং বিদুষা নরেণ ।

সোদেগতা যত্র মদঃ শ্রমশ্চ পরোপচায়েণ চ ধর্মপীডা ॥ ৯।৪০  
 জাম্বুনদং হর্ম্যমিব প্রদীপ্তং বিশেষ সংযুক্তমিবোত্তমানম্ ।  
 গ্রাহকুলং চান্ধিব সারবিন্দং রাজ্যং হি রম্যং ব্যসনাশ্রয়ং চ ॥ ৯।৪১  
 ইথং চ রাজ্যং ন সুখং ন ধর্মঃ পূর্বে যথা জাতঘৃণা নরেন্দ্রাঃ ।  
 বয়ঃপ্রকর্ষেহপরিহার্যদুঃখে রাজ্যানি মুক্ত্বা বনমেব জগ্মুঃ ॥ ৯।৪২  
 বরং হি ভুক্তানি তৃণান্যরণ্যে তোষং পরং রত্নমিবোপগুহ্য ।  
 সহোষিতং শ্রীসূলভৈর্নৈব দৌষৈরদৃশ্যৈরিব কৃষ্ণসর্পৈঃ ॥ ৯।৪৩  
 শ্লাঘ্যং হি রাজ্যানি বিহায় রাজ্ঞাং ধর্মাভিলাষণ বনং প্রবেষ্টুম্ ।  
 ভগ্নপ্রতিজ্ঞস্য ন তূপপন্নং বনং পরিত্যজ্য গৃহং প্রবেষ্টুম্ ॥ ৯।৪৪  
 জাতঃ কুলে কো হি নরঃ সসত্ত্বো ধর্মাভিলাষণ বনং প্রবিষ্টঃ ।  
 কাষায়মুৎসৃজ্য বিমুক্তলজ্জঃ পুরন্দরস্যাপি পুরং শ্রয়েত ॥ ৯।৪৫  
 লোভাদ্বি মোহাদথবা ভয়েন যো বাস্তম্নং পুনরাদদীত ।  
 লোভাৎস মোহাদথবা ভয়েন সন্ত্যজ্য কামান্ পুনরাদদীত ॥ ৯।৪৬  
 যশ্চ প্রদীপ্তাচ্ছরণাং কথঞ্চিন্মিচ্ছম্য ভূয়ঃ প্রবিশেত্তদেব ।  
 গার্হস্থমুৎসৃজ্য স দৃষ্টদোষো মোহেন ভূয়োহভিলষেদ্গ্রহীতুম্ ॥ ৯।৪৭  
 যা চ শ্রুতির্মোক্ষমবাপ্তবন্তো নৃপা গৃহস্থা ইতি নৈতদন্তি ।  
 শমপ্রধানঃ ক্ব চ মোক্ষধর্মো দণ্ডপ্রধানঃ ক্ব চ রাজধর্মঃ ॥ ৯।৪৮  
 শমে রতিশ্চৈচ্ছিথিলং চ রাজ্যং রাজ্যে মতিশ্চৈচ্ছমবিপ্লবশ্চ ।  
 শমশ্চ তৈক্ষ্যং চ হি নোপপন্নং শীতোষ্ণয়োরৈক্যমিবোদকাগ্ন্যেঃ ॥ ৯।৪৯  
 তন্নিশ্চয়াদ্বা বসুধাধিপাস্তে রাজ্যানি মুক্ত্বা শমমাপ্তবন্তঃ ।  
 রাজ্যাঙ্গিতা বা নিভতেন্দ্রিয়ত্বাদনৈষ্ঠিকে মোক্ষকৃতাভিমানাঃ ॥ ৯।৫০  
 তেষাং চ রাজ্যেহস্ত শমো যথাবৎপ্রাপ্তো বনং নাহমনিশ্চয়েন ।  
 ছিত্বা হি পাশং গৃহবন্ধুসঞ্জ্ঞং মুক্তঃ পুনর্ন প্রবিবিষ্কুরন্মি ॥ ৯।৫১  
 ইত্যাত্মবিজ্ঞানগুণানুরূপং মুক্তস্পৃহং হেতুমদূর্জিতং চ ।  
 শ্রুত্বা নরেন্দ্রাত্মজমুক্তবন্তং প্রত্যুত্তরং মন্ত্রধরোহপ্যবাচ ॥ ৯।৪২ (৯।৫২)  
 যো নিশ্চয়ো মন্ত্রবরন্তবায়ং নায়ং ন যুক্তো ন তু কালযুক্তঃ ।  
 শোকায় হিত্বা পিতরং বয়ঃস্থং স্যাৎকর্মকামস্য হি তে ন ধর্মঃ ॥ ৯।৪৩ (৯।৫৩)

নূনং চ বুদ্ধিস্তব নাতিসূক্ষ্মা ধর্মার্থকামেষুবিচক্ষণা বা ।  
 হেতোরদৃষ্টস্য ফলস্য যন্তুং প্রত্যক্ষমর্থং পরিভূয় যাসি ॥ ৯।৪৪ (৯।৫৪)  
 পুনর্ভবোহস্তীতি চ কেচিদাহ্নাস্তীতি কেচিন্নিয়তপ্রতিজ্ঞাঃ ।  
 এবং যদা সংশয়িতোহয়মর্থস্তস্মাৎ ক্ষমং ভোক্তুমুপস্থিতা শ্রীঃ ॥ ৯।৪৫ (৯।৫৫)  
 ভূয়ঃ প্রবৃত্তির্যদি কাচিদন্তি রংস্যামহে তত্র যথোপপত্তৌ ।  
 অথ প্রবৃত্তিঃ পরতো ন কাচিৎসিদ্ধোহপ্রয়ত্নাজ্জগতোহস্য মোক্ষঃ ॥ ৯।৪৬ (৯।৫৬)  
 অস্তীতি কেচিৎ পরলোকমাহ্মোক্ষস্য যোগং ন তু বর্ণয়ন্তি ।  
 অগ্নেৰ্থথা হ্যক্ষমপাং দ্রবত্বং তদ্বৎপ্রবৃত্তৌ প্রকৃতিং বদন্তি ॥ ৯।৪৭ (৯।৫৭)  
 কেচিৎ স্বভাবাদিতি বর্ণয়ন্তি শুভাশুভং চৈব ভবাভবৌ চ ।  
 স্বাভাবিকং সৰ্বমিদং চ যস্মাদতোহপি মোঘো ভবতি প্রয়ত্নঃ ॥ ৯।৪৮ (৯।৫৮)  
 যদিদ্ভিয়াণাং নিয়তঃ প্রচারঃ প্রিয়াপ্রিয়ত্বং বিষয়েষু চৈব ।  
 সংযুজ্যতে যজ্জরয়ার্ত্তিভিশ্চ কস্তত্র যত্নো ননু স স্বভাবঃ ॥ ৯।৪৯ (৯।৫৯)  
 অদ্ভির্হতাশঃ শমমভ্যুপৈতি তেজাংসি চাপো গময়ন্তি শোষম্ ।  
 ভিন্নানি ভূতানি শরীরসংস্থান্যেক্যং চ দত্ত্বা জগদুদ্বহন্তি ॥ ৯।৫০ (৯।৬০)  
 যৎপাণিপাদোদরপৃষ্ঠমূর্ধ্না নির্বর্ততে গর্ভগতস্য ভাবঃ ।  
 যদাত্মনস্তস্য চ তেন যোগঃ স্বাভাবিকং তৎকথয়ন্তি তজ্জ্ঞাঃ ॥ ৯।৫১ (৯।৬১)  
 কঃ কণ্টকস্য প্রকরোতি তৈক্ষ্ণ্যং বিচিত্রভাবং মৃগপক্ষিণাং বা ।  
 স্বভাবতঃ সৰ্বমিদং প্রবৃত্তং ন কামকারোহন্তি কুতঃ প্রয়ত্নঃ ॥ ৯।৫২ (৯।৬২)  
 সর্গং বদন্তীশ্বরতন্তথান্যে তত্র প্রয়ত্নে পুরুষস্য কোহর্থঃ ।  
 য এব হেতুর্জগতঃ প্রবৃত্তৌ হেতুর্নিবৃত্তৌ নিয়তঃ স এব ॥ ৯।৫৩ (৯।৬৩)  
 কেচিদ্বদন্ত্যাঅনিমিত্তমেব প্রাদুর্ভবং চৈব ভবক্ষয়ং চ ।  
 প্রাদুর্ভবং তু প্রবদন্ত্যত্নাদ্যত্নেন মোক্ষাধিগমং ক্রবন্তি ॥ ৯।৫৪ (৯।৬৪)  
 নরঃ পিতৃগামনৃণঃ প্রজাভির্বেদৈরৃষীণাং ক্রতুভিঃ সুরাণাম্ ।  
 উৎপদ্যতে সার্দৃগ্মৈল্লিভিস্তৈর্যস্যান্তি মোক্ষঃ কিল তস্য মোক্ষঃ ॥ ৯।৫৫ (৯।৬৫)  
 ইত্যেবমেতেন বিধিক্রমেণ মোক্ষং সয়ত্নস্য বদন্তি তজ্জ্ঞাঃ ।  
 প্রয়ত্নবন্তোহপি হি বিক্রমেণ মুমুক্ষবঃ খেদমবাপ্নুবন্তি ॥ ৯।৫৬ (৯।৬৬)  
 তৎসৌম্য মোক্ষে যদি ভক্তিরন্তি ন্যায়েন সেবস্ব বিধিং যথোক্তম্ ।

এবং ভবিষ্যত্ব্যপপত্তিরস্য সন্তাপনাশশ্চ নরাধিপস্য ॥ ৯।৫৭ (৯।৬৭)  
 যা চ প্রবৃত্তা ভবদোষবুদ্ধিস্তপোবনেভ্যো ভবনং প্রবেষ্টুম্ ।  
 তত্রাপি চিন্তা তব তাত মা ভূং পূর্বেহপি জগ্‌মুঃ স্বগৃহং বনেভ্যঃ ॥ ৯।৫৮ (৯।৬৮)  
 তপোবনস্থোহপি বৃতঃ প্রজাভিজ্‌গাম রাজা পুরমশ্বরীষঃ ।  
 তথা মহীং বিপ্রকৃতামনার্যৈস্তপোবনাদেত্য ররক্ষ রামঃ ॥ ৯।৫৯ (৯।৬৯)  
 তথৈব শাল্বাধিপতির্ক্রমাক্ষো বনাংসসূনুঃ স্বপুরং প্রবিশ্য ।  
 ব্রহ্মর্ষিভূতশ্চ মুনের্বশিষ্ঠাদধে শ্রিয়ং সাঙ্কৃতিরন্তিদেবঃ ॥ ৯।৬০ (৯।৭০)  
 এবংবিধা ধর্ময়শঃপ্রদীপ্তা বনানি হিত্বা ভবনান্যভীষুঃ ।  
 তস্মান্ন দোষোহস্তি গৃহং প্রবেষ্টুং তপোবনাদ্ধর্মনিমিত্তমেব ॥ ৯।৬১ (৯।৭১)  
 ততো বচস্তস্য নিশম্য মল্লিগঃ প্রিয়ং হিতং চৈব নৃপস্য চক্ষুষঃ ।  
 অনূনমব্যস্তমসন্তুমদ্রতং ধৃতৌ স্থিতো রাজসুতোহব্রবীদ্বচঃ ॥ ৯।৬২ (৯।৭২)  
 ইহাস্তি নাস্তীতি য এষ সংশয়ঃ পরস্য বাকৈর্ন মমাত্র নিশ্চয়ঃ ।  
 অবৈত্য তত্ত্বং তপসা শমেন বা স্বয়ং গ্রহীষ্যামি যদত্র নিশ্চিতম্ ॥ ৯।৬৩ (৯।৭৩)  
 ন মে ক্ষমং সঙ্গশতং হি দর্শনং গ্রহীতুমব্যক্তপরং পরাহতম্ ।  
 বুদ্ধঃ পরপ্রত্যযতো হি কো ব্রজেজ্জনোহন্ধকারেহন্ধ ইবান্ধদেশিতঃ ॥ ৯।৬৪ (৯।৭৪)  
 অদৃষ্টতত্ত্বস্য সতোহপি কিং তু মে শুভাশুভে সংশয়িতে শুভে মতিঃ ।  
 বৃথাপি খেদোহপি বরং শুভাত্মনঃ সুখং ন তত্ত্বেহপি বিগর্হিতাত্মনঃ ॥ ৯।৬৫ (৯।৭৫)  
 ইমং তু দৃষ্ট্বাগমমব্যবস্থিতং যদুক্তমাপ্তৈস্তদবেহি সাধ্বিতি ।  
 প্রহীণদোষত্বমেহি চাপ্ততাং প্রহীণদোষো হ্যনৃতং ন বক্ষ্যতি ॥ ৯।৬৬ (৯।৭৬)  
 গৃহপ্রবেশং প্রতি যচ্চ মে ভবানুবাচ রামপ্রভৃতীন্ নিদর্শনম্ ।  
 ন তে প্রমাণং ন হি ধর্মনিশ্চয়েষ্বলং প্রমাণায় পরিষ্কৃতব্রতাঃ ॥ ৯।৬৭ (৯।৭৭)  
 তদেবমপ্যেব রবির্মহীং পতেদপি স্থিরত্বং হিমবান্ গিরিস্ত্যজেৎ ।  
 অদৃষ্টতত্ত্বো বিষয়োন্মুখেন্দ্রিয়ঃ শ্রয়েয় ন ত্বেব গৃহান্ পৃথগ্‌জনঃ ॥ ৯।৬৮ (৯।৭৮)  
 অহং বিশেষ্যং জ্বলিতং হতশনং ন চাকৃতার্থঃ প্রবিশেষমালয়ম্ ।  
 ইতি প্রতিজ্ঞাং স চকার গর্বিতো যথেষ্টমুখ্যায় চ নির্মমো যযৌ ॥ ৯।৬৯ (৯।৭৯)  
 ততঃ সবাস্পৌ সচিবদ্বিজাবুভৌ নিশম্য তস্য স্থিরমেব নিশ্চয়ম্ ।  
 বিষণ্ণবক্ত্রাবনুগম্য দুঃখিতৌ শনৈরগত্যা পুরমেব জগ্মতুঃ ॥ ৯।৭০ (৯।৮০)

তৎস্নেহাদথ নৃপতেশ্চ ভক্তিতস্তৌ সাপেক্ষং প্রতিযযতুশ্চ তস্থতুশ্চ ।  
দুর্ধৰ্ষং রবিমিব দীপ্তমাত্মভাসা তং দ্রষ্টুং ন হি পথি শেকতুৰ্ন মোক্তুম্ ॥ ৯।৭১ (৯।৮১)  
তৌ জ্ঞাতুং পরমগতেগতিং তু তস্য প্রচ্ছনাং শ্চরপুরুষাণ্ডুচীন্ বিধায় ।  
রাজানং প্রিয়সুতলালসং নু গত্বা দ্রক্ষ্যাবঃ কথমিতি জগ্মতুঃ কথঞ্চিৎ ॥ ৯।৭২ (৯।৮২)  
ইতি শ্রীবুদ্ধচরিতে মহাকাব্যে কুমারাবেষণো নাম নবমঃ সর্গঃ ॥ ৯ ॥

---

Book X [শ্রেণ্যাভিগমনো]

স রাজবৎসঃ পৃথুপীনবক্ষাস্তৌ হব্যমন্ত্রাধিকৃতৌ বিহায় ।  
উত্তীৰ্ঘ গঙ্গাং প্রচলন্তরঙ্গাং শ্রীমদগৃহং রাজগৃহং জগাম ॥ ১০।১  
শৈলৈঃ সুগুপ্তং চ বিভূষিতং চ ধৃতং চ পূতং চ শিবৈস্তপোদৈঃ ।  
পঞ্চাচলাক্ষং নগরং প্রপেদে শান্তঃ স্বয়ম্ভূরিব নাকপৃষ্ঠম্ ॥ ১০।২  
গান্ধীৰ্যমোজশ্চ নিশাম্য তস্য বপুশ্চ দীপ্তং পুরুষানতীত্য ।  
বিসিস্মিয়ে তত্র জনস্তদানীং স্থাগুরতস্যেব বৃষধ্বজস্য ॥ ১০।৩  
তং প্রেক্ষ্য যোহন্যেন যযৌ স তস্থৌ যশ্চাত্র তস্থৌ পথি সোহন্বগচ্ছৎ ।  
দ্রুতং যযৌ যং সদয়ং সধীরং যঃ কচ্চিদাস্তে স্ম স চোৎপপাত ॥ ১০।৪  
কচ্চিভুমানর্চ জনঃ করাভ্যাং সংকৃত্য কচ্চিচ্ছিরসা ববন্দে ।  
স্নিগ্ধেন কচ্চিদ্ধচসাভ্যনন্দনৈবং জগামাপ্রতিপূজ্য কচ্চিৎ ॥ ১০।৫  
তং জিহ্নিষুঃ প্রেক্ষ্য বিচিত্রবেষাঃ প্রকীর্ণবাচঃ পথি মৌনমীষুঃ ।  
ধর্মস্য সাক্ষাদিব সন্নির্কর্ণান্ন কচ্চিদন্যায়মতিবভূব ॥ ১০।৬  
অন্যক্রিয়াণামপি রাজমার্গে স্ত্রীণাং নৃণাং বা বহুমানপূর্বম্ ।  
তদেব কল্পং নরদেবসূত্রং নিরীক্ষমাণা ন তু তস্য দৃষ্টিঃ ॥ ১০।৭  
ভ্রুবৌ ললাটং মুখমীক্ষণং বা বপুঃ করৌ বা চরণৌ গতিং বা ।  
যদেব যন্তস্য দদর্শ তত্র তদেব তস্যানুববন্ধ চক্ষুঃ ॥ ১০।৮  
দৃষ্ট্বা শুভোর্ণব্রবমায়তাক্ষং জ্বলচ্চরীরং শুভজালহন্তম্ ।

তং ভিক্ষুবেশং ক্ষিতিপালনার্হং সঞ্চুক্ষুভে রাজগৃহস্য লক্ষ্মীঃ ॥ ১০।৯  
শ্রেণ্যোহথ ভর্তা মগধাজিরস্য বাহ্যাদ্বিমানাদ্বিপুলং জনৌঘম্ ।  
দদর্শ পপ্রচ্চ চ তস্য হেতুং ততস্তমস্মৈ পুরুষঃ শশংস ॥ ১০।১০  
জ্ঞানং পরং বা পৃথিবীশ্রিয়ং বা বিপ্রৈর্য উক্তোহধিগমিষ্যতীতি ।  
স এব শাক্যাদ্বিপতেন্তনূজো নিরীক্ষ্যতে প্রব্রজিতো জনেন ॥ ১০।১১  
ততঃ শ্রুতার্থো মনসা গতার্থো রাজা বভাষে পুরুষং তমেব ।  
বিজ্ঞায়তাং ক্ব প্রতিগচ্চতীতি তথৈতথৈনং পুরুষোহন্বগচ্ছৎ ॥ ১০।১২  
অলোলচক্ষুর্যুগমাত্রদর্শী নিবৃত্তবাগ্যন্ত্রিতমন্দগামী ।  
চচার ভিক্ষাং স তু ভিক্ষুবর্যো নিধায় গাত্রাণি চলং চ চেতঃ ॥ ১০।১৩  
আদায় ভৈক্ষং চ যথোপপন্নং যযৌ গিরেঃ প্রস্রবণং বিবিক্তম্ ।  
ন্যায়েন তত্রাভ্যবহত্য চৈনন্মহীধরং পাণ্ডবমারুরোহ ॥ ১০।১৪  
তস্মিন্বনে লোধবনোপগূঢ়ে ময়ূরনাদপ্রতিপূর্ণকুঞ্জে ।  
কাষায়বাসাঃ স বভৌ নৃসূর্যো যথোদয়স্যোপরি বালসূর্যঃ ॥ ১০।১৫  
তত্রৈবমালোক্য স রাজভৃত্যঃ শ্রেণ্যায় রাজ্ঞে কথয়াং চকার ।  
সংশ্রুত্য রাজা স চ বাহুমান্যাত্তত্র প্রতস্থে নিভৃতানুয়াত্রঃ ॥ ১০।১৬  
স পাণ্ডবং পাণ্ডবতুল্যবীর্যঃ শৈলোত্তমং শৈলসমানবর্ষা ।  
মৌলীধরঃ সিংহগতিনৃসিংহশ্চলৎসটঃ সিংহ ইবারুরোহ ॥ ১০।১৭  
চলস্য তস্যোপরি শৃঙ্গভূতং শান্তেন্দ্রিয়ং পশ্যতি বোধিসত্ত্বম্ ।  
পর্যঙ্কমাস্থায় বিরোচমানং শশাঙ্কমুদ্যন্তমিবান্রকৃটাৎ ॥ ১০।১৮  
তং রূপলক্ষ্ম্যা চ শমেন চৈব ধর্মস্য নির্মাণমিবোপদিষ্টম্ ।  
সবিস্ময়ঃ প্রশ্রয়বান্ নরেন্দ্রঃ স্বয়ম্ভুবং শত্রু ইবোপতস্থে ॥ ১০।১৯  
তং ন্যায়তো ন্যায়বতাং বরিষ্ঠঃ সমেত্য পপ্রচ্চ চ ধাতুসাম্যম্ ।  
স চাপ্যবোচৎসদৃশেন সান্না নৃপং মনঃস্বাস্থ্যমনাময়ং চ ॥ ১০।২০  
ততঃ শুটো বারণকর্ণীলে শিলাতলেহসৌ নিষসাদ রাজা ।  
নৃপোপবিশ্যানুমতশ্চ তস্য ভাবং বিজিজ্ঞাসুরিদং বভাষে ॥ ১০।২১  
প্রীতিঃ পরা মে ভবতঃ কুলেন ক্রমাগতা চৈব পরীক্ষিতা চ ।  
জাতা বিবক্ষা সুত যা যতো মে তস্মাদিদং স্নেহবচো নিবোধ ॥ ১০।২২



আদিত্যপূর্বং বিপুলং কুলং তে নবং বয়ো দীপ্তমিদং বপুশ্চ ।  
কস্মাদিয়ং তে মতিরক্রমেণ ভৈক্ষাক এবাভিরতা ন রাজ্যে ॥ ১০।২৩  
গাত্রং হি তে লোহিতচন্দনার্হং কাষায়সংশ্লেষমনর্হমেতৎ ।  
হস্তঃ প্রজাপালনযোগ্য এষ ভোক্তুং ন চার্হঃ পরদত্তমন্নম্ ॥ ১০।২৪  
তৎসৌম্য রাজ্যং যদি পৈতৃকং ত্বং স্নেহাৎপিতুর্নেচ্চসি বিক্রমেণ ।  
ন চ ক্ষমং মর্ষয়িতুং মতিস্তে ভুক্তবর্ধমস্মদ্বিষয়স্য শীঘ্রম্ ॥ ১০।২৫  
এবং হি ন স্যাৎস্বজনাবমর্দঃ কালক্রমেণাপি শমশ্রয়া শ্রীঃ ।  
তস্মাৎকুরুষ প্রণয়ং ময়ি ত্বং সদ্ভিঃ সহীয়া হি সতাং সমৃদ্ধিঃ ॥ ১০।২৬  
অথ ত্বিদানীং কুলগর্বিতত্বাদস্মাসু বিশ্রান্তগুণো ন তেহস্তুি ।  
ব্যূহান্যনেকানি বিগাহ্য বাগৈর্ময়া সহায়েন পরাঞ্জিগীষ ॥ ১০।২৭  
তদ্বুদ্ধিমত্ৰান্যতরাং বৃণীষ ধর্মার্থকামান্ বিধিবদ্ভজস্ব ।  
ব্যত্যস্য রাগাদি হি ত্রিবর্গং প্রেত্যেহ বিভ্রংশমবাপ্নুবন্তি ॥ ১০।২৮  
যো হ্যর্থধর্মৌ পরিপীড়্য কামঃ স্যাদ্ধর্মকাম্যে পরিভূয় চার্থঃ ।  
কামার্থয়োশ্চোপারমেণ ধর্মন্ত্যাজ্যঃ স কৃৎস্নো যদি কাঙ্ক্ষিতার্থঃ ॥ ১০।২৯  
তস্মাত্ত্রিবর্গস্য নিষেবণেন ত্বং রূপমেতৎসফলং কুরুষ্ব ।  
ধর্মার্থকামাধিগমং হ্যনূনং নৃণামনূনং পুরুষার্থমাল্লঃ ॥ ১০।৩০  
তন্নিষ্ফলৌ নার্হসি কর্তুমেতৌ পীনৌ ভুজৌ চাপবিকর্ষণার্থৌ ।  
মাক্ষাত্বভেজ্জতুমিমৌ হি যোগ্যৌ লোকানি হি ত্রীণি হি কিং পুনর্গাম্ ॥ ১০।৩১  
স্নেহেন খল্বেতদহং ব্রবীমি নৈশ্বর্ঘ্যরাগেণ ন বিস্ময়েন ।  
ইমং হি দৃষ্ট্বা তব ভিক্ষুবেশং জাতানুকম্পাহস্ম্যপি চাগতাশ্রুঃ ॥ ১০।৩২  
তদ্ভুঙক্ষ্ব ভিক্ষাশ্রমকাম কামাক্ষালেহসি কর্তা প্রিয়ধর্ম ধর্মম্ ।  
যাবৎস্ববংশপ্রতিরূপরূপং ন তে জরাভ্যেত্যভিভূয় ভূয়ঃ ॥ ১০।৩৩  
শক্লোতি জীর্ণঃ খলু ধর্মমাস্তুং কামোপভোগেষগতির্জরায়াঃ ।  
অতশ্চ যূনঃ কথয়ন্তি কামান্মধ্যস্য বিত্তং স্থবিরস্য ধর্মম্ ॥ ১০।৩৪  
ধর্মস্য চার্থস্য চ জীবলোকে প্রত্যর্থিভূতানি হি যৌবনানি ।  
সংরক্ষ্যমাণান্যপি দুর্গ্রহাণি কামা যতন্তেন যথা হরন্তি ॥ ১০।৩৫  
বয়াংসি জীর্ণানি বিমর্শয়ন্তি ধীরাণ্যবস্থানপরায়ণানি ।

অল্লেন যত্নেন শমাত্মকানি ভবন্ত্যগত্যেব চ লজ্জয়া চ ॥ ১০।৩৬  
অতশ্চ লোলং বিষয়প্রধানং প্রমত্তমক্ষান্তমদীর্ঘদর্শি ।  
বহুচ্চলং যৌবনমভ্যতীত্য নিস্তীৰ্য কান্তারমিবাস্থসন্তি ॥ ১০।৩৭  
তস্মাদধীরং চপলপ্রমাদি নবং বয়স্তাবদিদং ব্যপৈতু ।  
কামস্য পূর্বং হি বয়ঃ শরব্যং ন শক্যতে রক্ষিতুমিন্দ্রিয়েভ্যঃ ॥ ১০।৩৮  
অথৌ চিকীৰ্ষা তব ধর্ম এব যজস্ব যজ্ঞং কুলধর্ম এষঃ ।  
যজ্ঞৈরধিষ্ঠায় হি নাকপৃষ্ঠং যযৌ মরুত্বানপি নাকপৃষ্ঠম্ ॥ ১০।৩৯  
সুবর্ণকেশুরবিদষ্টবাহবো মণিপ্রদীপোজ্জ্বলচিত্রমৌলয়ঃ ।  
নৃপর্ষয়স্তাং হি গতিং গতামথৈঃ শ্রমেণ যামেব মহার্ঘয়ো যযুঃ ॥ ১০।৪০  
ইত্যেবং মগধপতির্ব[বচো] বভাষে যঃ সম্যগ্ধলভিদিব ধ্রুবং বভাষে ।  
তচ্চরুত্বা ন স বিচচার রাজসূনুঃ কৈলাসো গিরিরিব নৈকচিত্রসানুঃ ॥ ১০।৪১  
ইতি শ্রীবুদ্ধচরিতে মহাকাব্যেহশ্বঘোষকৃতে শ্রেণ্যাভিগমনো নাম দশমঃ সর্গঃ ॥ ১০ ॥

---

#### Book XI [কামবিগর্হণো]

অথৈবমুক্তো মগধাধিপেন সুহৃন্মুখেন প্রতিকূলমর্থম্ ।  
স্বস্থোহবিহারঃ কুলশৌচশুদ্ধঃ শৌদ্ধোদনির্বাক্যমিদং জগাদ ॥ ১১।১  
নাশচর্যমেতদ্ববতোহভিধাতুং জাতস্য হর্ষক্কুলে বিশালে ।  
যন্মিত্রপক্ষে তব মিত্রকাম স্যাদবৃত্তিরেষা পরিশুদ্ধবৃত্তেঃ ॥ ১১।২  
অসৎসু মৈত্রী স্বকুলানুরূপা ন তিষ্ঠতি শ্রীরিব বিক্লবেষু ।  
পূর্বেঃ কৃতাং প্রীতিপরম্পরাভিস্তামেব সন্তস্তু বিবর্ধয়ন্তি ॥ ১১।৩  
যে চার্থকৃচ্ছেষু ভবন্তি লোকে সমানকার্যাঃ সুহৃদাং মনুষ্যাঃ ।  
মিত্রাণি তানীতি পরৈমি বুদ্ধ্যা স্বস্থস্য বৃদ্ধিষ্বিহ কো হি ন স্যাৎ ॥ ১১।৪  
এবং চ যে দ্রব্যমবাপ্য লোকে মিত্রেষু ধর্মে চ নিয়োজয়ন্তি ।  
অবাপ্তসারাণি ধনানি তেষাং ভ্রষ্টানি নান্তে জনয়ন্তি তাপম্ ॥ ১১।৫

সুহৃত্তয়া চার্যতয়া চ রাজন্ বিভাব্য মামেব বিনিশ্চয়ন্তে ।  
 অত্রানুনেষ্যামি সুহৃত্ত্বৈব ক্রয়ামহং নোত্তরমন্যদত্র ॥ ১১।৬  
 অহং জরামৃত্যুভয়ং বিদিত্বা মুমুক্ষুয়া ধর্মমিমং প্রপন্নঃ ।  
 বন্ধুপ্রিয়ানশ্রমুখান্ বিহায় প্রাগেব কামানশুভস্য হেতুন্ ॥ ১১।৭  
 নানীবিষেভ্যোহপি তথা বিভেমি নৈবানিভ্যো গগনাচ্চ্যুতেভ্যঃ ।  
 ন পাবকেভ্যোহনিলসংহিতেভ্যো যথা ভয়ং মে বিষয়েভ্য এভ্যঃ ॥ ১১।৮  
 কামা হ্যনিত্যাঃ কুশলার্থচৌরা রিক্তাশ্চ মায়াসদৃশাশ্চ লোকে ।  
 আশাস্যামান্যাপি মোহয়ন্তি চিত্তং নৃণাং কিং পুনরাত্মসংস্থাঃ ॥ ১১।৯  
 কামাভিভূতা হি ন যান্তি শর্ম ত্রিপিষ্টপে কিং বত মর্ত্যলোকে ।  
 কামৈঃ সতৃষ্ণস্য হি নাস্তি তৃপ্তির্যথেক্তনৈর্বাতসথস্য বহুঃ ॥ ১১।১০  
 জগত্যনর্থো ন সমোহস্তি কামৈর্মোহাচ্চ তেষেব জনঃ প্রসক্তঃ ।  
 তত্ত্বং বিদিত্বৈবমনর্থভীরুঃ প্রাক্তঃ স্বয়ং কোহভিলষেদনর্থম্ ॥ ১১।১১  
 সমুদ্রবস্ত্রামপি গামবাপ্য পারং জিগীষন্তি মহর্ণবস্য ।  
 লোকস্য কামৈর্ন বিতৃপ্তিরস্তি পতন্তিরন্তোভিরিবার্ণবস্য ॥ ১১।১২  
 দেবেন বৃষ্টেহপি হিরণ্যবর্ষে দ্বীপান্সমুদ্রাংশ্চতুরোহপি জিত্বা ।  
 শক্রস্য চার্ধাসনমপ্যাবাপ্য মান্ধাতুরাসীদ্বিষয়েষ্বতৃপ্তিঃ ॥ ১১।১৩  
 ভুক্ত্বাপি রাজ্যং দিবি দেবতানাং শতক্রতো বৃদ্ধভয়াৎপ্রনষ্টে ।  
 দর্পান্মহর্ষীনপি বাহয়িত্বা কামেষ্বতৃপ্তো নহুযঃ পপাত ॥ ১১।১৪  
 ঐন্ডশ রাজা ত্রিদিবং বিগাহ্য নীত্বাপি দেবীং বশমুর্বশীং তাম্ ।  
 লোভাদৃষিভ্যঃ কনকং জিহীর্ষুর্জগাম নাশং বিষয়েষ্বতৃপ্তঃ ॥ ১১।১৫  
 বলৈর্মহেন্দ্রং নহুযং মহেন্দ্রাদিন্দ্রং পুনর্যে নহুযাদুপেযুঃ ।  
 স্বর্গে ক্ষিতৌ বা বিষয়েষু তেষু কো বিশ্বসেদ্ভাগ্যকুলাকুলেষু ॥ ১১।১৬  
 চীরাম্বরা মূলফলান্মুভক্ষা জটা বহন্তোহপি ভুজঙ্গদীর্ঘাঃ ।  
 যৈরন্যকার্য্য মুনয়োহপি ভগ্নাঃ কঃ কামসংজ্ঞান্ মৃগয়েত শক্রান্ ॥ ১১।১৭  
 উগ্রায়ুধশ্চৌগ্রধৃতায়ুধোহপি যেষাং কৃতে মৃত্যুমবাপ ভীষ্মাৎ ।  
 চিন্তাপি তেষামশিবা বধায় তদ্বৃন্তিনাং কিং পুনরব্রতানাম্ ॥ ১১।১৮  
 আশ্বাদমল্লং বিষয়েষু মত্বা সংযোজনোৎকর্ষমতৃপ্তিমিব ।

সদ্যশ্চ গর্হাং নিয়তং চ পাপং কঃ কামসঙ্ক্ৰান্তং বিষমাসসাদ ॥ ১১।১৯  
কৃষ্যাদিভির্ধর্মভিরনিতানাং কামাত্মকানাং চ নিশম্য দুঃখম্ ।  
স্বাস্থ্যং চ কামেষুকুতূহলানাং কামান্ বিহাতুং ক্ষমমাত্মবদ্বিঃ ॥ ১১।২০  
জ্ঞেয়া বিপৎকামিনি কামসম্পৎসিদ্ধেষু কামেষু মদং হ্যপৈতি ।  
মদাদকার্যং কুরুতে ন কার্যং যেন ক্ষতো দুর্গতিমভ্যুপৈতি ॥ ১১।২১  
যত্নেন লব্ধাঃ পরিরক্ষিতাশ্চ যে বিপ্রলভ্য প্রতীয়ান্তি ভুয়ঃ ।  
তেষ্বাত্মবান্ যাচিতকোপমেষু কামেষু বিদ্বানিহ কো রমেত ॥ ১১।২২  
অগ্নিস্য চাদায় চ জাততর্ষা যানত্যজন্তঃ পরিয়ান্তি দুঃখম্ ।  
লোকে তৃণোপাসদৃশেষু তেষু কামেষু কস্যাত্মবতো রতিঃ স্যাৎ ॥ ১১।২৩  
অনাত্মবন্তো হদি যৈর্বিদষ্টা বিনাশমর্ছন্তি ন যান্তি শর্ম ।  
কুরুদৌগ্রসর্পপ্রতিমেষু তেষু কামেষু কস্যাত্মবতো রতিঃ স্যাৎ ॥ ১১।২৪  
অস্থি ক্ষুধার্তা ইব সারমেয়া ভুক্ত্বাপি যান্নৈব ভবন্তি তৃপ্তাঃ ।  
জীর্ণাস্থিকঙ্কালসমেষু তেষু কামেষু কস্যাত্মবতো রতিঃ স্যাৎ ॥ ১১।২৫  
যে রাজচৌরোদকপাবকেভ্যঃ সাধারণত্বাজ্জনয়ন্তি দুঃখম্ ।  
তেষু প্রবিদ্ধামিষসন্নিভেষু কামেষু কস্যাত্মবতো রতিঃ স্যাৎ ॥ ১১।২৬  
যত্র স্থিতানাং ভিত্তো বিপত্তিঃ শত্রোঃ সকাশাদপি বান্ধবেভ্যঃ ।  
হিংস্রেষু তেষ্বায়তনোপমেষু কামেষু কস্যাত্মবতো রতিঃ স্যাৎ ॥ ১১।২৭  
গিরৌ বনে চাপ্সু চ সাগরে চ যদ্বংশমর্চন্ত্যভিলঙ্ঘমানাঃ ।  
তেষু দ্রুমপ্রাগ্রফলোপমেষু কামেষু কস্যাত্মবতো রতিঃ স্যাৎ ॥ ১১।২৮  
তীর্থেঃ প্রয়ত্নৈর্বিবিধৈরবাপ্তাঃ ক্ষণেন যে নাশমিহ প্রয়ান্তি ॥ ১১।২৯  
স্বপ্নোপভোগপ্রতিমেষু তেষু কামেষু কস্যাত্মবতো রতিঃ স্যাৎ ।  
যানর্চয়িত্বাপি ন যান্তি শর্ম বিবর্ধয়িত্বা পরিপালয়িত্বা ।  
অঙ্গারকর্ষপ্রতিমেষু তেষু কামেষু কস্যাত্মবতো রতিঃ স্যাৎ ॥ ১১।৩০  
বিনাশমীযুঃ কুরবো যদর্থং বৃক্ষ্যন্ধকা মৈথিলদণ্ডকাশ্চ ।  
শূলাসিকার্পপ্রতিমেষু তেষু কামেষু কস্যাত্মবতো রতিঃ স্যাৎ ॥ ১১।৩১  
সুন্দোপসুন্দাবসুরৌ যদর্থমন্যোন্যবৈরপ্রসূতৌ বিনষ্টৌ ।  
সৌহার্দবিশ্লেষকরেষু তেষু কামেষু কস্যাত্মবতো রতিঃ স্যাৎ ॥ ১১।৩২

কামান্ধসংজ্ঞাঃ কৃপয়া ব কে চ ক্রব্যৎসু নাত্মানমিহোৎসৃজন্তি ।  
 সপত্নভূতেশ্বশিবেষু তেষু কামেষু কস্যাত্মবতো রতিঃ স্যাৎ ॥ ১১।৩৩  
 কামান্ধসংজ্ঞাঃ কৃপণং কৰোতি প্রাপ্নোতি দুঃখং বধবন্ধনাদি ।  
 কামার্থমাশাকৃপণস্তপস্বী মৃত্যুশ্রমং চার্হতি জীবলোকে ॥ ১১।৩৪  
 গীতৈর্হিয়ন্তে হি মৃগা বধায় রূপার্থমগ্নৌ শলভাঃ পতন্তি ।  
 মৎস্যো গিরত্যাগসমামিষার্থী তস্মাদনর্থং বিষয়াঃ ফলন্তি ॥ ১১।৩৫  
 কামাস্তু ভোগা ইতি যন্মতং স্যাদ্ভোগ্যা ন কেচিৎপরিগণ্যমানাঃ ।  
 বস্ত্রাদয়ো দ্রব্যগুণা হি লোকে দুঃখপ্রতীকার ইতি প্রধার্যাঃ ॥ ১১।৩৬  
 ইষ্টং হি তর্ষপ্রশমায় তোয়ং ক্ষুন্নাশহেতোরশনং তথৈব ।  
 বাতাতপাস্থবাবরণায় বৈশ্ম কৌপীনশীতাবরণায় বাসঃ ॥ ১১।৩৭  
 নিদ্রাবিঘাতায় তথৈব শয়্যা যানং তথাধ্বশ্রমনাশনায় ।  
 তথাসনং স্থানবিনোদনায় স্নানং মূজারোগ্যবলাশ্রয়ায় ॥ ১১।৩৮  
 দুঃখপ্রতীকারনিমিত্তভূতাস্তস্মাৎপ্রজানাং বিষয়া ন ভোগ্যাঃ ।  
 অশ্মামি ভোগানিতি কোহভ্যুপেয়াৎপ্রাজ্ঞঃ প্রতীকারবিধৌ প্রবৃত্তান্ ॥ ১১।৩৯  
 যঃ পিত্তদাহেন বিদহ্যমানঃ শীতক্রিয়াং ভোগ ইতি ব্যবস্যেৎ ।  
 দুঃখপ্রতীকারবিধৌ প্রবৃত্তঃ কামেষু কুর্যাৎস হি ভোগসংজ্ঞাম্ ॥ ১১।৪০  
 কামেষ্বনৈকান্তিকতা চ যস্মাদতোহপি মে তেষু ন ভোগসংজ্ঞা ।  
 য এব ভাবা হি সুখং দিশন্তি ত এব দুঃখং পুনরাবহন্তি ॥ ১১।৪১  
 গুরুণি বাসাংস্যগুরুণি চৈব সুখায় শীতে হ্যসুখায় ঘর্মে ।  
 চন্দ্রাংশবশচন্দনমেব চোক্ষো সুখায় দুঃখায় ভবন্তি শীতে ॥ ১১।৪২  
 দ্বন্দ্বানি সর্বস্য যতঃ প্রসক্তান্যালাভলাভপ্রভৃতীনি লোকে ।  
 অতোহপি নৈকান্তসুখোহস্তি কশ্চিন্নৈকান্তদুঃখঃ পুরুষঃ প্র্ঠিব্যাম্ ॥ ১১।৪৩  
 দৃষ্ট্বা চ মিশ্রাং সুখদুঃকতাং মে রাজ্যং চ দাস্যং চ মতং সমানম্ ।  
 নিত্যং হসত্যেব হি নৈব রাজা ন চাপি সন্তপ্যত এব দাসঃ ॥ ১১।৪৪  
 আজ্ঞা নৃপত্বেহভ্যাধিকেতি যস্মাত্মহাস্তি দুঃখান্যত এব রাজ্ঞঃ ।  
 আসঙ্গকাষ্ঠপ্রতিমো হি রাজা লোকস্য হেতোঃ পরিখেদমেতি ॥ ১১।৪৫  
 রাজ্যে নৃপন্ত্যাগিনি বন্ধমিত্রে বিশ্বাসমাগচ্চতি চেদ্বিপন্নঃ ।

অথাপি বিশ্রম্ভমুপৈতি নেহ কিং নাম সৌখ্যং চকিতস্য রাজ্ঞঃ ॥ ১১।৪৬

যদা চ জিত্বাপি মহীং সমগ্রাং বাসায় দৃষ্টং পুরমেকমেব ।

তত্রাপি চৈকং ভবনং নিষেব্যং শ্রমঃ পরার্থে ননু রাজভাবঃ ॥ ১১।৪৭

রাজ্যেহপি বাসে যুগমেকমেব ক্ষুৎসন্নিরোধায় তথান্নমাত্রা ।

শয়্যা তথৈকাসনমেকমেব শেষা বিশেষা নৃপতের্মদায় ॥ ১১।৪৮

তুষ্ঠ্যর্থমেতচ্চ ফলং যদিষ্টমৃতেহপি রাজ্যান্ম তুষ্টিরন্তি ।

তুষ্ঠৌ চ সত্যাং পুরুষস্য লোকে সর্বে বিশেষা ননু নির্বিশেষাঃ ॥ ১১।৪৯

তন্নাশ্তি কামান্ প্রতি সম্প্রত্যর্থঃ ক্ষেমে শিবং মার্গমনুপ্রপন্নঃ ।

স্বত্বা সুহৃদ্বৎ তু পুনঃ পুনর্মাং ক্রাহি প্রতিজ্ঞাং খলু পালয়ন্তি ॥ ১১।৫০

ন হ্যস্ম্যমর্ষণে বনপ্রবিষ্টো ন শত্রবান্গৈরবধূতমৌলিঃ ।

কৃতস্পৃহো নাপি ফলাধিকেভ্যো গৃহ্মামি নৈতদ্বচনং যতস্তে ॥ ১১।৫১

যো দন্দশূকং কুপিতং ভুজঙ্গং মুকুত্বা ব্যবসোদ্ধি পুনগ্রহীতুম্ ।

দাহাত্মিকাং বা জ্বলিতাং তৃণৌল্লাং সন্ত্যজ্য কামান্স পুনর্ভজেত ॥ ১১।৫২

অন্ধায় যশ্চ স্পৃহয়েদনন্ধো বন্ধায় মুক্তো বিধনায় বাঢ্যঃ ।

উন্মত্তচিত্তায় চ কল্যচিন্তঃ স্পৃহাং স কুর্যাদ্বিষয়াত্মকায় ॥ ১১।৫৩

ভিক্ষোপভোগী বর নানুকম্প্যঃ কৃতী জরামৃত্যুভয়ং তিথীর্ষুঃ ।

ইহোত্তমং শান্তিসুখং চ যস্য পরত্র দুঃখানি চ সংবৃতানি ॥ ১১।৫৪

লক্ষ্ম্যাং মহত্যাংপি বর্তমানস্তৃষ্ণাভিভূতস্তনুকম্পিতব্যঃ ।

প্রাপ্নোতি যঃ শান্তিসুখং ন চেহ পরত্র দুঃখং প্রতিগৃহ্যতে চ ॥ ১১।৫৫

এবং তু বক্তৃত্বং ভবতোহনুরূপং সত্ত্বস্য বৃত্তস্য কুলস্য চৈব ।

মমাপি বোদুং সদৃশং প্রতিজ্ঞাং সত্ত্বস্য বৃত্তস্য কুলস্য চৈব ॥ ১১।৫৬

অহং হি সংসাররসেন বিদ্ধো বিনিঃসৃতঃ শান্তমবাপ্তকামঃ ।

নেচ্ছেয়মাপ্তং ত্রিদিবেহপি রাজ্যং নিরাময়ং কিং বত মানুষেষু ॥ ১১।৫৭

ত্রিবর্গসেবাং নৃপ যত্তু কৃৎস্নতঃ পরো মনুষ্যার্থ ইতি ত্বমাখ্য মাম্ ।

অনর্থ ইত্যাখ্য মমার্থদর্শনং ক্ষয়ী ত্রিবর্গো হি ন চাপি তর্পকঃ ॥ ১১।৫৮

পদে তু যস্মিন্ন জরা ন ভীরুতা ন জন্ম নৈবোপরমো ন বাধয়ঃ ।

তমেব মন্যে পুরুষার্থমুত্তমং ন বিদ্যতে যত্র পুনঃ পুনঃ ক্রিয়া ॥ ১১।৫৯

যদপ্যবোচঃ পরিপাল্যতাং জরা নবং বয়ো গচ্ছতি বিক্রিয়ামিতি ।  
 অনিশ্চয়োহয়ং চপলং হি দৃশ্যতে জরাপ্যধীরা ধৃতিমচ্ছ যৌবনম্ ॥ ১১।৬০  
 স্বকর্মদক্ষশ্চ যদা তু কো জগদ্বয়ঃসু সর্বেষু চ সংবিকর্ষতি ।  
 বিনাশকালে কথমব্যবস্থিতে জরা প্রতীক্ষ্যা বিদুষা শমেষুনা ॥ ১১।৬১  
 জরায়ুধো ব্যাধিবিকীর্ণসায়কো যদান্তকো ব্যাধ ইবাশ্রিতঃ স্থিতঃ ।  
 প্রজামৃগান্ ভাগ্যবনাশ্রিতাংস্তদন্ বয়ঃপ্রকর্ষং প্রতি কো মনোরথঃ ॥ ১১।৬২  
 সুতো যুবা বা স্থবিরোহথবা শিশুস্তথা ত্বরানিহ কর্তুমর্হতি ।  
 যথা ভবেদ্ধর্মবতঃ কৃপাত্মনঃ প্রবৃত্তিরিষ্টা বিনিবৃত্তিরেব বা ॥ ১১।৬৩  
 যদাপ্য বা দীপ্তফলাং কুলোচিতাং কুরুষ ধর্মায় মথক্রিয়ামিতি ।  
 নমো মখেভ্যো ন হি কাময়ে সুখং পরস্য দুঃখক্রিয়াপাদিশ্যতে ॥ ১১।৬৪  
 পরং হি হন্তুং বিবশং ফলেপ্সয়া ন যুক্তরূপং করুণাত্মনঃ সতঃ ।  
 ক্রতোঃ ফলং যদ্যপি শাস্ত্বতং ভবেৎ তথাপি কৃত্বা কিমুপক্ষয়াত্মকম্ ॥ ১১।৬৫  
 ভবেচ্চ ধর্মো যদি নাপরো বিধির্ভেদেন শীলেন মনঃশমেন বা ।  
 তথাপি নৈবার্হতি সেবিতুং ক্রতুং বিশস্য যস্মিন্ পরমুচ্যতে ফলম্ ॥ ১১।৬৬  
 ইহাপি তাবৎ পুরুষস্য তিষ্ঠতঃ প্রবর্ততে যৎপরহিংসয়া সুখম্ ।  
 তদপ্যনিষ্টং সঘৃণস্য ধীমতো ভবান্তরে কিং বত যন্ন দৃশ্যতে ॥ ১১।৬৭  
 ন চ প্রতার্যেহস্মি ফলপ্রবৃত্তয়ে ভবেষু রাজন্ রমতে ন মে মনঃ ।  
 লতা ইবাস্তোধরবৃষ্টিতাডিতাঃ প্রবৃত্তয়ঃ সর্বগতা হি চঞ্চলা ॥ ১১।৬৮  
 ইহাগতশ্চাহমিতো দিদৃক্ষয়া মূনেররাদস্য বিমোক্ষবাদিনঃ ।  
 প্রয়ামি চাদ্যৈব নৃপাস্তু তে শিবং বচঃ ক্ষমেথাঃ শমতত্ত্বনিষ্ঠুরম্ ॥ ১১।৬৯  
 অথেন্দ্রবদ্বিব্যব শশ্বদর্কবদগুণৈরব শ্রেয় ইহাব গামব ।  
 অবায়ুরাযৈরব সৎসুতান্ অব শ্রিয়শ্চ রাজন্নব ধর্মমাত্মনঃ ॥ ১১।৭০  
 হিমারিকেতুন্দ্ৰবসম্প্লবান্তরে যথা দ্বিজো যাতি বিমোক্ষয়ংস্তনুম্ ।  
 হিমারিশক্রং ক্ষয়শক্রঘাতিনস্তথান্তরে যাহি বিমোচয়ন্মনঃ ॥ ১১।৭১  
 নৃপোহব্রবীৎসাজ্জলিরাগতস্পৃহো যথেষ্টমাপ্নোতি ভবানবিল্লতঃ ।  
 অবাধ্য কালে কৃতকৃত্যতামিমাং মমাপি কার্যো ভবতা ত্বনুগ্রহঃ ॥ ১১।৭২  
 স্থিরং প্রতিজ্ঞায় তথেনি পার্থিবে ততঃ স বৈশ্বন্তরমাশ্রমং যযৌ ।

পরিব্রজন্তং সমুদীক্ষ্য বিস্মিতো নৃপোহপি চ প্রাপুরিমং গিরিং ব্রজন্ ॥ ১১।৭৩

ইতি শ্রীবুদ্ধচরিতে মহাকাব্যেহংঘোষকৃতে কামবিগর্হণো নানৈকাদশঃ সর্গঃ ॥ ১১ ॥

---

Book XII [অরাডদর্শনো]

ততঃ শমবিহারস্য মুনেরিঙ্কবাকুচন্দ্রমাঃ ।

অরাডস্যাপ্রমং ভেজে বপুষা পূরয়ন্নিব ॥ ১২।১

স কালামসগোত্রেন তেনালোকৈব দূরতঃ ।

উচ্চৈঃ স্বাগতমিত্যুক্তঃ সমীপমুপজগ্মিবান্ ॥ ১২।২

তাবুভৌ ন্যায়তঃ পৃষ্ট্বা ধাতুসাম্যং পরস্পরম্ ।

দারব্যোর্মধ্যযোর্ব্যোঃ শুচৌ দেশে নিষীদতুঃ ॥ ১২।৩

তমাসীনং নৃপসুতং সোহব্রবীন্মুনিসন্তমঃ ।

বহুমানবিশালাভ্যাং দর্শনাভ্যাং পিবন্নিব ॥ ১২।৪

বিদিতং মে যথা সৌম্য নিষ্কান্তো ভবনাদসি ।

ছিত্বা স্নেহময়ং পাশং পাশং দৃষ্টু ইব দ্বিপঃ ॥ ১২।৫

সর্বথা ধৃতিমৈচৈব প্রাজ্ঞং চৈব মনস্তব ।

যস্তুং প্রাপ্তঃ শ্রিয়ং ত্যক্ত্বা লতাং বিষফলামিব ॥ ১২।৬

নাশচর্যং জীর্ণবয়সো যজ্জগ্ন্মুঃ পার্থিবা বনম্ ।

অপত্যেভ্যঃ শ্রিয়ং দত্ত্বা ভুক্তোচ্চিষ্টামিব স্রজম্ ॥ ১২।৭

ইদং মে মতমাশচর্যং নবে বয়সি যদুবান্ ।

অভুক্তবেব শ্রিয়ং প্রাপ্তঃ স্থিতো বিষয়গোচরে ॥ ১২।৮

তদ্বিজ্ঞাতুমিমং ধর্মং পরমং ভাজনং ভবান্ ।

জ্ঞানপূর্বমধিষ্ঠায় শীঘ্রং দুঃখার্ণবং তর ॥ ১২।৯

শিষ্যে যদ্যপি বিজ্ঞাতে শাস্ত্রং কালেন বর্ততে ।

গান্ধীর্যাদ্যবসায়াজ্ঞ সুপরীক্ষ্যো ভবান্ মম ॥ ১২।১০



ইতি বাক্যমরাদস্য বিজ্ঞায় স নরাধিপঃ ।  
বভূব পরমপ্ৰীতঃ প্রোবাচোত্তরমেব চ ॥ ১২।১১  
বিরক্তস্যাপি যদিদং সৌমুখ্যং ভবতঃ পরম্ ।  
অকৃতার্থোহপ্যনেনাস্মি কৃতার্থ ইব সম্প্রতি ॥ ১২।১২  
দিদৃক্ষুরিব হি জ্যোতিৰ্য্যাসুরিব দৈশিকম্ ।  
ত্বদর্শনাদহং মন্যে তিষ্ঠীষ্যুরিব চ প্লবম্ ॥ ১২।১৩  
তস্মাদহঁসি তদ্বক্তুং বক্তব্যং যদি মন্যসে ।  
জরামরণরোগেভ্যো যথাযং পরিমুচ্যতে ॥ ১২।১৪  
ইত্যরাদঃ কুমারস্য মাহাত্ম্যাদেব চোদিতঃ ।  
সঙ্কীর্ণপুং কথয়াং চক্রে স্বস্য শাস্ত্রস্য নিশ্চয়ম্ ॥ ১২।১৫  
শ্রয়তাময়মস্মাকং সিদ্ধান্তঃ শৃণ্বতাং বর ।  
যথা ভবতি সংসারো যথা বৈ পরিবর্ততে ॥ ১২।১৬  
প্রকৃতিশ্চ বিকারশ্চ জন্ম মৃত্যুর্জরৈব চ ।  
তত্ত্বাবৎসত্ত্বমিত্যুক্তং স্থিরসত্ত্ব পরেহি নঃ ॥ ১২।১৭  
তত্র তু প্রকৃতির্নাম বিদ্ধি প্রকৃতিকোবিদ ।  
পঞ্চ ভূতান্যহঙ্কারং বুদ্ধিমব্যক্তমেব চ ॥ ১২।১৮  
বিকার ইতি বুদ্ধিং তু বিষয়ানিন্দ্রিয়াণি চ ।  
পাণিপাদং চ বাদং চ পায়ূপস্থং তথা মনঃ ॥ ১২।১৯  
অস্য ক্ষেত্রস্য বিজ্ঞানাৎ ক্ষেত্রজ্ঞ ইতি সঞ্জ্ঞিচ চ ।  
ক্ষেত্রজ্ঞ ইতি চাত্মানং কথয়ন্ত্যত্মচিন্তকাঃ ॥ ১২।২০  
সশিষ্যঃ কপিলশ্চেহ প্রতিবুদ্ধ ইতি স্মৃতিঃ ।  
সপুত্রঃ প্রতিবুদ্ধশ্চ প্রজাপতিরিহোচ্যতে ॥ ১২।২১  
জায়তে জীৰ্যতে চৈব বুধ্যতে ম্রিয়তে চ যৎ ।  
তদ্যক্তমিতি বিজ্ঞেয়মব্যক্তং তু বিপর্যয়াৎ ॥ ১২।২২  
অজ্ঞানং কর্ম তৃষ্ণা চ জ্ঞেয়াঃ সংসারহেতবঃ ।  
স্থিতোহস্মিন্দ্বিতয়ে যন্তু তৎসত্ত্বং নাভিবর্ততে ॥ ১২।২৩  
বিপ্রত্যাদহঙ্কারাৎ সন্দেহাদভিসম্প্লবাৎ ।

অবিশেষানুপায়াভ্যাং সঙ্গাদভ্যবপাততঃ ॥ ১২।২৪  
তত্র বিপ্রত্যযো নাম বিপরীতং প্রবর্ততে ।  
অন্যথা কুরুতে কার্যং মন্তব্যং মন্যতেহন্যথা ॥ ১২।২৫  
ব্রবীম্যহমহং বেদ্বি গচ্চাম্যহমহং স্থিতঃ ।  
ইতীহৈবমহঙ্কারস্তনহঙ্কার বর্ততে ॥ ১২।২৬  
যন্তু ভাবেন সন্দিগ্ধানেকীভাবেন পশ্যতি ।  
মৃৎপিণ্ডবদসন্দেহ সন্দেহঃ স ইহোচ্যতে ॥ ১২।২৭  
য এবাহং স এবাদং মনো বুদ্ধিশ্চ কর্ম চ ।  
যশৈবং স গণঃ সোহহমিতি যঃ সোহভিসম্প্লবঃ ॥ ১২।২৮  
অবিশেষঃ বিশেষজ্ঞ প্রতিবুদ্ধাপ্রবুদ্ধয়োঃ ।  
প্রকৃतीনাং চ যো বেদ সোহবিশেষ ইতি স্মৃতঃ ॥ ১২।২৯  
নমস্কারবষট্কারৌ প্রোক্ষণাভ্যুক্ষণাদয়ঃ ।  
অনুপায় ইতি প্রাজ্ঞৈরুপায়জ্ঞ প্রবেদিতঃ ॥ ১২।৩০  
সজ্জতে যেন দুর্মেধা মনোবাক্কর্মবুদ্ধিভিঃ ।  
বিষয়েষ্মনভিষঙ্গ সোহভিষঙ্গ ইতি স্মৃতঃ ॥ ১২।৩১  
মমেদমহমস্যেতি যদুঃখমভিমন্যতে ।  
বিজ্ঞেয়োহভ্যবপাতঃ স সংসারে যেন পাত্যতে ॥ ১২।৩২  
ইত্যবিদ্যা হি বিদ্বাংসঃ পঞ্চপর্বা সমীহতে ।  
তমো মোহং মহামোহং তামিস্রদ্বয়মেব চ ॥ ১২।৩৩  
তত্রালস্যং তমো বিদ্ধি মোহং মৃত্যুং চ জন্ম চ ।  
মহামোহস্তস্মোহ কাম ইত্যবগম্যতাম্ ॥ ১২।৩৪  
যস্মাদত্র চ ভূতানি প্রমুহ্যন্তি মহান্ত্যপি ।  
তস্মাদেষ মহাবাহো মহামোহ ইতি স্মৃতঃ ॥ ১২।৩৫  
তামিস্রমিতি চাক্রোধ ক্রোধমেবাধিকুর্বতে ।  
বিষাদং চাক্রতামিস্রমবিষাদ প্রচক্ষতে ॥ ১২।৩৬  
অনয়াবিদ্যায়া বালঃ সংযুক্তঃ পঞ্চপর্বয়া ।  
সংসারে দুঃখভূয়িষ্ঠে জন্মস্বভিনিষিচ্যতে ॥ ১২।৩৭

দ্রষ্টা শ্রোতা চ মন্তা চ কার্যং করণমেব চ ।  
অহমিত্যেবমাগম্য সংসারে পরিবর্ততে ॥ ১২।৩৮  
ইত্যেভির্হেতুভির্ধীমন্ তমঃস্রোতঃ প্রবর্ততে ।  
হেতুভাবে ফলাভাব ইতি বিজ্ঞাতুমর্হসি ॥ ১২।৩৯  
তত্র সম্যগ্‌তিবিদ্যান্মোক্ষকাম চতুষ্টয়ম্ ।  
প্রতিবুদ্ধাপ্রবুদ্ধৌ চ ব্যক্তমব্যক্তমেব চ ॥ ১২।৪০  
যথাবদেতদ্বিজ্ঞায় ক্ষেত্রজ্ঞো হি চতুষ্টয়ম্ ।  
আর্জবং জবতাং হিত্বা প্রাপ্নোতি পদমক্ষরম্ ॥ ১২।৪১  
ইত্যর্থং ব্রাহ্মণা লোকে পরমব্রহ্মবাদিনঃ ।  
ব্রহ্মচর্যং চরন্তীহ ব্রাহ্মণান্ বাসয়ন্তি চ ॥ ১২।৪২  
ইতি বাক্যমিদং শ্রুত্বা মুনেস্তস্য নৃপাত্মজঃ ।  
অভ্যুপায়ং চ পপ্রচ্ছ পদমেব চ নৈষ্ঠিকম্ ॥ ১২।৪৩  
ব্রহ্মচর্যমিদং চর্যং যথা যাবচ্ছ যত্র চ ।  
ধর্মস্যাস্য চ পর্যন্তং ভবান্ ব্যাখ্যাতুমর্হতি ॥ ১২।৪৪  
ইত্যরাদো যথাশাস্ত্রং বিস্পষ্টার্থং সমাসতঃ ।  
তমেবান্যেন কল্পেন ধর্মমস্মৈ ব্যাভাষত ॥ ১২।৪৫  
অয়মাদৌ গৃহানুকৃত্বা ভৈক্ষাকং লিঙ্গমাশ্রিতঃ ।  
সমুদাচারবিস্তীর্ণং শীলমাদায় বর্ততে ॥ ১২।৪৬  
সন্তোষং পরমাস্থায় যেন তেন যতন্ততঃ ।  
বিবিক্তং সেবতে বাসং নির্দ্বন্দ্বঃ শাস্ত্রবিৎকৃতি ॥ ১২।৪৭  
ততো রাগাদ্বয়ং দৃষ্ট্বা বৈরাগ্যাচ্চ পরং শিবম্ ।  
নিগৃহ্নন্নিন্দ্রিয়গ্রামং যততে মনসঃ শ্রমে ॥ ১২।৪৮  
অথো বিবিক্তং কামেভ্যো ব্যাপাদাদিভ্য এব চ ।  
বিবেকজমবাপ্নোতি পূর্বধ্যানং বিতর্কবৎ ॥ ১২।৪৯  
তচ্চ ধ্যানং সুখং প্রাপ্য তত্ত্বদেব বিতর্কয়ন্ ।  
অপূর্বসুখলাভেন হ্রিয়তে বালিশো জনঃ ॥ ১২।৫০  
শমেনৈবংবিধেনায়ং কামদ্বেষবিগর্হিণা ।

ব্রহ্মলোকমবাপ্নোতি পরিতোষণে বঞ্চিতঃ ॥ ১২।৫১  
জ্ঞাত্বা বিদ্বান্ বিতর্কাংস্তু মনঃসংক্ষেপভকারকান্ ।  
তদ্বিস্কৃতমবাপ্নোতি ধ্যানং প্রীতিসুখান্বিতম্ ॥ ১২।৫২  
হ্রিয়মাণস্তয়া প্রীত্যা যো বিশেষং ন পশ্যতি ।  
স্থানং ভাস্বরমাপ্নোতি দেবেষাভাসুরেষুপি ॥ ১২।৫৩  
যন্তু প্রীতিসুখান্তুস্বাদ্ধিবেচয়তি মানসম্ ।  
তৃতীয়ং লভতে ধ্যানং সুখং প্রীতিবিবর্জিতম্ ॥ ১২।৫৪  
তত্র কেচিদ্ভাবস্যন্তি মোক্ষ ইত্যপি মানিনঃ ।  
সুখদুঃখপরিত্যাগাদব্যাপারোচ্চ চেতসঃ ॥ ১২।৫৫ (৫৭)  
যন্তু তস্মিন্মুখে মগ্নো ন বিশেষায় যত্নবান্ ।  
শুভকৃৎস্নৈঃ স সামান্যং সুখং প্রাপ্নোতি দৈবতৈঃ ॥ ১২।৫৬ (৫৫)  
তাদৃশং সুখমাসাদ্য যো ন রজ্যানুপেক্ষতে ।  
চতুর্থং ধ্যানমাপ্নোতি সুখদুঃখবিবর্জিতম্ ॥ ১২।৫৭ (৫৬)  
অস্য ধ্যানস্য তু ফলং সমং দেবৈর্বৃহৎফলৈঃ ।  
কথয়ন্তি বৃহৎকালং বৃহৎপ্রজ্ঞাপরীক্ষকাঃ ॥ ১২।৫৮  
সমাধৈর্যুশ্চিত্তস্তস্মাদ্ভূত্বা দোষাংশ্ছরীরিণাম্ ।  
জ্ঞানমারোহতি প্রাজ্ঞঃ শরীরবিনিবৃত্তয়ে ॥ ১২।৫৯  
ততস্তদ্ধ্যানমুৎসৃজ্য বিশেষে কৃতনিশ্চয়ঃ ।  
কামেভ্য ইব সৎপ্রাজ্ঞো রূপাদপি বিরজ্যতে ॥ ১২।৬০  
শরীরে খানি যান্যস্য তান্যাদৌ পরিকল্পয়ন্ ।  
ঘনেষপি ততো দ্রব্যেষাকশমধিমুচ্যতে ॥ ১২।৬১  
আকাশসমমাত্মানং সংক্ষিপ্য ত্বপরো বুধঃ ।  
তদৈবানন্ততঃ পশ্যন্ বিশেষমধিগচ্ছতি ॥ ১২।৬২  
অধ্যাত্মকুশলেষন্যো নিবর্ত্যাত্মানমাত্মনা ।  
কিঞ্চিন্নাস্তীতি সম্পশ্যন্না কিঞ্চন্য ইতি স্মৃতঃ ॥ ১২।৬৩  
ততো মুঞ্জাদিশীকেব শকুনিঃ পঞ্জরাদিব ।  
ক্ষেত্রজ্ঞো নিঃসৃতো দেহান্মুক্ত ইত্যভিধীয়তে ॥ ১২।৬৪

এতত্ত্বং পরমং ব্রহ্ম নির্লিঙ্গং ধ্রুবমক্ষরম্ ।  
 যন্মোক্ষ ইতি তত্ত্বজ্ঞাঃ কথয়ন্তি মনীষিণঃ ॥ ১২।৬৫  
 ইত্যুপায়শ্চ মোক্ষশ্চ ময়া সন্দর্শিতস্তব ।  
 যদি জ্ঞাতং যদি রুচির্ যথাবৎপ্রতিপদ্যতাম্ ॥ ১২।৬৬  
 জৈগীষব্যোহথ জনকো বৃদ্ধশ্চৈব পরাশরঃ ।  
 ইমং পন্থানমাসাদ্য মুক্তা হ্যন্যে চ মোক্ষিণঃ ॥ ১২।৬৭  
 ইতি তস্য স তদ্বাক্যং গৃহীত্বা ন বিচার্য চ ।  
 পূর্বহেতুবলপ্রাপ্তঃ প্রত্যুত্তরমুবাচ সঃ ॥ ১২।৬৮  
 শ্রুতং জ্ঞানমিদং সূক্ষ্মং পরতঃ পরতঃ শিবম্ ।  
 ক্ষেত্রেষস্যাপরিত্যাগাদবৈম্যেতদনৈষ্ঠিকম্ ॥ ১২।৬৯  
 বিকারপ্রকৃতিভ্যো হি ক্ষেত্রজং মুক্তমপ্যহম্ ।  
 মন্যে প্রসবধর্মাণং বীজধর্মাণমেব চ ॥ ১২।৭০  
 বিশুদ্ধো যদিহাপি হ্যাত্মা নির্মুক্ত ইতি কল্প্যতে । (অব্ = ১২।৭১অব্)  
 ভূয়ঃ প্রত্যয়সম্ভাবাদমুক্তঃ স ভবিষ্যতি ॥ ১২।৭১  
 ঋতুভূম্যম্বুবিরহাদ্যথা বীজং ন রোহতি ।  
 রোহতি প্রত্যয়ৈস্তৈস্তৈস্তদ্বৎসোহপি মতো মম ॥ ১২।৭২  
 যৎকর্মাজ্ঞানতৃষ্ণানাং ত্যাগান্মোক্ষশ্চ কল্প্যতে ।  
 অত্যন্তস্তৎপরিত্যাগঃ সত্যাত্মনি ন বিদ্যতে ॥ ১২।৭১ (চ্দ = ১২।৭৩চ্দ)  
 হিত্বা হিত্বা ত্রয়মিদং বিশেষত্বপলভ্যতে ।  
 আত্মনস্তু স্থিতির্যত্র তত্র সূক্ষ্মমিদং ত্রয়ম্ ॥ ১২। ৭২ (১২।৭৪)  
 সূক্ষ্মত্বাচ্চৈব দোষণামব্যাপারোচ্ছ চেতসঃ ।  
 দীর্ঘত্বাদায়ুষশ্চৈব মোক্ষস্তু পরিকল্প্যতে ॥ ১২।৭৩ (১২।৭৫)  
 অহঙ্কারপরিত্যাগো যশ্চৈষ পরিকল্প্যতে ।  
 সত্যাত্মনি পরিত্যাগো নাহঙ্কারস্য বিদ্যতে ॥ ১২।৭৪ (১২।৭৬)  
 সঙ্খ্যাভিভিন্নমুক্তশ্চ নিগুণো ন ভবত্যহম্ ।  
 তস্মাদসতি নৈগুণ্যে নাস্য মোক্ষোহভিধীয়তে ॥ ১২।৭৫ (১২।৭৭)  
 গুণিনো হি গুণানাং চ ব্যতিরেকো ন বিদ্যতে ।

ৰূপোষ্ণাভ্যাং বিৰহিতো ন হ্যগ্নিরূপলভ্যতে ॥ ১২।৭৬ (১২।৭৮)  
 প্ৰাগ্দেহান্ন ভবেদেহী প্ৰাগ্গুণেভ্যস্তথা গুণী ।  
 কস্মাদাদৌ বিমুক্তঃ সঞ্চারীৰী বধ্যতে পুনঃ ॥ ১২।৭৭ (১২।৭৯)  
 ক্ষেত্ৰজ্ঞো বিশরীৰশ্চ জ্ঞো বা স্যাদজ্ঞ এব বা ।  
 যদি জ্ঞো জ্ঞেয়মস্যাশ্চি জ্ঞেয়ে সতি ন মুচ্যতে ॥ ১২।৭৮ (১২।৮০)  
 অথাজ্ঞ ইতি সিদ্ধো বঃ কল্পিতেন কিমাত্মনা ।  
 বিনাপি হ্যাত্মনাজ্ঞানং প্ৰসিদ্ধং কাষ্ঠকুড্যবৎ ॥ ১২।৭৯ (১২।৮১)  
 পৰতঃ পৰতন্ত্যাগো যস্মাত্তু গুণবান্ স্মৃতঃ ।  
 তস্মাৎসৰ্বপৰিত্যাগান্মন্যে কৃৎস্নাং কৃতার্থতাম্ ॥ ১২।৮০ (১২।৮২)  
 ইতি ধৰ্মমৰাডস্য বিদিত্বা ন তুতোষ সঃ ।  
 অকৃৎস্নমিতি বিজ্ঞায় ততঃ প্ৰতিজগাম হ ॥ ১২।৮১ (১২।৮৩)  
 বিশেষমথ শুশ্ৰষুৰুদ্রকস্যাপ্ৰমং যযৌ ।  
 আত্মগ্ৰাহাচ্চ তস্যাপি জগৃহে ন স দৰ্শনম্ ॥ ১২।৮২ (১২।৮৪)  
 সঞ্জ্ঞাসঞ্জ্ঞিত্বয়োৰ্দোষং জ্ঞাত্বা হি মুনিৰুদ্রকঃ ।  
 আকিঞ্চিন্যাৎ পৰং লেভে সঞ্জ্ঞাসঞ্জ্ঞাত্বিকাং গতিম্ ॥ ১২।৮৩ (১২।৮৫)  
 যস্মাচ্চালম্বনে সূক্ষ্মে সঞ্জ্ঞাসঞ্জ্ঞে ততঃ পৰম্ ।  
 নাসঞ্জ্ঞী নৈব সঞ্জ্ঞীতি তস্মান্তুত্র গতস্পৃহঃ ॥ ১২।৮৪ (১২।৮৬)  
 যতশ্চ বুদ্ধিস্তত্রৈব স্থিতান্যত্ৰাপ্ৰচাৰিণী ।  
 সূক্ষ্মাপাদি ততস্তত্র নাসঞ্জ্ঞিত্বং ন সঞ্জ্ঞিতা ॥ ১২।৮৫ (১২।৮৭)  
 যস্মাচ্চ তমপি প্ৰাপ্য পুনৰাবৰ্ততে জগৎ ।  
 বোধিসত্ত্বঃ পৰং প্ৰেপ্সুস্তস্মাদুদ্রকমত্যজৎ ॥ ১২।৮৬ (১২।৮৮)  
 ততো হিত্বাপ্ৰমং তস্য শ্ৰেয়োহৰ্থী কৃতনিশ্চয়ঃ ।  
 ভেজে গয়স্য রাজৰ্ষেৰ্নগরীসঞ্জ্ঞমাশ্ৰমম্ ॥ ১২।৮৭ (১২।৮৯)  
 অথ নৈৰঞ্জনাতীৰে শুচৌ শুচিপৰাক্ৰমঃ ।  
 চক্ৰাৰ বাসমেকান্তবিহাৰাভিব্ৰতী মুনিঃ ॥ ১২।৮৮ (১২।৯০)  
 তৎপূৰ্বং পঞ্চেন্দ্ৰিয়বশোদ্ধতান্ ।  
 তপঃ ব্ৰতিনো ভিক্ষূন্ পঞ্চ নিরৈক্ষত ॥ (১২।৯১)

পঞ্চোপতস্থদৃষ্টবাত্র ভিক্ষবস্তং মুমুক্ষবঃ ।  
পুণ্যার্জিতধনারোগ্যমিন্দ্রিয়ার্থা ইবেশ্বরম্ ॥ ১২।৮৯ (১২।৯২)  
সম্পূজ্যমানস্তৈঃ প্রহৈর্বিনয়ানতমূর্তিভিঃ ।  
তদ্বংশস্থায়িভিঃ শিষ্যৈর্লৌলৈর্মন ইবেন্দ্রি়ৈঃ ॥ ১২।৯০ (১২।৯৩)  
মৃত্যুজন্মান্তকরণে স্যাদুপায়োহয়মিত্যথ ।  
দুষ্করাণি সমারেভে তপাংসনশনেন সঃ ॥ ১২।৯১ (১২।৯৪)  
উপবাসবিধীন্ নেকান্ কুব্ধান্ নরদুরাচরান্ ।  
বর্ষাণি ষট্কর্মপ্রেস্তুরকরোৎকার্যমাশ্রুণঃ ॥ ১২।৯২ (১২।৯৫)  
অন্নকালেষু চৈকৈকৈঃ সকোলতিলতণ্ডুলৈঃ ।  
অপারপারসংসারপারং প্রেস্তুরপারয়ৎ ॥ ১২।৯৩ (১২।৯৬)  
দেহাদপচয়ন্তেন তপসা তস্য যঃ কৃতঃ ।  
স এবোপচয়ো ভূয়ন্তেজসাস্য কৃতোহভবৎ ॥ ১২।৯৪ (১২।৯৭)  
কৃশোহপ্যকৃশকীর্তিশ্রীর্ল্লাদং চক্রেহন্যচক্ষুষম্ ।  
কুমুদানামিব শরচ্চুরূপক্ষাদিচন্দ্রমাঃ ॥ ১২।৯৫ (১২।৯৮)  
ত্বগস্থিশেষো নিঃশেষৈর্মদঃপিশিতশোণিতৈঃ ।  
ক্ষীগোহপ্যক্ষীগাশ্চীর্ষঃ সমুদ্র ইব স ব্যভাৎ ॥ ১২।৯৬ (১২।৯৯)  
অথ কষ্টতপঃস্পষ্টব্যর্থক্লিষ্টতনুর্মুনিঃ ।  
ভবভীরুরিমাং চক্রে বুদ্ধিং বুদ্ধত্বকাঙ্ক্ষয়া ॥ ১২।৯৭ (১২।১০০)  
নায়ং ধর্মো বিরাগায় ন বোধায় ন মুক্তয়ে ।  
জম্বুমূলে ময়া প্রাপ্তো যন্তদা স বিধির্ধ্ববঃ ॥ ১২।৯৮ (১২।১০১)  
ন চাসৌ দুর্বলেনাপ্তং শক্যমিত্যাগতাদরঃ ।  
শরীরবলবৃদ্ধ্যর্থমিদং ভূয়োহনুচিন্তয়ৎ ॥ ১২।৯৯ (১২।১০২)  
ক্ষুৎপিপাসাশ্রমক্লান্তঃ শ্রমাদব্ধস্থমানসঃ ।  
প্রাপ্নুয়ান্ননসাবাপ্যং ফলং কথমনিবৃত্তঃ ॥ ১২।১০০ (১২।১০৩)  
নিবৃত্তিঃ প্রাপ্যতে সম্যক্সততেন্দ্রিয়তর্পণাৎ ।  
সন্তপ্তিতেন্দ্রিয়তয়া মনঃস্বাস্থ্যমবাপ্যতে ॥ ১২।১০১ (১২।১০৪)  
স্বস্থপ্রসন্নমনসঃ সমাধিরূপপদ্যতে ।

সমাধিস্থুক্তচিত্তস্য ধ্যানযোগঃ প্রবর্ততে ॥ ১২।১০২ (১২।১০৫)  
ধ্যানপ্রবর্তনাক্রমাঃ প্রাপ্যন্তে যৈরবাপ্যতে ।  
দুর্লভং শান্তমজরং পরং তদমৃতং পদম্ ॥ ১২।১০৩ (১২।১০৬)  
তস্মাদাহারমূলোহয়মুপায় ইতিনিশ্চয়ঃ ।  
অসূরিকরণে ধীরঃ কৃত্বামিতমতির্মতিম্ ॥ ১২।১০৪ (১২।১০৭)  
স্নাতো নৈরঞ্জনাতীরাদুত্তার শনৈঃ কৃশঃ ।  
ভক্ত্যাবনতশাখাগ্রৈর্দত্তহস্তস্তটদ্রুমৈঃ ॥ ১২।১০৫ (১২।১০৮)  
অথ গোপাধিপসুতা দৈবতৈরভিচোদিতা ।  
উদ্ভূতহৃদয়ানন্দা তত্র নন্দবলাগমঃ ॥ ১২।১০৬ (১২।১০৯)  
সিতশঙ্খোজ্জ্বলভূজা নীলকম্বলবাসিনী ।  
সফেণমালানীলাম্বুর্যমুনেব সরিৎসরা ॥ ১২।১০৭ (১২।১১০)  
সা শ্রদ্ধাবর্ধিতপ্রীতির্বিকসল্লোচনোৎপলা ।  
শিরসা প্রণিপত্যৈনং গ্রাহয়ামাস পায়সম্ ॥ ১২।১০৮ (১২।১১১)  
কৃত্বা তদুপভোগেন প্রাপ্তজন্মফলাং স তাম্ ।  
বোধিপ্ৰাপ্তৌ সমর্থোহভূৎসন্তপিতষডিন্দ্রিয়ঃ ॥ ১২।১০৯ (১২।১১২)  
পর্যাপ্তাপ্যানমূর্তশ্চ সার্থং সুয়শসা মুনিঃ ।  
কান্তিধৈর্যৈকভারৈকঃ শশাঙ্কার্ণববল্লভৌ ॥ ১২।১১০ (১২।১১৩)  
আবৃত্ত ইতি বিজ্ঞায় তং জহুঃ পঞ্চভিক্ষবঃ ।  
মনীষিণমিবাত্মানং নিমুক্তং পঞ্চধাতবঃ ॥ ১২।১১১ (১২।১১৪)  
ব্যবসায়দ্বিতীয়োহথ শাদ্বলাস্তীর্ণভূতলম্ ।  
সোহশ্বথমূলং প্রয়যৌ বোধায় কৃতনিশ্চয়ঃ ॥ ১২।১১২ (১২।১১৫)  
ততস্তদানীং গজরাজবিক্রমঃ পদস্বনেনানুপমেন বোধিতঃ ।  
মহামুনেরাগতবোধিনিশ্চয়ো জগাদ কালো ভুজগোত্তমঃ স্তুতিম্ ॥ ১২।১১৩ (১২।১১৬)  
যথা মুনে ত্বচ্চরণাবপীড়িতা মুহুর্মুহুর্নিষ্টনতীব মেদিনী ।  
যথা চ তে রাজতি সূর্যবৎপ্রভা ধ্রুবং ত্বমিষ্টং ফলমদ্য ভোক্ষ্যসে ॥ ১২।১১৪ (১২।১১৭)  
যথা ভ্রমন্ত্যো দিবি বায়পঙ্কতয়ঃ প্রদক্ষিণং ত্বাং কমলাক্ষ কুবর্তে ।  
যথা চ সৌম্যা দিবি বাস্তি বায়বস্ত্রমদ্য বুদ্ধো নিয়তং ভবিষ্যসি ॥ ১২।১১৫ (১২।১১৮)



ততো ভুজঙ্গপ্রবরেণ সংস্কৃতস্ত্ৰগান্যুপাদায় শুচীনি লাবকাৎ ।  
কৃতপ্রতিজ্ঞো নিষসাদ বোধয়ে মহাতরোর্মূলমুপাশ্রিতঃ শুচেঃ ॥ ১২।১১৬ (১২।১১৯)  
ততঃ স পর্যঙ্কমকম্প্যমুত্তমং ববন্ধ সুপ্তোরগভোগপিপ্তিতম্ ।  
ভিনদ্বি তাবদ্ভুবি নৈতদাসনং ন যামি তাবৎকৃতকৃত্যতামিতি ॥ ১২।১১৭ (১২।১২০)  
ততো যযুর্মুদমতুলাং দিবৌকসো ববাসিরে ন মৃগগনা ন পক্ষিণঃ ।  
ন সস্বনুর্বনতরবোহনিলাহতাঃ কৃতাসনে ভগবতি নিশ্চলাত্মনি ॥ ১২।১১৮ (১২।১২১)  
ইতি শ্রীবুদ্ধচরিতে মহাকাব্যেহশ্বঘোষকৃতেহরাদদর্শনো নাম দ্বাদশঃ সর্গঃ ॥ ১২ ॥

---

Book XIII [মারবিজয়ো]

তস্মিন্শ্চ বোধায় কৃতপ্রতিজ্ঞে রাজর্ষিবংশপ্রভবে মহার্ষৌ ।  
তত্রোপবিষ্টে প্রজহর্ষ লোকস্তত্রাস সদ্ধর্মরিপুস্ত মারঃ ॥ ১৩।১  
যং কামদেবং প্রবদন্তি লোকে চিত্রায়ুধং পুষ্পশরং তথৈব ।  
কামপ্রচারাধিপতিং তমেব মোক্ষদ্বিষং মারমুদাহরন্তি ॥ ১৩।২  
তস্যাত্মজা বিভ্রমহর্ষদর্পান্তিস্রো রতিপ্রীতিতৃষশ্চ কন্যাঃ ।  
পপ্রচ্চুরেনং মনসো বিকারং স তাংশ্চ তাত্শৈব বচো বভাষে ॥ ১৩।৩  
অসৌ মুনির্নিশ্চয়বর্ম বিভ্রং সত্ত্বায়ুধং বুদ্ধিশরং বিকৃষ্য ।  
জিগীষুরাস্তে বিষয়ান্মদীয়ান্ তস্মাদয়ং মে মনসো বিষাদঃ ॥ ১৩।৪  
যদি হ্যসৌ মামভিভূয় যাতি লোকায চাখ্যাতেপবর্গমার্গম্ ।  
শূন্যস্ততোহয়ং বিষয়ো মমাদ্য বৃত্তাচ্চ্যুতস্যেব বিদেহভর্তুঃ ॥ ১৩।৫  
তদ্যাবদেবৈষ ন লঙ্কচক্ষুর্মদেগাচরে তিষ্ঠতি যাবদেব ।  
যাস্যামি তাবদ্রতমস্য ভেতুং সেতুং নদীবৈগ ইবাভিবৃদ্ধঃ ॥ ১৩।৬  
ততো ধনুঃ পুষ্পময়ং গৃহীত্বা শরাংস্তথা মোহকরাংশ্চ পঞ্চ ।  
সোহশ্বপথমূলং সসুতোহভ্যগচ্চদস্বাস্থ্যকারী মনসঃ প্রজানাম্ ॥ ১৩।৭  
অথ প্রশান্তং মুনিমাসনস্থং পারং তিতীর্ষুং ভবসাগরস্য ।

বিষজ্য সবাং করমায়ুধাগ্রে ক্রীডাশরেণেদমুবাচ মারঃ ॥ ১৩।৮  
উত্তিষ্ঠ ভোঃ ক্ষত্রিয় মৃত্যুভীত বরষ ধর্মং ত্যজ মোক্ষধর্মম্ ।  
বাণৈশ্চ [যজ্ঞৈশ্চ] বিনীয় লোকান্ লোকান্ পরান্ প্রাপ্নুহি বাসবস্য ॥ ১৩।৯  
পন্থা হি নির্যাতুময়ং যশস্যো যো বাহিতঃ পূর্বতমৈর্নরৈন্দ্রেঃ ।  
জাতস্য রাজর্ষিকুলে বিশালে ভৈক্ষাকমল্লাঘ্যমিদং প্রপত্তুম্ ॥ ১৩।১০  
অথাদ্য নোত্তিষ্ঠসি নিশ্চিতাত্মা ভব স্থিরো মা বিমুচঃ প্রতিজ্ঞাম্ ।  
ময়োদ্যতো হ্যেষ শরঃ স এব যঃ সূর্যকে মীনরিপৌ বিমুক্তঃ ॥ ১৩।১১  
পৃষ্ঠঃ স চানেন কথঞ্চিদৈডঃ সোমস্য নপ্তাপ্যভবদ্বিচিত্তঃ ।  
স চাভবচ্ছান্তনুরস্বতন্ত্রঃ ক্ষীণে যুগে কিং বত দুর্বলোহন্যঃ ॥ ১৩।১২  
তৎক্ষিপ্রমুত্তিষ্ঠ লভস্ব সঞ্জ্ঞাং বাণো হ্যযং তিষ্ঠতি লেলিহানঃ ।  
প্রিয়াভিধেষু রতিপ্রিয়েষু যং চক্রবাকেষপি নোৎসৃজামি ॥ ১৩।১৩  
ইত্যেবমুক্তোহপি যদা নিরাস্তো নৈবাসনং শাক্যমুনির্বিভেদ ।  
শরং ততোহস্মৈ বিসসর্জ মারঃ কন্যাশ্চ কৃত্বা পুরতঃ সুতাংশ্চ ॥ ১৩।১৪  
তস্মিংস্তু বাণেহপি স বিপ্রমুক্তে চকার নাস্তাং ন ধৃতেশ্চচাল ।  
দৃষ্ট্বা তথৈনং বিষসাদ মারশ্চিত্তাপরীতশ্চ শনৈর্জগাদ ॥ ১৩।১৫  
শৈলেন্দ্রপুত্রীং প্রতি যেন বিদ্বো দেবোহপি শম্ভুশ্চলিতো বভূব ।  
ন চিত্তয়ত্যেষ তমেব বাণং কিং স্যাদচিত্তো ন শরঃ স এষঃ ॥ ১৩।১৬  
তস্মাদয়ং নার্তি পুষ্পবাণং ন হর্ষণং নাপি রতেন্নিয়োগম্ ।  
অহত্যং ভূতগণৈরশেষৈঃ সন্ত্রাসনাতর্জনতাডনানি ॥ ১৩।১৭  
সস্মার মারশ্চ ততঃ স্বসৈন্যং বিধ্বংসনং শাক্যমুনেচ্চিকীর্ষন্ ।  
নানাশ্রয়াশ্চানুচরাঃ পরীযুঃ শরদ্রুমপ্রাসগদাসিহস্তাঃ ॥ ১৩।১৮  
বরাহমীনাশ্বখরোষ্ট্রবক্ত্রা ব্যাঘ্রক্ষসিংহদ্বিরদাননাশ্চ ।  
একেক্ষণা নৈকমুখান্ধ্রিশীর্ষা লম্বোদরাশ্চৈব পৃষোদরাশ্চ ॥ ১৩।১৯  
অজাসু সন্তা ঘটজানবশ্চ দংষ্ট্রায়ুধাশ্চৈব নখায়ুধাশ্চ ।  
কবন্ধহস্তা বহুমূর্তয়শ্চ ভগ্নার্ধবক্ত্রাশ্চ মহামুখাশ্চ ॥ ১৩।২০  
তাম্মারুণা লোহিতবিন্দুচিত্রাঃ খট্ভাঙ্গহস্তা হরিধূমকেশাঃ ।  
লম্বস্রজো বারণলম্বকর্ণাশ্চর্মাস্বরাশ্চৈব নিরম্বরাশ্চ ॥ ১৩।২১

শ্বেতार्ধবজ্রা হরিতার্ককায়ান্তাম্রাশ্চ ধূম্রা হরয়োহসিতাশ্চ ।  
ব্যাডোত্তরাসঙ্গভূজান্তথৈব প্রঘুণ্টঘণ্টাকুলমেখলাশ্চ ॥ ১৩।২২  
তালপ্রমাণাশ্চ গৃহীতশূলা দংষ্ট্রাকরালাশ্চ শিশুপ্রমাণাঃ ।  
উরপ্রবজ্রাশ্চ বিহঙ্গমাশ্চ মার্জারবজ্রাশ্চ মনুষ্যকায়াঃ ॥ ১৩।২৩  
প্রকীর্ণকেশাঃ শিখিনোহর্ধমুণ্ডা রজ্জ্বশ্বরা ব্যাকুলবেষ্টনাশ্চ ।  
প্রহষ্টবজ্রা ভৃকুটীমুখাশ্চ তেজোহরশৈব মনোহরাশ্চ ॥ ১৩।২৪  
কেচিদ্রজন্তো ভ্রশমাববল্লুরন্যোহন্যমাপুপ্লুবিরে তথান্যে ।  
চিক্রীড়ুরাকাশগতাশ্চ কেচিংকেচিচ্ছ চেরুস্তরুমস্তকেষু ॥ ১৩।২৫  
ননর্ত কশ্চিদ্ধ্রময়ংস্ত্রিশূলং কশ্চিদ্ধ পুস্ফূর্জ গদাং বিকর্ষন্ ।  
হর্ষণে কশ্চিদ্বৃষবননর্ত কশ্চিৎপ্রজজ্বল তনুরূহেভ্যঃ ॥ ১৩।২৬  
এবংবিধা ভূতগণাঃ সমন্তাত্তদ্বোধিমূলং পরিবার্য তন্তুঃ ।  
জিঘৃক্ষবশৈব জিঘাংসবশ্চ ভর্তুর্নিয়োগং পরিপালয়ন্তঃ ॥ ১৩।২৭  
তং প্রেক্ষ্য মারস্য চ পূর্বরাত্রৌ শাক্যর্ষভসৈব চ যুদ্ধকালম্ ।  
ন দ্যৌশ্চকাশে পৃথিবী চকম্পে প্রজজ্বলুশৈব দিশঃ সশব্দাঃ ॥ ১৩।২৮  
বিশ্বধ্ববৌ বায়ুরুদীর্ণবেগন্তারা ন রেজুর্ন বভৌ শশাঙ্কঃ ।  
তমশ্চ ভূয়ো বিততার রাত্রৌ সর্বে চ সঞ্চুক্ষুভিরে সমুদ্রাঃ ॥ ১৩।২৯  
মহীভূতো ধর্মপরাশ্চ নাগা মহামুনের্বিল্বমমৃষ্যমাণাঃ ।  
মারং প্রতি ক্রোধবিবৃত্তনেত্রা নিঃশশ্বসুশৈব জজুগুপ্তিরে চ ॥ ১৩।৩০  
শুদ্ধাধিবাসা বিবুধর্ষয়ন্তু সদ্ধর্মসিদ্ধ্যর্থমিব প্রবৃত্তাঃ ।  
মারেহনুকম্পাং মনসা প্রচক্ৰুর্বিরাগভাবাত্তু ন রোষমীযুঃ ॥ ১৩।৩১  
তদ্বোধিমূলং সমবেক্ষ্য কীর্ণং হিংসাত্মনা মারবলেন তেন ।  
ধর্মাভ্যুভিলোকবিমোক্ষকামৈর্বভূব হাহাকৃতমন্তরীক্ষম্ ॥ ১৩।৩২  
উপপ্লুতং ধর্মবিদন্তু তস্য দৃষ্ট্বা স্থিতং মারবলং মহার্ষিঃ ।  
ন চুক্ষুভে নাপি যযৌ বিকারং মধ্যে গবাং সিংহ ইবোপবিষ্টঃ ॥ ১৩।৩৩  
মারস্ততো ভূতচমূমুদীর্ণমাজ্ঞাপয়ামাস ভয়ায় তস্য ।  
স্বৈঃ স্বৈঃ প্রভাবৈরথ সাস্য সেনা তদ্বৈর্যভেদায় মতিং চকার ॥ ১৩।৩৪  
কেচিচ্ছলনৈকবিলম্বিজিহ্বাস্তীক্ষ্ণাগ্রদংষ্ট্রা হরিমণ্ডলাক্ষাঃ ।

বিদারিতাস্যাঃ স্থিরশঙ্কুকর্ণাঃ সন্ত্রাসয়ন্তঃ কিল নাম তস্তুঃ ॥ ১৩।৩৫  
তেভ্যঃ স্থিতেভ্যঃ স তথাবিধেভ্যঃ রূপেণ ভাবেন চ দারুণেভ্যঃ ।  
ন বিব্যাথে নোদ্বিবিজে মহার্ষিঃ ক্রীডন্ সুবালেভ্য ইবোদ্ধতেভ্যঃ ॥ ১৩।৩৬  
কশ্চিত্ততো রৌদ্রবিবৃণ্ডদৃষ্টিভ্যঃ গদামুদ্যময়াঞ্চকার ।  
তন্তস্ত বাহুঃ সগদন্ততোহস্য পুরন্দরস্যেব পুরা সবজ্রঃ ॥ ১৩।৩৭  
কেচিৎসমুদ্যম্য শিলাস্তরুংশ্চ বিশেহিরে নৈব মুনৌ বিমোক্তুং ।  
পেতুঃ সবৃক্ষাঃ সশিলাস্তথৈব বজ্রাবভগ্না ইব বিক্ষ্যাপাদাঃ ॥ ১৩।৩৮  
কৈশ্চিৎসমুৎপত্য নভো বিমুক্তাঃ শিলাশ্চ বৃক্ষাশ্চ পরশ্বধাশ্চ ।  
তস্তুর্নভস্যেব ন চাবপেতুঃ সন্ধ্যান্রপাদা ইব নৈকবর্ণাঃ ॥ ১৩।৩৯  
চিক্ষেপ তস্যোপরি দীপ্তমন্যঃ কডঙ্গরং পর্বতশৃঙ্গমাত্রম্ ।  
যন্মুক্তমাত্রং গগনস্থমেব তস্যানুভাবাচ্চতথা বভূব ॥ ১৩।৪০  
কশ্চিৎজ্জ্বলনক ইবোদিতঃ খাদঙ্গারবর্ষং মহদুৎসসর্জ ।  
চূর্নানি চামীকরকন্দরাণাং কল্লাত্যে মেরুরিব প্রদীপ্তাঃ ॥ ১৩।৪১  
তদ্বোধিমূলে প্রবিকীর্ণমাগমঙ্গারবর্ষং তু সবিস্ফুলিঙ্গম্ ।  
মৈত্রীবিহারাদৃষিসত্তমস্য বভূব রক্তোৎপলপত্রবর্ষঃ ॥ ১৩।৪২  
শরীরচিত্তব্যসনাতপৈস্তৈরেবংবিধৈস্তৈশ্চ নিপাত্যমানৈঃ ।  
নৈবাসনাচ্চাক্যমুনিশ্চাল স্বং নিশ্চয়ং বন্ধুমিবোপগুহ্য ॥ ১৩।৪৩  
অথাপরে নির্জগলুর্মুখেভ্যঃ সর্পাশ্বিজীর্ণেভ্য ইব দ্রুমেভ্যঃ ।  
তে মল্লবদ্ধা ইব তৎসমীপে ন শশ্বসুর্নোৎসসৃজুর্ন চেলুঃ ॥ ১৩।৪৪  
ভূত্বাপরে বারিধরা বৃহন্তঃ সবিদ্যুতঃ সাশনিচণ্ডঘোষাঃ ।  
তস্মিন্ দ্রুমে তত্য়জুরশ্ববর্ষং তৎপুষ্পবর্ষং রুচিরং বভূব ॥ ১৩।৪৫  
চাপেহথ বাণো নিহিতোহপরেণ জজ্বাল তত্রৈব ন নিষ্পাত ।  
অনীশ্বরস্যাশ্বানি ধূর্যমাণো দুর্মর্ষণস্যেব নরস্য মন্যুঃ ॥ ১৩।৪৬  
পঞ্চেষবোহন্যেন তু বিপ্রমুক্তান্তস্তুর্নয়ত্যেব মুনৌ ন পেতুঃ ।  
সংসারভীরোর্বিশয়প্রবৃত্তৌ পঞ্চেন্দ্রিয়াণীব পরীক্ষকস্য ॥ ১৩।৪৭  
জিঘাংসমান্যঃ প্রসসার রুষ্টো গদাং গৃহীত্বাভি মুখো মহার্ষেঃ ।  
সোহপ্রাপ্তকালো বিবশঃ পপাত দোষেষ্বিবানর্থকরেষু লোকঃ ॥ ১৩।৪৮

দ্বী মেঘকালী তু কপালহস্তা কর্তুং মহার্ঘেঃ কিল মোহচিত্তম্ ।  
বভ্রাম তত্রানিয়তং ন তস্থৌ চলাত্মনো বুদ্ধিরিবাগমেষু ॥ ১৩।৪৯  
কশ্চিৎপ্রদীপ্তং প্রণিধায় চক্ষুর্নেত্রাগ্নিনাশীবিষবদিধক্ষুঃ ।  
তত্রৈব নাসীত্তুম্বিঃ দদর্শ কামাত্মকঃ শ্রেয় ইবোপদিষ্টম্ ॥ ১৩।৫০  
গুৰীং শিলামুদ্যময়ংস্তথান্যঃ শশ্রাম মোঘং বিহতপ্রয়ত্নঃ ।  
নিঃশ্রেয়সং জ্ঞানসমাধিগম্যং কায়ক্লমৈর্ধর্মমিবাশ্রুতকামঃ ॥ ১৩।৫১  
তরক্ষুসিংহাকৃতয়স্তথান্যে প্রণেদুরুচ্চৈর্মহতঃ প্রণাদান্ ।  
সত্ত্বানি যৈঃ সঞ্চুকুচুঃ সমন্তাদ্বজ্রাহতা দ্যৌঃ ফলতীতি মত্বা ॥ ১৩।৫২  
মৃগা গজাশ্চাৰ্ত্তরবান্ সৃজন্তো বিদুঃকুবুশ্চৈব নিলিল্যিরে চ ।  
রাত্রৌ চ তস্যামহনীব দিগ্ভ্যঃ খগা রুবন্তঃ পরিপেতুরার্ত্তাঃ ॥ ১৩।৫৩  
তেষাং প্রণাদৈস্তু তথাবিধৈস্তৈঃ সর্বেষু ভূতেষুপি কম্পিতেষু ।  
মুনির্ন তত্রাস ন সঞ্চুকোচ রবৈর্গরুত্মানিব বায়সানাম্ ॥ ১৩।৫৪  
ভয়াবহেভ্যঃ পরিষদগণেভ্যো যথা যথা নৈব মুনির্বিভায় ।  
তথা তথা ধর্মভূতাং সপত্নঃ শোকাচ্চ রোষাচ্চ সসার মারঃ ॥ ১৩।৫৫  
ভূতং ততঃ কিঞ্চিদদৃশ্যরূপং বিশিষ্টরূপং গগনস্থমেব ।  
দৃষ্ট্বাৰ্ষয়ে দ্রুক্ষ্মবৈররুষ্টং মারং বভাষে মহতা স্বরেণ ॥ ১৩।৫৬  
মোঘং শ্রমং নার্সি মার কর্তুং হিংস্রাত্মতামুংসৃজ গচ্চ শর্ম ।  
নৈষ ত্বয়া কম্পয়িতুং হি শক্যো মহাগিরির্মেরুরিবানিলেন ॥ ১৩।৫৭  
অপ্যুষভাবং জ্বলনং প্রজহ্যদাপো দ্রবত্বং পৃথিবী স্থিরত্বম্ ।  
অনেককল্লাচিতপুণ্যকর্মা ন ত্বেব জহ্যদ্যবসায়মেঘঃ ॥ ১৩।৫৮  
যো নিশ্চয়ো হ্যস্য পরাক্রমশ্চ তেজশ্চ যদ্যা চ দয়া প্রজাসু ।  
অপ্রাপ্য নোপ্যাস্যতি তত্ত্বমেঘ তমাংস্যহত্বেব সহস্ররশ্মিঃ ॥ ১৩।৫৯  
কাষ্ঠং হি মথনন্ লভতে হতাশং ভূমিং খনন্ বিন্ধতি চাপি তোয়ম্ ।  
নির্বন্ধিনঃ কিঞ্চ ন নাস্য সাধ্যং ন্যায়েন যুক্তং চ কৃতং চ সর্বম্ ॥ ১৩।৬০  
তল্লোকমার্ত্তং করুণায়মানো রোগেষু রাগাদিষু বর্তমানম্ ।  
মহাভিষগ্নাহতি বিঘ্নমেঘ জ্ঞানৌষধার্থং পরিখিদিমানঃ ॥ ১৩।৬১  
হতে চ লোকে বহুভিঃ কুমার্গৈঃ সন্মার্গমঘিচ্ছতি যঃ শ্রমেণ ।

স দৈশিকঃ ক্ষোভয়িতুং ন যুক্তং সুদৈশিকঃ সার্থ ইব প্রনষ্টে ॥ ১৩।৬২  
 সত্ত্বেষু নষ্টেষু মহান্ধকারৈর্জ্ঞানপ্রদীপঃ ক্রিয়মাণ এষঃ ।  
 আৰ্যস্য নির্বাপয়িতুং ন সাধু প্রজ্বাল্যমানস্তমসীব দীপঃ ॥ ১৩।৬৩  
 দৃষ্ট্বা চ সংসারময়ে মহৌঘে মগ্নং জগৎ পারমবিন্দমানম্ ।  
 যশ্চেদমুত্তারয়িতুং প্রবৃত্তঃ কশ্চিন্নয়েত্তস্য তু পাপমার্যঃ ॥ ১৩।৬৪  
 ক্ষমাশিফো ধৈর্যবিগাঢ়মূলশ্চারিত্রপুষ্পঃ স্মৃতিবুদ্ধিশাখঃ ।  
 জ্ঞানদ্রুমো ধর্মফলপ্রদাতা নোৎপাটনং হ্যহীতি বর্ধমানঃ ॥ ১৩।৬৫  
 বদ্ধাং দৃঢ়ৈশ্চেতসি মোহপাশৈর্যস্য প্রজাং মোক্ষয়িতুং মনীষা ।  
 তস্মিন্ জিঘাংসা তব নোপপন্না শ্রান্তে জগদ্বন্ধনমোক্ষহেতোঃ ॥ ১৩।৬৬  
 বোধায় কর্মণি হি যান্যনেন কৃতানি তেষাং নিয়তোহদ্য কালঃ ।  
 স্থানে তথাস্মিনুপবিষ্ট এষ যথৈব পূর্বে মুনয়ন্তথৈব ॥ ১৩।৬৭  
 এষা হি নাভির্বসুধাতলস্য কুৎসেন যুক্তা পরমেণ ধাম্না ।  
 ভূমেরতোহন্যোহস্তি হি ন প্রদেশো বেষঃ সমাধের্বিষয়ো হিতস্য ॥ ১৩।৬৮  
 তন্মা কৃথাঃ শোকমুপেহি শান্তিং মা ভূন্মহিমা তব মার মানঃ ।  
 বিশ্রুত্বিতুং ন ক্ষমমঞ্চবা শ্রীশ্চলে পদে কিং পদমভ্যুপৈষি ॥ ১৩।৬৯  
 ততঃ স সংশ্রুত্য চ তস্য তদ্বচো মহামুনেঃ প্রেক্ষ্য চ নিস্প্রকম্পতাম্ ।  
 জগাম মারো বিমনা হতোদ্যমঃ শরৈর্জগচ্চেতসি যৈর্বিন্যসে ॥ ১৩।৭০  
 গতপ্রহর্য বিফলীকৃতশ্রমা প্রবিদ্ধপাষণকডঙ্গরুদ্রমা ।  
 দিশঃ প্রদুদ্রাব ততোহস্য সা চমূহীতশ্রয়েব দ্বিষতা দ্বিষচ্ছমূঃ ॥ ১৩।৭১  
 দ্রবতি সপরপক্ষে নির্জিতে পুষ্পকেতো  
 জয়তি জিততমক্ষে নীরজক্ষে মহার্ষৌ ।  
 যুবতিরিব সহাসা দ্যৌশ্চকাশে সচন্দ্রা  
 সুরভি চ জলগর্ভং পুষ্পবর্ষং পপাত ॥ ১৩।৭২  
 তথাপি পাপীয়সি নির্জিতে গতে দিশঃ প্রসেদুঃ প্রবভৌ নিশাকরঃ ।  
 দিবো নিপেতুর্ভুবি পুষ্পবৃষ্টয়ো ররাজ যোষেব বিকল্মষা নিশা ॥ ১৩।৭৩\*  
 ইতি শ্রীবুদ্ধচরিতে মহাকাব্যেহংশ্বঘোষকৃতে মারবিজয়ো নাম ত্রয়োদশঃ সর্গঃ ॥ ১৩ ॥

ততো মারবলং জিত্বা ধৈর্যেণ চ শমেন চ ।

পরমার্থং বিজিজ্ঞাসুঃ স দধৌ ধ্যানকোবিদঃ ॥ ১৪।১

সর্বেষু ধ্যানবিধিষু প্রাপ্য চৈশ্বর্যমুত্তমম্ ।

সম্মার প্রথমে যামে পূর্বজন্মপরম্পরাম্ ॥ ১৪।২

অমুদ্রাহময়ং নাম চ্যুতস্তস্মাদিহাগতঃ ।

ইতি জন্মসহস্রাণি সম্মারানুভবন্নিব ॥ ১৪।৩

স্বত্বা জন্ম চ মৃত্যুং চ তাসু তাসূপপত্তিষু ।

ততঃ সত্ত্বেষু কারুণ্যং চকার করুণাত্মকঃ ॥ ১৪।৪

কৃত্ত্বৈহ স্বজনোৎসর্গং পুনরন্যত্র চ ক্রিয়াঃ ।

অত্রাণঃ খলু লোকোহয়ং পরিভ্রমতি চক্রবৎ ॥ ১৪।৫

ইত্যেবং স্মরতস্তস্য বভূব নিয়তাত্মনঃ ।

কদলীগর্ভনিঃসারঃ সংসার ইতি নিশ্চয়ঃ ॥ ১৪।৬

দ্বিতীয়ে ত্বাগতে যামে সোহদ্বিতীয়পরাক্রমঃ ।

দিব্যং চক্ষুঃ পরং লেভে সর্বচক্ষুত্বতাং বরঃ ॥ ১৪।৭

ততস্তেন স দিব্যেন পরিশুদ্ধেন চক্ষুষা ।

দদর্শ নিখিলং লোকমাদর্শ ইব নির্মলে ॥ ১৪।৮

সত্ত্বানাং পশ্যতস্তস্য নিকৃষ্টোৎকৃষ্টকর্মণাম্ ।

প্রচ্যুতিং চোপপত্তিং চ ববৃধে করুণাত্মতা ॥ ১৪।৯

ইমে দুষ্কৃতকর্মাণঃ প্রাণিনো যান্তি দুর্গতিম্ ।

ইমেহন্যে শুভকর্মাণঃ প্রতিষ্ঠন্তে ত্রিপিষ্টপে ॥ ১৪।১০

উপপন্নাঃ প্রতিভয়ে নরকে ভূশদারুণে ।

অমী দুঃখৈর্বহুবিধৈঃ পীড্যন্তে কৃপণং বত ॥ ১৪।১১

পায়্যন্তে ক্লথিতং কেচিদগ্নিবর্ণময়োরসম্ ।

আরোপ্যন্তে রুবন্তোহন্যে নিষ্টপ্তস্তমায়সম্ ॥ ১৪।১২

পচ্যন্তে পিষ্টবৎকেচিদয়স্কুন্তীষবাঙ্মুখাঃ ।

দহ্যন্তে করুণং কেচিদদীপ্তেষ্মঙ্গাররাশিষু ॥ ১৪।১৩

কেচিষ্ঠীশ্লেষরয়োদংষ্ট্রৈর্ভক্ষ্যন্তে দারুণৈঃ শ্বভিঃ ।  
কেচিদ্ধষ্টৈরয়ন্তুগৈর্বায়সৈরায়সৈরিব ॥ ১৪।১৪  
কেচিদাহপরিশ্রান্তাঃ শীতচ্ছায়াভিকান্ডিক্ষণঃ ।  
অসিপত্রং বনং নীলং বদ্ধা ইব বিশন্ত্যমী ॥ ১৪।১৫  
পাট্যন্তে দারুবৎ কেচিংকুঠারৈর্বহ্বাহবঃ ।  
দুঃখেহপি ন বিপদ্যন্তে কর্মভির্ধারিতাসবঃ ॥ ১৪।১৬  
সুখং স্যাদিতি যৎকর্ম কৃতং দুঃখনিবৃত্তয়ে ।  
ফলং তস্যেদমবশৈর্দুঃখমেবোপভূজ্যতে ॥ ১৪।১৭  
সুখার্থমশুভং কৃত্বা য এতে ভূশদুঃখিতাঃ ।  
আস্বাদঃ স কিমেতেষাং কুরোতি সুখমগ্নপি ॥ ১৪।১৮  
হসদ্বির্ঘৎকৃতং কর্ম কলুষং কলুষাত্মভিঃ ।  
এতৎ পরিণতে কালে ক্রোশদ্বিরনুভূয়তে ॥ ১৪।১৯  
যদ্যেব পাপকর্মাণঃ পশ্যেযুঃ কর্মণাং ফলম্ ।  
বমেয়ুরুষ্করুধিরং মর্মস্বভিহতা ইব ॥ ১৪।২০  
শারীরেভ্যোহপি দুঃখেভ্যো নারকেভ্যো মনস্বিনঃ ।  
অনার্যৈঃ সহ সংবাসো মম কৃচ্ছ্রতমো মতঃ ॥ ১৪।২১\*  
ইমেহন্যে কর্মভিশ্চিট্রৈশ্চিত্ত্ববিস্পন্দসন্তবৈঃ ।  
তির্যগ্যোনৌ বিচিত্রায়ামুপপন্নাস্তপস্বিনঃ ॥ ১৪।২২ (১৪।২১)  
মাংসত্বগ্নালদন্তার্থং বৈরাদপি মদাদপি ।  
হন্যন্তে কৃপণা যত্র বন্ধুনাং পশ্যাতামপি ॥ ১৪।২৩ (১৪।২২)  
অশক্ণুবন্তোহপ্যবশাঃ ক্ষুণ্ণশ্রমপীডিতাঃ ।  
গোহশ্বভূতাশ্চ বাহ্যন্তে প্রতোদক্ষতমূর্তয়ঃ ॥ ১৪।২৪ (১৪।২৩)  
বাহ্যন্তে গজভূতাশ্চ বলীয়াংসোহপি দুর্বলৈঃ ।  
অঙ্কুশক্লিষ্টমূর্ধানস্তাডিতাঃ পাদপার্ষ্ণিভিঃ ॥ ১৪।২৫ (১৪।২৪)  
সৎস্বপ্যন্যেষু দুঃখেষু দুঃখং যত্র বিশেষতঃ ।  
পরস্পরবিরোধাচ্চ পরাধীনতয়েব চ ॥ ১৪।২৬ (১৪।২৫)  
খস্থঃ খৈস্থেই বাধ্যন্তে জলস্থা জলচারিভিঃ ।



স্থলস্থাঃ স্থলসংস্থৈস্তু প্রাপ্যন্তে চেতরেতরৈঃ ॥ ১৪।২৭ (১৪।২৬)

উপপন্নাস্তথা চেমে মাৎসর্যক্রান্তচেতসঃ ।

পিতৃলোকে নিরালোকে কৃপণং ভুঞ্জতে ফলম্ ॥ ১৪।২৮ (১৪।২৭)

সূচীচিদ্রোপমমুখাঃ পর্বতোপমকুক্ষয়ঃ ।

ক্ষুত্বর্ষজনিতৈর্দুঃখৈঃ পীড়্যন্তে দুঃখভাগিনঃ ॥ ১৪।২৯ (১৪।২৮)

পুরুষো যদি জানীত মাৎসর্যস্যেদৃশং ফলম্ ।

সর্বথা শিবিবদদ্যচ্চরীরাবয়বানপি ॥ ১৪।৩০ (১৪।৩০)

আশয়া সমভিক্রান্তা ঘার্ষমাণাঃ স্বকর্মভিঃ ।

লভন্তে ন হ্যমী ভোক্তুং প্রবৃদ্ধান্যশুচীন্যপি ॥ ১৪।৩১ (১৪।২৯)

ইমেহন্যে নরকং প্রাপ্য গর্ভসঞ্জেহশুচিহ্নদে ।

উপপন্না মনুষ্যেষু দুঃখমর্ছন্তি জন্তবঃ ॥ ১৪।৩২ (১৪।৩১)